

UNIVERSAL
LIBRARY

OU_204366

UNIVERSAL
LIBRARY

OSMANIA UNIVERSITY LIBRARY

Call No. T81
V285

Accession No. P.G.
T1523

Author వరదరాజు, కదా.

Title శ్రీరామాయణము - Vol. 3 - 1952

This book should be returned on or before the date last marked below.

MADRAS GOVERNMENT ORIENTAL SERIES.

Published under the authority
of the
Government of Madras.

General Editor

T. CHANDRASEKAHARAN, M.A., L.T.,
*Curator, Government Oriental Manuscripts
Library, Madras.*

No. L. Vol. III

శ్రీ రామా యణము

కట్టావారిదరాజ కృతము.

(సుందర కాండము)

TANJORE SARASWATI MAHAL SERIES No. 63.

SRI RAMAYANAMU

BY

KATTA VARADARAJU.

(SUNDARA KANDA)

CRITICALLY EDITED WITH INTRODUCTION

BY

Sri N. VENKATA RAO, M. A.,

*Senior Lecturer and Head of the Telugu Department
Madras University, Madras.*

Published by

Sri GOPALAN B.A., B.L.,

Hony. Secretary for the Administrative Committee.

T. M. S. S. MAHAL LIBRARY, TANJORE.

Printed at the
Rathnam Press,
11, Badrian St., Madras-1.

PREFACE

—: 0 :—

This publication contains the “Sundara Kanda” of Katta Varadaraju’s Dvipada Ramayanamu. This is issued in continuation of our prior publication of “Bala” “Ayodhya” “Aranya” and “Kishkindha” Kandas. We hope this publication will receive the same appreciation from the public and the press as the prior ones have had.

The subsequent kanda (yuddha) is being printed and will soon be issued.

Our thanks are due to the editor Sri N. VENKATA RAO, Head of the Department of Telugu, University of Madras for his valuable services in editing the work and to Sri A. Mahadeva Sastry and Sri V. Sundara Sarma, the Telugu Pandits of our Library for carefully going through the original and preparing a correct copy for the edition.

We are grateful to the Government of Madras for their timely grants that have enabled us to publish this and other valuable manuscripts of this Library. We must thank also the Rathnam Press, Madras, for the neatness and despatch with which they have executed the printing of this publication.

Saraswati Mahal Library, }
TANJORE.
15-5-1952

S. GOPALAN,
Honorary Secretary.

పీఠిక



మదరాసురాష్ట్రీయ ప్రభుత్వమువారి సమాదరణమున తంజావూరి శ్రీ శరభోజీ చరస్వతీ మహాలు భాండాగారమువారిచే ప్రకటితమగుచున్న కట్టావరదరాజ కవికృత ద్విపద రామాయణమున నీ వఱకు బాల అయోధ్యాకాండములుగల మొదటి సంపుటమును అరణ్య కిష్కింధా కాండములుగల రెండవ సంపుటమును వెలువడినవి. ప్రస్తుతము వెలువడినది మూడవ సంపుటము సుందరకాండము నెంటనే యుద్ధ కాండముకూడ ప్రత్యేక సంపుటముగ వెలువడును. మొదటి రెండు సంపుటముల వలెనే యుద్ధకాండ మొక్కటియే ప్రత్యేక సంపుటము కాదగినంత పెద్ద గ్రంథమగుటచేత, సుందరకాండము దానితో కలుపుటకు వీలులేకపోయినది. మరియును సుందరకాండ పారాయణ గ్రంథమగుటచేత ప్రత్యేకముగ నొక సంపుటముగనే ముద్రించిన నది కేవలము పండితులైన సాహిత్య విద్యోపాసకులకేగాక, భక్తులకు, స్త్రీలకు, పాఠశాలోకమునకు ననుకూలముగనుండునను నభిప్రాయముతో నిట్లుకావింపఁబడినది.

వరదరాజకవినిగూర్చి ప్రథమ సంపుటము పీఠికలో విపులముగ నుండుటచేత నిచట వ్రాయలేదు. ఆతఁడు క్రీ. శ. 1630 ప్రాంతమున ప్రసిద్ధుడైన రాజకవి.

ఈ సుందరకాండ రచనము, తక్కినకాండముల రచనము వలె, మూలానుసరణమై సులభగ్రాహ్యమైయున్నది. ఈసుందర

కాండ రచనా ప్రస్తావన మాత్రమే యీ పీఠికయందు చేయు చున్నాము.

సుందర కాండము రామాయణమునఁ బ్రధానత్వమునుబడ యుటకనేక కారణములుగలవు. హనుమంతుఁడు సీతాసందర్శనముచేఁ గృతకృత్యుడయ్యెను గాన నా కాండమును బారాయణముచేసిన సత్కృతకృత్యులగుదురిని కొందఱి భావము. అది నిశ్చయమే. హనుమంతునంతటి భక్తునకుఁ గృతకృత్యత గల్లుటలో లోపమెంతమాత్రమునుండదు, చాలమంది యాపత్సమయముల సుందర కాండమునే పారాయణము చేయుదురు. ఇతర కాండములట్టివి కావనికాదు. ఇది యుత్తమోత్తమమును వారి భావము నకు కారణముపై న వివరించినట్టులే యని యెఱుంగునది. శ్రీరామజనన సత్కథాభూషితమగు బాలకాండ మట్టిదికాదాయని ప్రశ్నింపరాదు. గతాను గతికన్యాయము మఱపునకు రాఁగూడదు. హనుమన్మంత్రములో సుందర హనుమన్మంత్రము గలదు. ఆ మంత్రము హనుమన్మంత్రములోఁ బ్రధానము. ఆ మంత్రము నుపాసించుచుఁ దత్పరుష చిహ్నమగు సుందర కాండమును బారాయణముచేసినచో శీఘ్ర ఫల ప్రదమని ప్రాజ్ఞులైన పెద్దల యభిప్రాయము. మంత్రాధికారము లేనివారుకూడ సీ సుందర కాండమును బారాయణము చేయుటగలదు. నిశ్చల భక్తి భావనతో నట్లు పారాయణము చేసిన యా హనుమంతుఁడే శ్రీ రామచంద్రు నానతిని సకలపురుషార్థములును సమకూర్చును.

ఇంతేకాక సీకాండమున స్వభక్త ప్రతిరూపమున స్వమహిమా ప్రదర్శన ముచువదింపఁ బడినది. భక్తునకు సచంచల భావనయున్న కార్య సాఫల్యమగునని నిరూపితమైనది. కవితా

విషయమునగూడ, నీకాండము తక్కిన కాండములకన్న మనో
హరముగ నుండుటచేత దీనికి సుందరకాండము అనుపేరు వచ్చిన
దని యభియుక్తోక్తి.

సంస్కృత మూలమునందలి పారాయణ యోగ్యతను,
కవితారచనను గమనించియే తెనుగున వరదరాజు తన ద్వీపద
కృతినిగూడ పారాయణ యోగ్యతగలదిగాను, ప్రౌఢరచనా సమ
న్వితముగాను రచించియున్నాడు. అట్టి పట్టులను రెండింటి
నుదాహరించుచున్నాడను.

సంస్కృత మూలమున నీకాండమున నరువదియెనిమిది
సర్గలును, రెండువేల యెనిమిదివందల యెనిమిది శ్లోకములును
గలవు. ¹తెలుగు సుందరకాండ ముద్రణములో ప్రథమ సర్గమున
157 శ్లోకమునుండి 9 శ్లోకములు ప్రక్షిప్తములని చెప్పబడినవి.

కాని వరదరాజకవి యా శ్లోకములనుగూడ తెనిగించి
యున్నాడు. ఈ తెనిగింపుతోకూడ నీతెనుగు సుందరకాండమున
5079 ద్వీపద పంక్తులుగలవు. మూలము నీతఁ డెట్లునుసరించెనో
తెలుపుటకు నుదాహరణములు.

తంప్రయాంతం సముద్వీక్ష్య సురసా వాక్యమబ్రవీత్
బలం జిజ్ఞాసమానానై నాగమాతా హనూమతః
ప్రవిశ్యవదనం మేఽద్యగంతవ్యం వానరోత్తమ
వరపషపురాదత్తో మధాత్రేతి సత్వరా.

1. చూడుడు వాపళ్ల ముద్రణము శ్రీచదలునాడ సుందరరామకావ్య
గారి తాత్పర్య సహితము పుట 58.

వ్యాదాయ విపులం వక్త్రం స్థితా సా మాదుతేఘః
 ఏవము క్తస్సురసయాక్రుద్ధో వానరపుంగవః
 అబ్రవీత్కుగువై వక్త్రం యేనమాం విషహిష్యసే
 ఇత్యుక్త్వా సురసాక్రుద్ధా దశయోజనమాయతా.
 దశయోజన విస్తారో బభూవ హనుమాంస్తదా
 తం దృష్ట్వా షేఘ సంకాశం దశయోజనమాయతమ్.
 చకార సురసాచాస్యం వింశన్యోజనమాయతమ్
 హనుమాన్ స్తు తతః క్రుద్ధ ప్రింశన్యోజనమాయతః
 చకారసురసావక్త్రం చత్వారింశ త్తథోచ్చితం
 బభూవ హనుమాన్వీరః పంశాచన్యో జనోచ్చితః
 చకారసురసావక్త్రం షష్టియోజనమాయతం
 తథైవ హనుమాన్వీర స్సప్తతీయోజనోచ్చితః
 చకారసురసావక్త్ర మశీతీయోజనాయతం
 హనుమాన చలప్రభ్యో నవతీయో జనోచ్చితః
 చకారసురసావక్త్రం శతయోజనమాయతం
 తద్దృష్ట్వావాదితం త్వాస్యం వాయుపుత్ర స్సుబుద్ధిమాన్.

(ప్రథమాస్కర్గః)

వరదరాజు కాలమునాటి కీళ్లొకములు రామాయణ నుం
 దరకాండమునందుండినట్లుగా నాతని యీ క్రింది భాషాంతరీకర
 ణము తెలుపుచున్నది.

“ యుక్తిచే నపుడు మ - హారగమాత
 సురసను బిలిచి “యో ! - సురస నీవితని
 విరసించి తచ్చక్తి - వీక్షింపు ” మనిన
 నాకోమ్మ దాచివి - యై యడ్డగించి

“ నీకింకఁ బోవచ్చు - నేవార్థిదాటి ?

నీనుపట్టువారి మ్రిం - గఁగ నాకునిచ్చె

వఁ జసంభవుఁ డొక్క - వరమట్లు గానఁ

గడవఁ జెల్లునె బ్రహ్మ - కట్టడ నిన్ను

విడువ నాయందుఁ బ్ర - వేశింపు మనుచు

వదనంబు దెఱచిన - వాయుసుతుండు

బెదరక దానిఁగో - పించి యిట్లనియె.

“ శ్రీరాము నానతి - సేయంగఁ బూని

యో రామ ! నే నేఁగు - చున్నాఁడ నిపుడు

మఱి వచ్చిన నీదు - మాటచే పట్టి

తెఱచిన నీదు నా - తికి నగ్గమాదు

నిపుడు తీరద ” టన్న - యేనేల విందు ?

కపివీర ! నిన్ను మ్రిం - గక మాన ” ననుచు

వదనంబుఁ దెఱచిన - వాయుసుతుండు

పదియోజనంబుల - పాటిగాఁ బెరిగె

వలుద నోరదియు ని - ర్వది యోజనముల

కొలదిఁ బెంచిన గాలి - కొడుకు గాత్రంబు

ముప్పది యోజనం - బులుగాఁగఁ బెంప

నప్పుడు నలువది - యామడ వెళ్ళు పు

నాగమాతయు వద - నముఁ బెంప నతఁడు

నాఁగతి నేఁబది - యామడ బెరిగె !

అరువది యామడ - యాసురి నోరు

వఱప వాయుజుఁడు డె - బ్బది యోజనములు

బలిసి నిల్చిన యెను - బది యోజనములు

వెళపుగాఁ దననోరు - వెంచెను సురస !

అంతటఁ దొంబది - యామడ వాయు

సంతతి మై” పెంప - శత యోజనములు

తననోరు నాగమా - తయుఁ బెంపఁ జూచి (సుం. పుట 5)

హనుమంతుఁడు సీతనుఁ జూచినపు డామెస్థితి :

“తాంస్మృతీమివ సందిగ్ధామృద్ధిం నిపతితామివ
విహతామివివ చ శ్రద్ధామాశాం ప్రతిహతామివ
సోపసర్గాం యథా సిద్ధిం బుద్ధిం సకల మేమివ
అభూతేనాపవాదేన కీర్తిం నిపతితామివ.
రామోపరోధవ్యధితాం రక్షోహరణకర్చితాం
అబలాం మృగశాబాక్షిం వీక్షమాణాం తతస్తతః
బాష్పాంబు పరిపూర్ణేన కృష్ణవక్రకాక్షీ పక్ష్మణా
వదనేనా ప్రసన్నేన నిశ్వసంతీ పునఃపునః
మలపంకధరాం దీనాం మండనార్హామమండితాం
ప్రభాంనక్షత్ర రాజస్య కాలమేఘైరి వావృతామ్”

(పంచదశస్కర్ధః, 32-37 శ్లోకములు)

“అతివసంశయ యుక్తమగు స్మృతికరణి
నతనాభి పడిపోయిన సమృద్ధి యనఁగ
తరలలోచన విహతశ్రద్ధరీతి
అరవిందముఖి వ్యర్థమగు నాశకరణి
చెలియ వస్సుగు కార్యసిద్ధియహాలి
పోలఁతి కలంగిన బుద్ధికై వడిని
తగుణి యుక్తాపరాధ సమాఖ్యమాడ్కి

భరతాగ్రజనిఁబాసి పరితపించుచును
 విన్నఁబాటుననుల్కి వీక్షించితాను
 విన్ననై సదసద్వివేకంబులేక
 యర్థివల్లింపని యాగమవిద్య
 యర్థాంతరముఁ బొందునట్టివాక్యంబు
 కరణి నాగాములు గననీకయున్న
 ధరణితనూజ వర్తన మాలకించి ”

(పుట 60. 1418-1482పంక్తి.)

రామాయణ శ్లోకములకు ద్విపద యనువగునట్లు వేటాక
 ఛందస్సు పొసగదు. మఱియును ద్విపద పాటవలె పాడుకొనుట
 కనువగుటచేత నీరచనమే ప్రజాసామాన్యము నాకర్షించినది.
 పైరీతిగ మూలము ననుసరించుచు, రచించి వరదరాజు మూలా
 తిక్రమణులు చేసిన పట్టులయందు, కవితా చమత్కారమును
 చూపి, కథాకథనము కమనీయముగావించి యున్నాఁడు. ఆదికా
 వ్యము, “ పాఠ్యగేయేచ మధురమ్ ” అన్నసూక్తి కాధారము
 గావున వరదరాజును, తనరచనను, గేయకృతి కనువుగానుండు
 నట్లు తెనిగించి యున్నాఁడు. ఆఘట్టము లివి.

పాల్కుటికి సోనునాథునివలె నీకవియు సంత్యానుప్రస
 లును పదమధ్యాను ప్రసలును పాటించి ద్విపదకావ్యరచనకు
 విశిష్టత కల్పించియున్నాఁడు. ఇందులకు రెండుదాహరణములు
 జూపుచున్నాను.

“ రథగజహయ భటవ్రాత నిశ్శంక
 పృథుగోపురాగ్ర కుంభిధ హరిణాంక
 పౌలస్త్య నోర్ధండ్ బలబిరుదాంక
 సాలగుప్తినిరస్త శాత్ర వాతంక
 పరబలోపల శౌరి భటశౌర్యటంక
 శరధి వేలావనాంచత్కలా వింక
 కలశౌత సౌధ సఘటిత విటంక
 లలితశృంగారా కలంక యాలంక ”

(15 పుట)

“ దానులనర్ధినిదానుల సుపరి
 ధానుల వివిధాభి ధానుల సదవ
 ధానుల రుచిరోప ధానుల సావ
 ధానుల జయసంవిధానుల సప్ర
 ధానుల బహుయాతు ధానులం గనుచు
 నావల వివిధమాయాపులఁ గ్గార
 భావుల దీనసంభావుల సాను
 జీవులఁ గలుషోప జీవుల మద్య
 సేవులఁ గృతవీర సేవులఁగాంచి
 ధీరులఁ బోషిత ధీరుల సమర
 శూరుల విక్రమశూరుల సపరి
 వాదుల శౌర్యదుర్వారుల వరవి

చాదుల దుగ్గుణాపాదుల నాత్త
చాదుల యామినీ శౌదులఁ జూచి”

(పుట 27)

ఈగ్రంథమందే కవి మఱియొక పట్టనద్విత్రాసముల నెట్లు
పయోగించి రచన మనోహరము గావించెనో ఈ క్రిందియదా
హరణముబట్టి గ్రహింపవచ్చును.

“వేళంబయందందు వెదకుచు నతివి
శాలాయతన చంద్ర శాలాంతరముల
రాజితంబులును బురందర ప్రముఖ
పూజితంబులును సంపూర్ణ వస్తువుల
నూర్జితంబులును దివ్యోపధావిధ స
మార్జితంబులును మాయాసురశిల్పి
నిర్మితంబులును మాణిక్యప్రకాశ
వర్జితంబులును రావణభుజశౌర్య
పాలితంబులును నపారవిభూతి
లాలితంబులును నీలవణి ప్రవృద్ధ
నీలిమంబులును గంధిల ధూపధూమ
కాళిమంబులును రంగన్నాలికాంత
రావణీయకములు రత్నవిత్తర్ది
కామనీయకములఁ గాంచనకుడ్య
భాగంబులునుదైత్య భామాహితాను
రాగంబులును నైన రాక్షస విభుని
సడిసన్న రాణివాసముల వాసములు
పుడమిపట్టినిజూచుఁ బూనికఁ జూచి”

(పుట 35)

మొదటి రెండుసంపుటముల యందును రంగనాథరామాయణ ద్విపదలకును, వరదరాజరామాయణ ద్విపదలకుగల సంవాదములనుఁ జూపితిని. అట్లే సుందరకాండమునందలి ద్విపదలను పరిశీలించితిని. కాని యందు భిన్నరచనలే కానవచ్చినవి. తక్కిన మొదటికాండములు నాల్గింటికన్న సుందరకాండముననే రచనాభేదము లెక్కువగానున్నవి. ఆంధ్రవిశ్వకళా పరిషత్తువారు ప్రకటించిన రంగనాథ రామాయణమున మొదటి యనుబంధమున 674 పుట నుండి 676 వఱకు మాత్రమే రచనాభేదముగలదు. కాని, రెండవ యనుబంధమున 724 పుటనుండి 749 పుట వఱకు రమారమి వేయి ద్విపదలుగల భాగముగలదు. ఇది ప్రత్యేకరచనయేగాని ప్రక్షిప్తముగాదు. ఈ రెండనుబంధములలోనున్న వానికిని కొన్ని సంవాదములు గలవు. వాని నన్నింటిని చూపుటకిది యదనుగాదు. ఒక్కటిమాత్రము మచ్చునకుచూపుచున్నాను.

౧. అనుబంధము - శ్రీతరుతోవేము శ్రీశుతో జోగి దాతతో
(575 పుట) విప్రుండు ధనికుతోఁ బేద. జాతి రత్నముతోడ
సరిగాజుపూస భూతలంబున సరిపోల్చినయట్లు

౨. అనుబంధము - శ్రీతరుతోవేము సిరితోడ లేమి
(725 పుట) బూతంబుతో నక్కపురుణించినట్లు.

ఈ దృష్టితో రంగనాథరామాయణ ప్రతులన్నింటిని పరిశీలింపఁదగియున్నది. ఈ విషయమంతయు వరదరాజరామాయణ ప్రశస్తిని యుద్ఘోషించుటయేగాక, రంగనాథరామాయణ సమీచీన సంస్కార పరిష్కరణమున కెంతయేని తోడ్పడగలదు. రంగ

నాథ రామాయణానుబంధములందలి రచనములు ప్రథమసంకీర్తనాచార్యులగు తాళ్ళపాక అన్నమయ్యగారి ద్వీపద రామాయణమునందలి వని నానిశ్చితాభిప్రాయము. వరదరాజకృతివలె రంగనాథరామాయణము నవీన పరిష్కరణ విధానము ననుసరించి ముద్రించిన యపూర్వ విషయము తెన్నియేని ప్రకాశములుకాగలవు.

రంగనాథ రామాయణమున సుందరకాండలో 1130 ద్వీపదలు గలవు. ఇందు మూలమునగల సురస, జంబుమాలి మొదలగువారి వృత్తాంతములు విడువబడినవి. మఱియు వరదరాజ కృతియందలి సంభాషణ నైపుణ్యముగాని, జాతివార్తాచమత్కారముగాని, వర్ణనాచాతుర్యముగాని రంగనాథ రామాయణమున గన్పట్టదు. నేటివఱకునునముద్రితముగా నడగియుండుటచేత వరదరాజకృతియందలి విశిష్టత లోకమున కెఱుకబడకుండుటయు, రంగనాథ రామాయణమే మనోహరమైనదనియు రచనాసౌందర్యముగలది యనియు, విమర్శకులను కొనుటకు గారణమైనది నేడు రెండుకృతులును హస్తగతములగుచున్నవికాన, నీ రెండింటి కవితావిమర్శనమును విబుధలోకము గావించిన యధార్థము వెల్లడియగును. వరదరాజు సుందరకాండ రచన సుందరతమముగనున్నదనుట సత్యదూరముగాదు.

శబ్దావ్యాకరణ విశేషములు,

1. చేనుక, పట్టుక మొదలగు ప్రయోగములు గలవు.
2. చేతురు అనియేకాక, ' కోరుదము ' అను నుభయప్రార్థనార్థకమున ' కోతము ' అని ప్రయోగించినారు " చేతిసూరీల కోత మిప్పుడే " (2050 పంక్తి)

3. “బిగియఁ గొంగలించు” అనుటకు “బిగ్గకవుంగలించు” అని ప్రయోగము

(కేలుతోఁగూడ బిగ్గకవుంగలించి) (1877)

4. పరిమాయశబ్ద భవము పారి.

ఒక్కపారిగా ఒక్కపరిమాయము

“మీరై నకత్తుల మెడఁగోయుఁడొక్క

¹పారిగామింగి మీపగఁ దీర్చుకొనుఁడు”

(2103-4 పంక్తి)

5. కంచెలకు కంచలియ అనుకూపము

“చనుగుబ్బలందు కం - చలియలు బిగియు”

(930 పంక్తి)

6. నూళగేరులు-నూళగేరి యనుదానికి బహువచనము

(651 పంక్తి)

ఇది కన్నడపదము - వేశ్యవాటికయని దీనియర్థము

7. కలయఁజూచి యనుటకు కలెజూచి

(3907)

8. ఎఱుంగక యనుటకు ఎఱంగక

రామ నీమహిమ యె - ఱంగఁగరాదు

(3169)

9. ధర్మదార - యుద్ధము నిలుపుచేయుటకు నూఁదుబాకా

దనుజులో ధర్మదార వట్టుదుమొ

(3534)

1. ఈపదము నేటికిని విశాఖమండలమున జానపదుల వ్యవహారమున సున్నది.

10. ఉన్నాడు మొదలగువానిలో 'నా'కు వ్యంజనయతి
 "నను నెదిరింపనున్నాడు మీపీటి" (3533)
11. "మలచిన కంబముల్ మాతాకులెత్త" (867 పంక్తి)
12. "కన్నులఁజూచినఁ గానాదు తనువు.
 పన్నలు వొగడసాఫల్యము నొందు!" (1004 పంక్తి)
 పన్నలు - పరిచారకులు.

ఇంకను, గగనమహాలు, (772) బురుసీనులు (1019)
 శ్రీరామదాసుఁడు (3634) (హనుమంతుని విశేషము) విజయవిలా
 సము (3358) మొదలగు పదము లీతని జాతివారైనైవుణ్యమును
 బ్రకటించుచున్నవి. మరియు

నీతంబుతోఁక వీనికి నాస్తిగాన
 నిజముగాఁతోఁక వీనికి నాస్తిచేసి" 4106 - 7

అను సరసశ్లేషమును నచ్చటచ్చట గలవు.

పెర తేనియలుకుండ బుట్టు తేనియలు
 కురుజ తేనియలును కొమ్మతేనియలు
 బుట్టు తేనియలును బొదల తేనియలు
 జుట్టుతేంటులుఁ బీల్చుచుండి తేనియలు (4670)

ఇందు పలువిధములకు తేనియలు బేర్కొనబడినవి.
 గణప వరపు వెంకటకవి తనప్రబంధరాజమున వీనిని గ్రహించి
 యున్నాఁడు ఇది మూలమునలేదు.

ఇందలి రావణ వర్ణనము లంకా వర్ణనము హనుమత్ప్రీతా సంభాషణము మున్నగు వర్ణనలుగల ఘట్టములేగాక గ్రంథ మంతయు నా మూలాగ్రముగాఁ బఠింప నర్హతగలది. ద్విపద యైహికాముష్మిక హేతువు గాన, నీ సుందరకాండ ద్విపదకృతిని పారాయణమొనర్చి, యంద్రమహాజను తాహికాముష్మిక సుఖములందొందుగాత !

ఈ సంపుటము తంజావూరి పుస్తక భాండాగారమువారు వ్రాసిపంపిన వ్రాతప్రతి నాధారముగాగొని ముద్రింపఁబడినది. ఇందేమేని గోపములున్న తుంతవ్యుడను. ఈ సంపుట ప్రకటనకు హేతుభూతులగు తంజావూరి పుస్తక భాండాగార కారవ కార్యదర్శి యస్. గోపాలనుగారికి నా కృతజ్ఞత. వ్రాతప్రతినుండి సంప్రతించి పూపులు సరిజూచి, తోడ్పడిన చిరంజీవి శివసుందరే శ్వరరావునకు నా యాశీస్సులు.

ఇ తి శి వ మ్

మదరాసు
23-5-1952

నిడుదవోలు వేంకటరావు ఎమ్. ఏ
మదరాసు విశ్వవిద్యాలయాంధ్ర
శాఖాధ్యక్షుఁడు.

విషయ సూచిక



హనుమంతుఁడు మహేంద్రపర్వతముపై విశ్రమించుట	1
మహేంద్రపర్వతమునుండి సముద్రమాను హనుమంతుఁడు లంఘించుట	4
మైనాకుఁడు సముద్రుని యానతిని హనుమంతునకు నాతిభ్యమొసంగుట	8
దేవతలు హనుమంతుని శక్తిఁ బరీక్షించుటకు సురను నడ్డగింపఁ బంపుట	10
హనుమంతుఁడు సురసను జయించుట	12
సింహాక హనుమంతు నడ్డగించుట, ఆతఁడామెరుచంపి సముద్రములోఁ బడవేయుట	13
సముద్రమునుదాఁటి హనుమంతుఁడు త్రికూటాద్రిపై మీఁదకున్న లంకనుఁ జూచుట	14
లంక యుత్తరద్వార మాతఁడుచేరుట	16
లంకనుగాచు లంకిణి హనుమంతు నడ్డగింప నతఁడామెను జయించి లంకలోఁ బ్రవేశించుట	18
హనుమంతుఁడు లంకలోని విశేషములను జూచుచు సీతను వెదకుట	20
హనుమంతుఁడు రావణుని యంతఃపురమున సీతను వెదకుట	31
హనుమంతుఁడు రావణుని రాణివాసమందిరముగో సీతను వెదకుట రాణివాస స్త్రీ వర్ణనము	35
హనుమంతుఁడు నిద్రించుచున్న రావణాసురునిఁ జూచుట	43
హనుమంతుఁ డెంతవెదకినను సీతనుఁ గానక మిక్కిలి చింతిల్లుట	49
హనుమంతుఁడు సీతను గానమికి దుఃఖించి ప్రాణత్యాగముఁ జేయ నిశ్చయించుట	50
హనుమంతుఁ డశోకవనమును గనుగొనుట అశోకవన వర్ణనము	53
అశోకవనమున హనుమంతుఁడు శింశుపావృక్షచ్ఛాయను సీతను గాంచుట	58
అశోకవనమున దుఃఖితయైన సీత పరిస్థితిఁజూచి హనుమంతుఁడు విచారించుట	61
సీత గూర్చుండిన శింశుపావృక్షముపై హనుమంతుఁడు చేరుట	66

అశోకవనమునకువచ్చు రావణుని హనుమంతుఁడు చూచుట	68
రావణుఁడు నీతతో తన మనోరథముఁ దెలుపుట	71
నీత కోపముతో రావణుని మాటలకుఁ బ్రత్యుత్తరముఁ జెప్పుట	74
రావణుఁడు నీతమాటలకుఁ గోపించి యామె ప్రత్యుత్తరమున కరువది దినములు గడువు నిచ్చుట	76
తనచుట్టునున్న రాక్షసస్త్రీలునీతను రావణునికోర్కి నెఱవేర్చుమని నయభయముల బోధించుట	80
నీత వారిమాటలకుఁ బ్రత్యుత్తరమిచ్చుట	83
రావణుని ప్రేరణచే నీతచుట్టును గాఁపున్న రాక్షసస్త్రీ లామెను రావణుని ప్రేమింపకున్న చంపెదమని బయపెట్టుట	84
నీత వారిమాటలకు శోకించుట	87
నీత రాక్షసాంగనలతో తన మనోనిశ్చయముఁ దెలుపుట	89
త్రిజట తన స్వప్నవృత్తాంతమునుఁ జెప్పుట	91
నీత తనకు మరణముకన్న వేఱు మార్గములేదని యురిపోసికొన నిశ్చ యించుట	95
హనుమంతుఁడు నీతతో మాట్లాడుట కిది మంచిసమయమని తెలిసి కొని ముంచువెనుక లాలోచించుట	97
నీత వినునట్లుగా హనుమంతుఁడు రామ ప్రశంసచేయుట	99
నీత యామాటలకువిని వితర్కించుట	100
హనుమంతుఁడు నీతకు నిగుస్కరించి మాట్లాడుట	102
నీత హనుమంతునితో సంభాషించుట	104
హనుమత్ప్రీతా సంభాషణము	105
శ్రీరామ రూపవర్ణనము	110
హనుమంతుని మాటలకు నీత సంతోషించుట	117
హనుమంతుఁడు నీతకు రామునిముద్దుటుంగరము నానవాలుగానిచ్చుట	118
శ్రీరాముని ముద్దుటుంగరమునుచూచి యానందభరితయై నీత హను మంతుని ప్రశంసించుట	119

శ్రీరాముఁడు తన్నెప్పుడు చెఱునుండి విడిపించునా యని సందేహముతో నీత యడుగుట	120
హనుమంతుఁడు తానీవృత్తాంతము తెలిపిన తక్షణమే శ్రీరాముఁడు రావణుని సహరించి యామెను విడిపించునని ధైర్యము చెప్పుట	121
నీత యామాటలకు ధైర్యముఁ జెందుట	123
హనుమంతుఁడు నీతను రామునికడకుఁ గొనిపోవుకనని విన్నవించుట	126
నీత హనుమంతుని బలము సందేహించుట	127
హనుమంతుఁడు తన నిజస్వరూపమునుఁజూపుట	128
నీత హనుమంతునకు సమాధానముఁజెప్పుట	129
నీత హనుమంతునితో రామునకుఁ గొన్ని గుఱుతులు చెప్పుమనుట	132
కాకాసుర వృత్తాంతము	„
నీత హనుమంతునితో శ్రీరామునికిఁజెప్పదగిన సంవాదమునఁ జెప్పి శిరోవణినిచ్చుట	135
నీత హనుమంతు నాశీర్వాదించి పంపుట	140
హనుమంతుఁడు రావణుని శక్తిని పరీక్షించుటకు నశోకవనమును పాడుచేయుట.	142
నీతవద్ద కాపున్న రాక్షసస్త్రీలు రావణునితో అశోకవన భగ్న వృత్తాంతముఁ దెలుపుట	144
రావణుఁడు పదివేలమంది రాక్షసవీరులను హనుమంతునిపైఁబంపుట	146
హనుమంతుఁడు వారినందఱిని సంహరించుట	147
రావణుఁడు జంబుమాలిని హనుమంతునిపైకి బంపుట	148
జంబుమాలి యుద్ధము - హనుమంతుఁడు జంబుమాలినిఁ జంపుట	150
రావణుఁడు మంత్రితనయుల నేడుగురిని హనుమంతునిపైకిఁ బంపుట	
అతఁడు వారినిఁ దునుముట	151
తనమంత్రు లైఁగురిని రావణుఁడు పంపుట	153
హనుమంతుఁడు వారితో యుద్ధముచేయుట - వారి నేడుగురిని సంహరించుట	154

రావణుఁడు యక్షకుమారునిఁ బంపుట	155
హనుమంత యక్షకుమారుల యుద్ధము	156
యక్షకుమారుని మరణము	158
రావణుఁ డింద్రజిత్తును హనుమంతునిపైకి పంపుట	159
హనుమదింద్రజిత్తుల యుద్ధము	160
ఇంద్రజిత్తు బ్రహ్మాస్త్రప్రయోగమున హనుమంతునిఁ గట్టివైచుట	161
హనుమంతుని రావణుని సమక్షమునకుఁ దీసికొనిపోవుట	162
హనుమంతుఁడు రావణుని రాజసమును వైభవముఁజూచుట	164
ప్రహస్తుఁడు హనుమంతుని ప్రశ్నించుట	167
హనుమంతుని ప్రత్యుత్తరము. తాను రామకార్యార్థమై దూతగావచ్చిన సంగతి నెఱుక పఱచుట	168
హనుమంతుని మాటలనువిని యాతనిఁ జంపుట కాజ్ఞయిచ్చిన రావ ణుని విభీషణుఁడు నివారించుట	172
రావణుఁడు హనుమంతుని తోఁక కాల్చుట కాజ్ఞయొసంగుట	174
సీతకు హనుమంతుని వృత్తాంతముఁజెలిపి యాతనికన్నియంటక చల్లఁగా నుండునట్లామె వని మొసంగుట	175
హనుమంతుఁడు లంకనుఁ గాల్చుట	177
హనుమంతుఁడు సీత యగ్నిలో దగ్ధమైనదని చింతించుట	183
దేవతలవలన సీత గురిక్షితముగానున్నదని యెఱిఁగి యామెవద్ద నెలవుఁ గైకొనుట	186
హనుమంతుఁ డరిష్టకాద్రిని దాఁటుట	187
హనుమంతుఁడు సముద్రము దాఁటుట	188
సముద్రతీరమున హనుమంతునిరాక కెదురుచూచుచున్న వానరు లాతనిరాకకు సంతోషించుట సీతవృత్తాంతమునెఱుకపఱచుట	189
సీతవార్తకై వానరులు సంతోషమును వెలిబుచ్చుట	190
జాంబవంతునితో హనుమంతుఁడు తనవృత్తాంతమెల్ల సవిస్తరముగా వినిపించుట	191

వానరులు హనుమంతునితోఁగూడి సీత వృత్తాంతమును రామునకు నివేదింప నడుగుట	197
దారిలో మధువనమునందలి సమస్తఫలములను గ్రహించుట	„
వనపాలకుఁడగు దధిముఖుఁడు వానరులనాజ్ఞ పెట్టుట	198
వానరులు తనమాటలను వినకపోవుటచేత దధిముఖుఁడు సుగ్రీవునితో వనము పాడుచేసిన వృత్తాంతముఁ దెలుపుట	199
సుగ్రీవుఁడు దధిముఖుండు చెప్పినదివిని యందలి యథార్థము గ్రహించి యావానరులను తనవద్దకుఁ దోడ్కొని రమ్మనట	202
హనుమదాదులగు వానరులు సుగ్రీవునివద్దకు వచ్చుట	203
రాముఁడు సుగ్రీవునితో సీతవృత్తాంతము దెలియజేదని చింతించుచు నడుగుట	204
సుగ్రీవుఁడు రామునకుఁ గార్యసాఫల్యమగునని ధైర్యముచెప్పుట	„
హనుమంతుఁడు సీతనుఁ జూచితి ని శ్రీరామునితోఁ జెప్పుట	205
సీతయిచ్చిన శిరోమణిని శ్రీరామున కొసంగుట	206
హనుమంతుఁడు చెప్పిన సీత వృత్తాంతమువిని శ్రీరాముఁడానందము నొందుట	210
కాండాంతగద్య	214

త ప్పొ ప్పు ల ప ట్టి క

—:0:—

పుట	పంక్తి	తప్పు	ఒప్పు
4	80	బలికి	బలికె
5	86	మను	మును
6	113	చమర	చరమ
„	116	గీట్ట	గీడ్ప
10	221	నీవితని	నీ వితని
13	277	యోడ	నోడ
14	297	గంధర్వ	గంధర్వు
16	346	నిఘ్న	నిఘ్న
21	479	గోలు	గోలు
27	611	మెచ్చ	మెచ్చక
39	914	వడిన	వడిన
45	1060	ఒనమా	ఒవమాన
55	1288	గయుర	గయు రజః
78	1840	దింకి	దింక
80	1906	నేతురే	నేతురే
81	1929	ఇందరీవరేక్షణ	ఇందీవరేక్షణ
92	2177	ధామము	దామము
115	2730	అండల	అండల
125	2956	బిమ్మట	బిమ్మటి
131	3106	నిఘ్న	నిఘ్న
141	3328	హరితో	హరితో
147	3474	వేటాడి	వేటాడి
165	3888	పావాడ	పావడి
170	4004	నలంబు	నాలంబు

శ్రీ రస్తు.

కట్టా వరదరాజకృతమగు

శ్రీ రామాయణము

(ద్విపదకావ్యము)

—:—:—

సుందరకాండము

శ్రీరాజితశుభాంగ ! - స్థిరగుణి సంగ
హరి కృపాపాంగ ! - యలమేలు మంగ
భావుక ! శతకోటి - భానుసంకాశ !
సేవకాత్మనివేశ ! - శ్రీవేంకటేశ !
అవధాదు కుశలవు - లారామచంద్రుఁ
డవధరింపంగ రా - మాయణంబిట్లు
వినుపించు తత్కథా - వృత్తాంతమెల్లఁ
గనుపించు నవ్వలి - కథ యెట్టులనిన.

—: హనుమంతుఁడు మహేంద్రపర్వతముపై విశ్రమించుట :—

తరువాత వాయునం - దనుఁడు మహేంద్ర
గిరిశిఖరం బెక్కి - కేళియపోలి
జలరాశి చూచి ద - శక్రీవుఁ డెందు
నిలసుత డాచెనో - యీలంక ననుచు

నేరిచే దీఱని - యింతటికార్య
 భారమంతయుఁ దృణ- ప్రాయఁబుఁగాఁగఁ
 దలఁపుచు వినువీధి - దాఁట నూహించి
 నలుదిక్కులునుఁ జూచి - సగముపై నున్న
 పచ్చిక తిన్నెల - పై విశ్రమించి
 యచ్చోటి మృగపక్షు - లన్నియుఁ జెడరఁ
 బంచవర్ణంబులఁ - బరగిన ధాతు
 సంచయంబులను ని - య్ధ్వజ సమూహములఁ
 గామ రూపంబులుఁ - గల యనుచరులఁ
 గామినీమణులను - గలసి చరించు
 నురకుమారకులఁ గు - సుమితవిశేష
 తరువుల రత్నకం - దరముల దివ్య
 ఫలములఁ జూచుచుఁ - బద్మాకరమునఁ
 దులకించు గంధసిం - ధురము చందమున
 నటునిటు నడయాడి - యాగట్టుచట్టు
 దిటముచూచుక నిల్చి - దివిజులు మింటఁ
 గెలన వానరులు నం - కింపుచుఁ జూడ
 జలనిధి దాఁట ను - త్సాహమొందుచును
 కమలజు నింద్రుని - ఖరకరు ననలు
 హిమకరు ఖగరాజు - నెల్ల వేలుపులఁ
 బంచభూతంబుల - భావించి మొక్కి
 పంచాస్యుఁ దనతండ్రి - బవమానుఁ దలఁచి
 పదములు కరములు - పర్వతాగ్రమునఁ
 బదిలంబుగానుంచి - పర్వకాలముల
 జలధి వొంగినరీతిఁ - జడలు తారకలు

20

30

మొలపూసలుగ సర్వ - మును నాక్రమించి
 యతిమాత్ర దేహుడై - యట్టిట్టు నూప
 నతనిచేఁ జదిసి య - య్యచలరాజంబు
 దొనల నీరందిందుఁ - దొలుచుక వెడలి
 మునుపు వారెడు ఝరం - బులఁ బ్రోదిసేయ
 మాసటీడై తాను - మదధారలొలుక
 భాసిల్లు కరినిఁగా - భావించె గిరిని ;
 బందికానికిఁ జిక్కి - పాదఘట్టనలఁ
 గందువులను బూడ్చు - కలధనంబెల్లఁ
 బూడికలెత్తి చూ - పుగృహస్థురీతిఁ
 బీడితంబైన యా - పృథివీధరంబు
 అతిగుప్త కార్తస్య - రాది ధాతువులు
 క్షీతిమీఁద వెలువరిం - చెను బెట్టుజడిసి ;
 చరులందుఁ దగులందు - జంతుజాలంబు
 లిరకటంబులఁ జిక్కి - యెల్లెడ మొరసె ;
 సగము మేనులు రాల - సంధులఁ జిక్కి
 మొగము లార్చుచు విషం - బులు గ్రక్కుకొనుచు
 గంఢూఘలంబులఁ - గఱచుచు వ్రాలి
 యుండె నందందు మ - హారగశ్రేణి ;
 ఉర్వీ ధరంబుపై - నున్న యోషధులు
 దర్వీకర విషంబు - తమరు హరింపఁ
 జాలక కలపెంపు - నడలిపోవుటను
 ప్రీతెఁ బన్నగదప్తి - వివిధోపలములు ;
 అమరుల సుమవృష్టి - యనఁగ భూమిారు
 హములుర్విపైఁబడి - యలరులు రాల్చె ;

40

50

60

ఇది యేమి యుత్సాహ - మిపుడని యచట
 మెదలక దేవతా - మిధునముల్ చనియె ;
 ఆవనాంశమున వి - ద్యాధరావళులు
 పానభూములు డించి - పాయసంబులును
 నానవమాంస శ - రాస ఖడ్గములు
 వేసిననోఁ బడ - వేసి బిట్టులికి
 వ్యోమయానములపై - నుడు వీధికెగసి
 యామట పొడవున - నట నిల్చిచూచి
 'యదిరయ్య !' యీకొండ - నడగఁగఁ బొక్కె
 నిదియొక్క పెనుభూత - మిపుడంచుఁ బాఱ
 నొడలు జాడించి మ - హారగేంద్రంబుఁ
 గడకతోఁ గబళించి - గరుడఁడు మింట
 నాడించుగతి వాల - మార్చి కర్ణములు
 జోడుగా రిక్కించి - చూపులు మింట
 సాగించి గళము చాఁ - చక కుదియించి
 యొగ్గికై వడిఁ జాల - నూర్పులు నిలిపి
 యెగుర నుంకించి తా - నెల్ల వానరుల
 మొగములు జూచి స - ముద్ధతిఁ బలికె.

70

80

—: మహేంద్ర పర్వతమునుండి సముద్రమును
 హనుమంతుఁడు లంఘించుట :—

“ ఇదె చూడుఁడెగసెద ! - నీలంకలోన
 వెదకి జానకిఁ జూచి - వేగంబె యిటకు
 మఱలెద రాముని - మగువ లేదేని
 సురలోకమునకేఁగి - చూచెద నచట

నందును లేనేని - యా దశాననుని
ముందల పట్టుక - మను కాలదన్ని
యీడుచుకొనితెచ్చి - యిపుడె నిల్పుదును !
పాడుసేయుదు వాని - పట్టణంబెల్ల”

ననుచు రివ్వన నుర - గారాతి కరణి
వినువీధి కెగసి యా - వీరాగ్రయాయి
పోవుచో వెంటనే - భూరుహశ్రేణి
యీవలావలఁ బోక - యెగిసి మింటికిని
పోరాని చుట్టంబు - పోవుచోఁ గొంత
దూరంబు వచ్చు బం - ధువులను బోలి
విహగస్వనములతో - వెనువెంట వచ్చి
రహి మాని నీరాక - రంబులోఁ బడియె !

90

నడుగు వెట్టిన పట్ల - నవనీధరంబు
పిడుగు కొట్టినయట్ల - పెళపెళ విటియఁ
గేలుమోపిన పట్ల - గిరిశిఖరంబు

కీలువాపినయట్లు - క్షీతిమీఁద డొల్లఁ
బోవుచో దివి మెఱు - పులతోడి మబ్బు
కై వడి నాత్మీయ - గాత్రసంజనిత
పవనాప హృతతరు - ప్రసవముల్ మేన

100

రవణంబుగా నవి - రాలిచి దాన
నల వారినిధికి పు - స్పాంజలి చేసి
యలరించి పొడవుగా - హస్తంబులెత్తి
పంచాననాహులు - పజ్జలవచ్చు
సంచునన్ గరభుజా - స్తంభముల్కైతియఁ

గారుచిచ్చుల రెంటఁ - గరమొప్పు సగము
తీరున లోచన - దీప్తులుప్పొంగ

110

జతగాఁగ నుదయించు - చంద్రామ్మలనఁగ
నతిశోణరుచివర్తు - లాక్షులు దనర

చమరసంధ్యారాగ - సంవృతుండైన
తరణియోయనఁగ వ - క్రమ శోభిలంగ

నొకచాయఁ జక్కనై - యొప్పువాలంబు
చకచక లింద్రధ్వ - జంబు గీర్వణపఁ

దనుచుట్టుఁ గనుపట్టు - తరిఁ బరివేష
మినమండలము చుట్టు - నెన్నికఁదోఁప

వరధాతు దుచులఁ బ - ర్వతనితంబంబు
సరణిఁ గటీప్రదే - శంబు రాణింప

120

దూరి బల్బంక సం - దులఁ బోవుగాడ్పు
భోరున నురుముల - వోలిక మొరయఁ

జదలు పైఁజను బురు - సాజూలుతోడి
మదదంతియనఁగ రో - మములుమై నిండ

నోడవోయిన యట్ల - నుదధిలోఁ దనదు
నీడ దక్షిణముగా - నీటిపైఁదేలఁ

గేలార్ప జలధిలోఁ - గెల్లుబ్బు నూర్చి
మాలికల్ తనరాశ - మగుడఁ బొరల్ప

సుడివడి జలధి యి - చ్చోఁ జాలభ్రమసి
బెడిదంపు మ్రోతతో - బిట్టు ఘూర్ణిల్ల

130

గగనమంతయుఁ దా నె - కబళించిమింగు
తగవుగాఁ దెజచిన - తనముఖం బమర

వలుద రొమ్మునఁ గొట్టు - వడు తరంగంబు
 లలమి మింటికి శార - దాభ్రముల్ గాఁగ
 జలరాశిలోఁ దోచు - జంతుజాలంబు
 వలువమాటు దొలంగు - వైఖరినుండ
 వడినేగుచో నీరు - వాయలై వార్ధి
 నడుమ సందిచ్చి ని - మ్నస్థలిఁ దోపఁ
 బరవశంబున నీడ - పదియోజనముల

పరపును పొడవు ము - ప్పదియును గాఁగ
 తెక్కలతోడి య - ద్రియుఁ బోల మింటి
 చక్కి దివ్యులకు నా - శ్రయబుద్ధి నొడమ
 కరడలలో నమ - గతి నూర్ధ్వగతిని
 శరదంబులను బోవ - జలదాగమమునఁ

140

గనిపించి యొక చోట - గనిపించకున్న
 వనజవిరోధిభా - వము గోచరింప
 నలరువానలు దేవ - తావళి ముంప
 వలమీర దక్షిణ - వాయువుల్ విసర
 వెన్నెలగతి నర - నింద బాంధవుఁడు
 తిన్నస యెండలా - తెరపునఁ గాయ
 నరుగుచో, ' సగరాన్వ - యమున జనించు
 ధరణిజా రమణు దూ - త సమీరసుతుఁడు
 హితము సేయుదుగాక - యేను సాగరుఁడ
 నితనికి నని ' తన - యిచ్చలోఁ దలఁచి
 మైనాకుఁ బిలిచి " యా - క్షాధరాధీశ !

150

—: మైనాకుఁడు సముద్రుని యానతిని హనుమంతునకు

నాతిధ్య మొసగుట :—

ఈనగచర వీరుఁ - డిపుడు పూజ్యుఁడు.

సాతాళమున నున్న - భయద రాక్షసుల

భీతిచే వారలు - పెరిగి రాకుండ

నా రసాతల బి - లాయతనంబునందు

నేరుపాటుగ నిన్ను - నిడియె నిండుండు.

160

అది మాని వచ్చిన - యట్టి నేరంబు

మది నెన్నక సహించు - మఘవుఁడు నిన్ను.

కామరూపకుఁడవు - గావున నెగసి

యామర్కటాధీశు - నర్థించి తెచ్చి

తీయని ఫలములఁ - దృష్టునిఁ జేసి

నీయందుగల స్వాదు - నీరంబు లిచ్చి

యుపచరింపు మటన్న - నుదధివాక్యంబు

లపుడాలకించి మ - హాశైలరాజు

సరసులతో నికుం - జవనాళితోడ

సురసిద్ధచారణ - స్తోమంబుతోడఁ

170

గాంచనదివ్య శృం - గములతో గోచ

రించిన యాకేస - రి కుమారకుండు

“నిదియేమి విపరీత - మీవార్ధి నడుమ

నుదయించె నీకొండ - యుప్పరంబెగయ !

ఏమిగాఁగలదియో ? - యిఁకరామకార్య

మేమైన నగుగాక - యెంతలేద”నుచు

మోరతోపున వచ్చి - మొగ్గరంబైన

బోరతోపున శృంగ - మును గూలఁదాకి

ఊరుగుడువడఁ జేయఁ - దెరలకా గట్టు
దొర చెంతనొకవేల్పు - దొరఁబోలి నిలిచి
“ ఓయి ! వానరవీర ! - యుదధినాయకుఁడు
నీయత్న మెఱిగి మ - న్నించి నాచేత
బహుమాన మొనరింపఁ - బనిచె నిచ్చోట
విహరింపు మాఁకటి - వేళకు వలయు
ఫలములు సేవింపు - బడలిక దీఱ
వలయు తావునకుఁ బో - వఁగ సమ్మతింపు ”

180

మన విని “ జలధి రా - జాడినమాట
తనమాళి నున్నదిం - తటివాడవీవు
ఆతిథ్యమొనరింప - నది ద్రోచిపోవ
నీతియే శ్రీరాము - నికి బంటనగుట ?

190

అతని కార్యముసకై - యరిగెద నిపుడు
హితముగా దాహార - మేమియు నాకు
మఱుచో నిను బహు - మానించి యవల
నరిగెదఁ గాదని - యనరాదు నీకు
ననుమతింపు ” మటంచు - నాయద్రు మిఁదఁ
దనకేలు చేర్చి సాం - త్వనములు వలుక
నొడఁబడి కాదన - నోడ్డిశైలంబుఁ

గడలియుఁ బ్లవగపుం - గవుని దీవించి
“ పోయిరమ్మిపుడు - నీ పూనినకార్య
మోయన్న ! చేకూడి - యొకనాఁడు నీవు

200

తలపువ్వు వాడక - తపన వంశంబు
నిలువరింపు ” మటన్న - నింగిపై నెగయు
పవనజఁ గాంచి సు - పద్మలు మింట

పువ్వులువానల జల్లు - భోదన గురియ
 శతమఘ్నఁడటఁ జేరి - శైలేంద్రుఁ జూచి
 “ హితము చేసితివి నా - కెల్ల వేల్పులకుఁ
 గావున నిన్ను నే - గాచితి మఱి
 పోపల దీవాయు - పుత్రుఁడు మాకు
 మాననీయుఁడు గాన - మాకు నీరాక
 యానందకరమయ్యె - నభయ మిచ్చితిని
 నిలువు మిచ్చట ” నని - నిర్జరులెల్లఁ
 గొలువ నింద్రుఁడు వోవఁ - గొండ యచ్చట
 నమరుల కాధార - మై మిన్ను మోచి
 కమలా కరంబులోఁ - గదలకయుండె.

210

—: దేవతలు హనుమంతుని శక్తిఁ బరీక్షించుటకు సురసను

నడ్డగింపఁ బంపుట :—

పవమానతనయుఁ డం - బరమున కెగసి
 జవమున నేగ ని - ర్జరులాత్మఁ దలఁచి
 ‘ యనితరసాధ్యమై - నట్టి యీకార్య
 మునకు నేగెడు గాడ్పు - ముద్దుల కొడుకు
 శక్తి చూతముగాక - చనుచోట నేడు ’
 యుక్తిచే నపుడు మ - హోరగమాత
 సురసను బిలిచి “ యో ! - సురస నీవితని
 విరసించి తచ్చక్తి - వీక్షింపు ” మనిన
 నాకొమ్మ దానవి - మై యడ్డగించి
 “ నీకింకఁ బోవచ్చు - నే వార్ధిదాటి
 కనుపట్టువారి మ్రుం - గఁగ నాకు నిచ్చె

220

వనజసంభవుఁ డొక్క - వరమట్లు గానఁ
గడవఁ జెల్లునె బ్రహ్మ - కట్టడ నిన్ను
విడువ నాయందుఁ బ్ర - వేశింపు మనుచు
వదనంబు దెఱచిన - వాయుసుతుండు

బెదరక దానిఁగో - పించి యిట్లసీయె.

230

“శ్రీరాము నానతి - సేయంగఁ బూని
యో రామ ! నేనేఁగు - చున్నాఁడ నిపుడు
మఱలి వచ్చిన నీదు - మాటచే పట్టి
తెఱచిన నీదు వా - తికి నగ్గమాదు
నిపుడు తీరద ” టన్న - “యేనేల విందు ?
కపివీర ! నిన్ను మ్రిం - గక మాన ” ననుచు
వదనంబుఁ దెఱచిన - వాయుసుతుండు

పదియోజనంబుల - పాటిగాఁ బెరిగె

వలుద నోరదియు ని - ర్వది యోజనముల
కొలదిఁ బెంచిన గాలి - కొడుకు గాత్రంబు

240

ముప్పది యోజనం - బులుగాఁగఁ బెంప
నప్పుడు నలువది - యామడ వెళుపు
నాగమాతయు వద - నముఁ బెంప నతఁడు
నాఁగతి నేఁబది - యామడ బెరిగె !

అరువది యామడ - యాసురి నోరు

వఱప వాయుజుఁడు డె - బ్బది యోజనములు
బలిసి నిల్చిన యెనుఁ - బది యోజనములు
వెళుపుగాఁ దననోరు - వెంచెను సురస !

అంతటఁ దొంబది - యామడ వాయు
సంతతి మైపెంప - శత యోజనములు
తననోరు నాగమా - తయుఁ బెంపఁ జూచి

250

—: హనుమంతుఁడు సురసను జయించుట :—

యనిల సంభవుఁడు సూ - క్షాకృతిఁ దాల్చి
గ్రక్కున దాని మొ - గంబులోఁ దుమికి
యక్కడ నిల్వక - యావల వెడలి
“ శరణు జొచ్చితిని దా - క్షాయణి నీకు
కరుణించిమాట ని - క్కముగాఁగ నిలువు
వదనంబుఁ జొరక పో - వలదంటి గాన
నదియుఁ జేసితి నన్ను - నడ్డగింపకుము !
అమ్మ ! నాకీవు సా - హాయ్య కారిణివి
గమ్ము శ్రీరాముని - కార్య మీడేర్పు
మన ” విని యాయుంతి - హనుమంతుఁ జూచి
మనసులో మెచ్చి స - మ్మతముతోఁ బలికె
“ పోవన్న పవనజ ! - బుద్ధిమంతుఁడవు
లావును ధైర్యబ - లంబు నీసొమ్ము
నీతను గనుఁగొని - శ్రీరాముపాలి
కేతెమ్ము మరల నీ - కెగుగు మంగళము
సురలెల్ల నీశక్తి - చూడఁగ నన్ను
పురికొల్ప వచ్చితి - భుజగమాతృకను
జయమందు ” మనఁబోవ - జయ్యన నెగసి
రయమునందు ఖగేశ్వ - రసమానుఁడగుచు

260

270

—: సింహిక హనుమంతునడ్డగించుట - అతఁడామెను చంపి

సముద్రములోఁ బడవేయుట :—

నరుగుచో సింహిక - యనునది నీడఁ
దరల నీయక పట్టి - తనునరికట్టి
నిలుప ఛాయాగ్రాహి - నిగ్రహశక్తిఁ
దొలఁగ నేరక తన - తో రవిసుతుఁడు
చెప్పినమాటలు - చిత్తంబులోన
నప్పుడు సరివచ్చె - నని జీనివేయు
యోడకై వడి నిల్చి - యొడలుజాడించి
చూడఁ జూడంగఁ బెం - చుటయు నద్దనుజి
తన నోరు వెంచినఁ - దానూత్మరూప
మున వచ్చి దానవి - మొగములోఁ జొచ్చి
కడుపులోనికిఁ దన - కరములు చాచి
పిడికిళ్ళచే దాని - ప్రేవులు వట్టి
పెకలించి వధియించి - పెన్నీటవైచి
సకియను జంపఁ గో - షము వచ్చుననక
యాకాశమున నేఁగు - ననిల నందనుఁడు
లోకులకెల్ల నా - లోకింపఁ దగియె!
వాలంబు వాలంబు - వటువుగా నాంత్ర
జాలంబుఁ దనకరాం - చలమునఁ బట్టి
చనుచోట నవి సూత్ర - సంగతి మెఱయ
వనధికుమాదుఁడు - వడిఁ బట్టి యాడు
హనుమంతు ప్రతిమకో - యనఁ బోయి పోయి
వినువీధి నట్టింటి - వేడెంబు వెట్టి
నాలుగు గెలుపులు - నాకులు మెచ్చ

280

290

గాలిబిడ్డఁడు తన - కరములనున్న
 ప్రేగులు జలధి క - ర్పించి తామెఱపు
 తీగకై వడి మింటి - దెసవచ్చు నపుడు
 నొకచోట గంధర్వ - లొకయెడ సిద్ధు
 లొకట విద్యాధరు - లొకమేర సురలు
 నొకక్రేవ మానులు - నొకతరి యక్షు
 లొకచక్కఁ బన్నగు - లొకవంక మునులు
 సేవింప రంభోర్వ - శీమేనకాది
 దేవతాభామినుల్ - తెరువులు గట్ట
 సకల దిక్పాలకుల్ - సముఖంబునందు
 నొకరొకళ్ళను జేరి - యోలగింపంగఁ
 దనుఁజూచి విరివాన - దట్టంబుగాఁగ
 వినువీధిఁ గురియించు - విబుధ నాయకుని
 గనుఁగొని యవ్వల - గడచి దక్షిణపు
 వనరాశిగట్టు పా - వని విఱ్ఱొకించి
 యుత్తరగాములై - యుదధినాయకుని
 పొత్తుఁగూడిన యట్టి - పుణ్యవాహినులఁ
 గనుఁగొని జంబీర - ఖడ్గూరచూత
 పనస బిల్వతమాల - పాటల వకుళ
 నారికేళాదికా - ననముల గుట్టు
 మీరు త్రికూటాద్రి - మీఁద నున్నట్టి

300

310

—: సముద్రముదాఁటి హనుమంతుఁడు త్రికూటాద్రి
 మీఁదనున్న లంకనుఁ జూచుట :—

లంకవీక్షించి మె - ల్లన చెంతవ్రాల
 శంకించి యిట్టి వే - షము చూచిరేని

జగడింతు రిచటి రా - క్షసుని కొంచ
 మగునట్టి మేనితో - నలయిక లేక
 కడలిఁ బువ్వులతోఁటఁ - గాలువ దాఁటు
 వడువుగా మైశ్రమ - వారి గన్నడఁగ
 నిట్టూర్పు లూర్చక - నెళవుల నున్న
 యట్టి మృగంబుల - ట్టటైకలంగ
 మెల్ల మెల్లనవచ్చి - మిహిరమండలము
 చల్లఁబాటిన వేళ - శైలశృంగమున
 ప్రోలు కాదిది దివం - బుననుండి యపుడు
 వ్రాలినిల్చిన యమ - రావతి యనఁగ
 రథగజ హయభట - వ్రాతనిశ్శృంక
 పృథుగోపురాగ్రకుం - భితహరిణాంక
 పౌలస్త్యదోర్దండ - బలబిరుదాంక
 సాలగుప్తి నిరస్త - శాత్రవాతంక
 పరబలోపల శారి - భటశౌర్యటంక
 శరధివేలావనాం - చత్కలావింక
 కలధౌత సౌధన - ఘటిత విటంక
 లలితశృంగారాక - లంక యాలంక
 పసిఁడి కోటలు మేల్మీ - బారి దల్పులును
 రసవర్గములు రస్తు - రాజవీధులును
 రంగమంటపముల్ బి - రంగులు జబురు
 జంగులు నట్టళ్లు - సావళ్లుగుళ్లు
 రాక్షసప్రభువు లా - రక్షులు నగర
 రక్షకుల్ గణికాప - రంపరల్ గలిగి

320

330

340

యగడితయై చుట్టు - సంబుధియుండఁ
 బొగడొందు గిరిదుర్గ - ముల రాజనంగఁ
 బ్రాకారజఘనయై - పర్వతశిఖర
 కోకస్తనాగ్రయై - గురుతరాట్టాల
 మస్తకయై యంత్ర - మాలికాచికుర
 శస్తయై నిఘ్నకా - సారగభీర
 నాభియై భువనాభి - సందమాణిక్య
 శోభయై మానిని - చూపట్టు కరణి

—: లంక యుత్తరద్వార మాతఁడు చేరుట :—

నొప్పు లంకాపురి - యుత్తరద్వార
 మప్పుడ మ్నేధావి - యజక చేరి
 మును విశ్వకర్మ యా - మొదట నిర్మింప
 ధనదునిచే బాలి - తంబయి వెనక
 రావణుడేలు కా - రణమున దనుజు
 లీవీధిఁ జూచిన - “ హేతిత్రి కూట
 సాధనకరులై యె - సంగు నీపురము
 సాధింపఁ కలఁడెని - ర్జర నాథుడైన ?
 కపులేమి సేతురు ? - కాకుత్స్థ వంశ
 నృపులేమి సేతు రే - నేమి సేయుదును ?
 చేనగునే కపి - శ్రేణి కిచ్చటికి
 రానగునే సము - ద్రముమీఁద నెగసి
 తాను వాలిసుతుండు - తరణి నందనుఁడు
 నానీలుఁడును దక్క - నన్యు లిచ్చటికి
 రాలేరు వచ్చిన - రావణుఁ జెనకి

350

360

పోలేరు మఱల నో - వుదు నేనొకండ
 సీతను వెదకి చూ - చిన తరువాత
 చూత మామూఁదటి - చోఁద నేఁడేల ?
 కారాదు వానరా - కారంబు పగలు
 వోరాదు చీకటి - ప్రొద్దునగాని
 కడలకుఁ గనుపించి - కనుపించనట్టి
 యొడలు దాలించి పిల్లి - యోయనుకొనఁగఁ 870
 జొరవలె నీవీడు - చొరరానియట్టి
 తరివలె నుచితమా - దారిఁగైకొనఁగ
 బుద్ధిలేనట్టి పం - పులవారి వలన
 సిద్ధింప నేరవు - చేకూరు పనులు
 కావున రాక్షసా - కారంబుతోడ
 నీవీడు చొత్తునో - యెఱిగిన యపుడె
 హాని వచ్చును తన - కందుచేఁ గార్య
 హానియా మామటి తీర - దన్యులచేత
 నెప్పుడు గ్రుంకునో - యినుఁడంచు ” నెంచ
 నప్పుడ యస్తాది - నర్కుఁడు చేరె 880
 కొనచీకటిని చొచ్చి - కొంచెపుమేన
 హనుమంతుఁ డొక్క హ - ట్టాగ్రఁబుఁ బ్రాకి
 యాకొత్తడంబుపై - నాసీనుఁడై వి
 లోకింపఁ దెరలుజ - ల్లులు నుప్పరిగెలు
 మేరువుల్ కురుఁజులు - మేలుకట్టులును
 తోరణంబులును వీ - థులుఁ జప్పరములు
 దొంతరమేడలు - తూర్య ఘోషములు
 దంతులు రథము లు - త్తమతురంగములు

నగదులు దనుజునై - న్యము నెడలేని
 నగరంబులో దళా - ననుబెంపుఁ జూచి
 యబ్బుర మందుచో - నబ్బారి పొడవు
 గుబ్బలిపై దోఁచె - గోరగింపుచును
 కోరిక లబ్బె చ - కోరంబులకును
 జారులకెల్ల వి - చారముల్ ముదిరె
 కవలెడవాసి జ - క్కవలు చింతిలై
 రవణంబు దొరఁగె నా - రసవనంబులకు
 కలకల నవ్వెను - కైరవపాళి
 జలజల జాలెత్తె - చంద్రకాంతములు
 విరిసెఁ జీకటి దిశా - వీధులయందుఁ
 గురిసెను బన్నీరు - గొజ్జంగిపొదల
 నిండెను బండు వె - న్నెల లుర్విమీఁద
 పండె ముచ్చటలు దం - పతులకెల్లెడల
 ఘుమఘుమమని పొంగి - ఘోషించె జలధి
 కమనులకెల్ల రా - గంబులుహెచ్చె.
 ఆవేళ బహుదీపి - కాయతనంబు
 రావణు నగరంబు - రాముని దూత
 చొచ్చెదనని పోవు - చోట లంకాఖ్య

390

400

—: లంకనుగాచు లంకిణి హనుమంతు నడ్డగింప నతఁడామెను
 జయించి లంకలోఁ బ్రవేశించుట :—

నచ్చోట గాచు పు - రాధిదైవతము
 అట్టహాసము చేసి - యరికట్టి గాలి
 పట్టిఁ బోనీక “నా - పట్టణంబెట్లు

410

చొరవచ్చు ? నిలుమ"న్న - "జొచ్చిననేమి ?
 తెరువిమ్ము తల"మన్న - "దెరువేలయిత్తు ?
 నెవ్వడ ? నీ"వన్న - "యేరాముబంట
 నెవ్వతె ? వీ"వన్న - "యే నీపురంబు
 గాచు దేవతను లం - కా నామధేయ
 నీచాయ రా గతం - బేమి ? నీ క"నిన
 "వేడుకవుట్టి యీ - వీటి చందంబు
 జూడవచ్చితి"నన్న - "జూడుము మొదట
 నాతోడి రణమ"న్న - "నాతి ! నేమటల
 నేతెంతుఁ బని కల - దిపుడు పోవలయుఁ

420

దీటదిప్పటికన్న" - "తీరునే నన్ను
 మీటి పోవఁగ ?" నని - మిగుగురుల్ చెదర
 నతివజ్రసారమా - నంజనాదేవి
 సుతుని పేరెదను గా - జులు వగులంగ
 రక్కసి గ్రుద్దిన - రాముని బంటుఁ
 గ్రక్కునఁ దనవామ - కరముపై నెత్తి
 రొడ్డ వెట్టుగ వ్రేయ - రొమ్ముపైఁదాకి
 పడ్డపాటెఱుఁగక - పైచీర మఱచి
 తలవీడ నోట ర - క్తము గ్రక్కికొనుచు
 ములుఁగుచు గడసేపు - మూర్ఛిల్లితెలిసి

430

మిడిగ్రుడ్లు తెఱచి యే - మియుఁ జేయలేక
 తడవున కదిలేచి - తలఁచుక పలికె.
 "పొమ్ము ! నీయిచ్చఁగాఁ - బురములోపలికిఁ
 గ్రమ్మఱు మెంచిన - కార్యంబుఁ దీర్చి
 యజుఁడు నాకిచ్చిన - యట్టివరంబు

నిజమయ్యె ' నీలంక - నీవు రక్షింప
వానరుఁ డొక్కఁడు - వచ్చి నీపురము
పూని తాఁబిడికిట - పోటుచేఁ బొడిచి
గెలుచు నెన్నఁడు నాఁటి - కీలంక చెడును
తలఁచుకొమ్మని ' పల్కె - తనుగెల్చితీవు
జయముఁ గైకొనిరమ్ము - చనుమన్నదానిఁ
జెయికాచి మన్ననఁ - జేసి యాలంక
దీవెనలంది యా - దిత్యులు బొగడ
పావని లంకలో - పలఁ బ్రవేశించె.

440

—: హనుమంతుఁడు లంకలోని విశేషములను జూచుచు

సీతను వెదకుట :—

ఆలంబుగాఁగఁ దా - నాలంబుగెలిచి
సాలంబు వాకిట - చాయగాఁ జనక
చాయగా లంఘించి - సామీరి మీఱి
దాయమస్తకముపైఁ - దానిల్చి నటులఁ
దన వామచరణప - ద్మము మున్నుగాఁగ
దనుజనాయకురాజ - ధానిలోఁజొచ్చి
చుట్టు కొల్లారముల్ - సోరనగండ్లు
తోట్టి కట్టులు సర్వ - తోభద్రకములు
స్వస్తికాగారముల్ - చతురంగకములు
హస్తి శాలలు మంద - రావాసములును
కలధౌతసౌధరే - ఖలు సుధాధౌత
కలధౌతమణిమయా - గారముల్ గనుచు
నందందు మంద్రమ - ధ్యమతారకములఁ

450

జందనగంధులు - షడ్జనిషాద

దైవతరిషభగాం - ధారపంచమప

రీవాహ సుస్వర - రీతులచేత

460

శాళకన్నడనాట - కాంభోదిపాటి

మాళవిభైరవి - మలహరి బౌళి

సావేరి యాహిరి - శంకరాభరణ

మావేళలకుఁ దగి - నట్టి రాగములు

రంగరక్తులుగ జం - త్రములు గాత్రములు

సంగతంబులుగాఁగ - సంగీతమపుడు

వినిపించు చోటులు - వెదకుచు నవలఁ

జనునెడ దశకంఠ - జయబిరుదాంక

వినుతగాఢాశతా - స్వీతపద్యముల

నని గెల్చు విజయంబు - లన్నియుఁ గూర్చి

470

ప్రత్యక్షబాహుట - పాంచాలనటన

లత్యంతమును మీఱు - నట్టి శయ్యలను

చదువు రాక్షసభట - జాలంబు రవళి

యదిరా! యనుచు వీను - లానించి మెచ్చి

దత్తిభరత మ - తంగాదులైన

నృత్యశాస్త్రంబుల - నిపుణత మెఱయు

నాటలపాటల - నందంబులైన

నాటకకాలల - నట్టువలె న

దనుజుల కొనుగొలు - తత్తకారములు

మనసొగ్గి విని పవ - మానబాలకుఁడు

480

మేడలమీఁదికి - మెట్టికల్ మెట్టి

జోడుగూడుక యెక్కు - చో వధూమణుల

మొలనూలి గంటల - మ్రోత యందియల
 ఝళఝళధ్వనులు మ - జ్ఞాపుట్టఁ జేయఁ
 గడచి పోవఁగ సామ - గానంబులొక్క
 కడ ఋగ్యజపపాఠ - కవ్రాతమొకట
 పాడి పదక్రమ - ఫణితి నధ్యయన
 మీదు వారలతోడ - యెలుఁగులురాయ
 చదివెడి బ్రహ్మరా - క్షసుల ఘోషంబు
 మదిమెచ్చి యవ్వలి - మాళిఁ గేలందు

490

పువ్వుల పూతల - భోగభాగ్యముల
 జవ్వనులను గూడి - జలజాంబకునకు
 బొమ్మలఁ గట్టిన - పొలదిండి వంగ
 డమ్ము రాచకుమాళ్ళ - డాయకఁ దొలఁగి
 సాదనలను మల్ల - చఱపుచుఁ బలల
 ఖాదులై తగుహొంత - కారులనెల్ల
 సామిచ్చి బేతాళు - నయుదోడులై న
 భీమరాక్షసమల్ల - బృందంబు వొరలు
 గరుడు లాలోకించి - ఖండాలు వూని
 మెఱుఁగు కోటలతోడ - మిడి గ్రుడ్లతోడఁ

500

గాటుకకొండల - గతినొప్పు సుభట
 కోటి వీరాలాప - కోలాహలంబు
 లట్టహాసములు గో - రంతయు మదినిఁ
 బెట్టక యంజనా - ప్రియనందనుండు
 దీక్షితాసురుల మాం - త్రికులను వైద్య
 రాక్షసావళిని ద - ర్భపవిత్రకరుల
 ముండితళిరుల దు - ర్ముఖుల గోచర్మ

ఖండో త్తరీయులఁ - గాపాలికులను
హోమవాటికలను - హోతల సూర్ధ్వ
రోముల నేకనే - త్రుల వక్రముఖుల

510

భయదలంబ స్తన - భామల కుధిర
నయనుల తిర్యగా - ననుల శిరోధి
లోచనాలోకుల - లూనమ స్తకుల
గోచి వెట్టక తిరు - గు దిగంబరులను
పొడువాటి దనుజుల - పొట్టిదానవుల
బడుగుల ముక్కుల - పై నోటివారి
కరములు క్రిందును - గొల్లు మీఁదగుచుఁ
బరువులెత్తిడి వారిఁ - బాషండమతులఁ
బులితోళ్లు బూడిదె - పూతలు జడల
తలముళ్లు దుద్రాక్ష - దామముల్ మెడల

520

దేవళ్లు చెవులఁ బ - త్తిరి త్రిపుండ్రములు
చేవాడి శూలముల్ - శివజపంబులును
గలవారి లోహిత - గాత్రులరెండు
తలలవారిని మూఁడు - తలల రాక్షసుల
వికృతాంగుల వికార - వేషధారులను
వికలగాత్రులను భా - వించి యవ్వలికిఁ
బోవుచోఁ బరిమళం - బులు మేనఁబూసి
గోవజవ్వాది చె - క్కులవెంట జార
తమయురసి గల మం - దారదామముల
ఘుమఘుమ ల్లిశలనా - గుబ్బుకొనంగ
నడపముల్గట్టు తొ - య్యలులచే యాకు
మడపులక్ల కేలు - మలచు భోగులును

530

ననువు మిటాదుల - నాలిచేష్టలకు
 మనసొగ్గి మంచుదు - మారంబు నెనయు
 వలిపె దుప్పటి వలె - వాటులతోడఁ
 జలువ వెన్నెల బైటి - చప్పరంబులను
 మెలఁగెడు విటుల యె - మ్మెలువిలోకించి,
 వెలలందుఁ బుష్పలా - వికల యంగళ్లు
 కనుఁగొని శూలము - ద్ధర భిండివాల
 ధనురస్త్రకుంతగ - దాశక్తిముసల
 పట్టెస తోమర - ప్రాసముల్దాల్చి
 ఘొట్టాణహయదంతి - కోటులతోడ
 జత్తాయతముగ ల - క్షులకొలఁదికిని
 మత్తిల్లు దనుజ కు - మారవర్గంబు
 బలకరంబుగ నుండ - బంగరుకోట
 తళుకుచుక్కలు వోవు - దారిఁ దప్పించి
 యగణితంబైన ద - శానను నగరి
 మొగళాలఁ జొచ్చి రా - మునిబంటు చనుచు
 రెండవకశ్యూ రా - త్రించరనాథ
 మండలియును, దద - మాత్యవర్గంబు
 మణిరథంబులను, వి - మానముల్ కొలువు
 గణికాజనంబు బం - గరు రథంబులును
 చౌదంతులును సింధు - జములైన హరులు
 సాదులు జోదులు - సైన్యనాయకులు
 మానితచ్ఛత్రచా - మర కేతనములఁ
 బూనెడువారును - బూమెలవారు
 నందలంబులు చతుః - రంతయానములు

540

550

సందడిగానుండఁ - జని కనుఁగొనుచు

నవలి యంతరమున - హరిణాది విపిన

వీవిధమృగంబులు - వీణామృదంగ

560

కాహళ వేణుధ - క్కానియోచిత స

మూహంబు దశకంఠ - మూలబలంబు

శారికాకీరపం - జరములు కేకి

పారావత మరాళ - పక్షిజాతంబు

వేరువేరుగఁ జూచి - వేడుకనవలి

ద్వారంబుఁ దూరి మీఁ - దటి యుత్తరమున

నవరత్న రాసులు - నా కేశముఖ్య

వివిధోపధావస్తు - విమలాంబరములు

సాంకవమృగమద - చందనచంద్ర

రాంకవకల్పక - ప్రసవమాలికలు

570

కౌశికాగరుధూప - కనకకరండ

కౌశికార్పిత హేమ - కలశమధ్యములు

చంద్రహాసాదిమ - శస్త్రప్రకాశ

చంద్రికాయతనముల్ - చాలమెచ్చుచును

గనుఁగొంచు వచ్చి యా - కడ నంతిపురము

వనితలు మెలఁగు తా - వలననియెంచి

పజ్జ నున్నట్టి యు - ప్పరిగెకుఁ బ్రాకి

సజ్జకమ్మగు నొక్క - చవికలో నిలిచి

నెలఁజూచి పండువె - న్నెలఁజూచి కెలన

జలజల ప్రవహించు - చంద్రకాంతముల

580

లోవలు జూచి యా - లోచనఁ జేసి

“ దేవి యాసీత యే - దెసను నున్నదియో ? ”

అనుచు నాలోకింప - నాకాశవీధి
 వనజారి యుడుపశు - వ్రాతంబులోనఁ
 బాయఁ జాలని వృష - భమురీతి తనదు
 రేయెండచే నల - రించె విశ్వంబు !
 కవ్వపు కొండకుఁ - గలిగిన శోభ
 యవ్వారినిధిని పా - యక యున్నలక్ష్మీ
 జలములఁ గలుగు పు - స్కర విలాసంబు
 నలరినగతి మించె న - బ్జారి చెలువు !

590

వెండిపంజరములో - వెలయు రాయంచ
 కొండబిలంబు నె - కొన్న సింహంబు
 మదసింధురంబుపై - మావంతుఁడనఁగఁ
 బొదలె నబ్జారి న - భోమండలమున !
 రెండుశృంగములొప్పు - వృషభంబు రీతి
 వెండికొమ్ములతోడి - వెలి దంతికరణి
 కవశిఖరములతోఁ - గై లాసమనఁగఁ
 బ్రవిమలశృంగ సం - పదఁగాంచె విధుఁడు !
 భానుకరంబులో - పలఁ బ్రవేశించి

దానపంకము బోవఁ - దమముహరించి

600

తన ప్రకాశంబుచే - తను నిగళంబుఁ
 గననీక చంద్రరే - ఖ దివంబు వ్రాకె !
 ఆసమయంబున - నఖిలదావపులు
 నాసవ సేవాప - రాయణులగుచు
 గురు వెట్టుచును మేని - కోకలు మఱచి
 పొరలుచుండఁగఁ గాంచె - బురవీధులందు,
 బొబ్బలు వెట్టుచు - బొలతుల గబ్బి

గుబ్బల నొరిగికై - కొను శరాసములు
 నెక్కులు వెట్టియా - యిక్క నల్లడల
 నుక్కున జరియింపు - చున్న దానవుల
 నొండొగు మెచ్చ - యురుభుజాదండ
 చండిమంబులతోడఁ - జదరులాడుచును
 జరియించు వారల - సతులతోఁ గూడి
 పరమానురాగ సం - పద నోలలాడి
 క్రీడించువారలఁ - గిన్నరుల్ మీటి
 పాడుచునున్న బిం - బఫలాధరలను
 గొఁగిళులందు నం - కములందుఁ జేర్చి
 లోఁగి శయ్యాశయా - ళువులై నవారి
 పొలయల్క మరుమొగం - బులువెట్టి మగలు
 బిలిచినఁ బలుకక - బిగువులనుండి

610

620

మల్లాడు పతులకు - మనసీని యటులఁ
 జెల్లుగాఁ బెనఁగు రా - జీవలోచనల
 నిపుణతఁ గింకిణీ - నికృణం బమర
 నుపరతి క్రీడల - నోలలాడుచును
 గులుకు టెలుంగులఁ - గూజిత మధుర
 కలరావముల వల - కారి చిన్నెలనుఁ
 బతులను గరఁగించి - పరవశలగుచు
 జతఁగూడి యురముల - చక్కటివ్రాలఁ
 గదియించి రమియించు - కామశాస్త్రార్థ
 విదులై నవారల - వేర్వేరఁ గనుచు
 దానుల నర్థిని - దానుల సుపరి
 ధానుల వివిధాభి - ధానుల సదప

630

ధానుల దుచిరోప - ధానుల సావ
 ధానుల జయసంవి - ధానుల సప్ర
 ధానుల బహుయాతు - ధానులఁ గనుచు
 నావల వివిధమా - యావులఁ గృర
 భావుల దీనసం - భావుల సాను
 జీవులఁ గలుషోప - జీవుల మద్య
 నేవులఁ గృతవీర - నేవులఁగాంచి
 ధీరులఁ బోషిత - ధీరుల సమర

640

శూరుల విక్రమ - శూరుల సపరి
 వారుల శౌర్యదు - ర్వాదుల వరవి
 చారుల దుర్గుణ - పారుల నాత్త
 చారుల యామినీ - శౌరులఁ జూచి
 వెంటాడు విటులను - వెతలను బెట్టి
 నంటువాసి తొలంగు - నాలి తొయ్యలులఁ
 గడగేలు వట్టిన - గాజులు మొరయ
 విడిపించుకొనిపోవ - వెనువెంటనంటి
 జడలువట్టుక నిల్పి - చరణపద్మములఁ
 బడి యడిగినవిచ్చి - బ్రతిమాలుచున్న
 వారలఁ దనయిరు - వంకల సూళ
 గేరులలోన నె - గ్గించి చూచుచును
 కొప్పులోఁ దురిమిన - క్రొవ్విరిదండఁ
 దప్పుపై మోపి చెం - తల సభిమణులు
 వలదన్న మానక - వరులఁ దమించు
 వలకారికొమ్మల - వళుకులు వినుచు
 జెలులు దార్చినఁ బోక - శిబ్బితిపడుచు

650

నిలుచుచు దలవాంచి - నెయ్యముల్ దాచి
పడకయిండ్లను దమ - పతులున్న యెడకుఁ
గడుప్రయత్నమున రాఁ - గన్నె పాయంపుఁ
జెలులఁ గరంబుల - చేవట్టి దిగిచి

660

తలిమంబులను జేర్చి - తరితీపు వెనిచి
కసిగాటు పెనుకువక - గలయు నాయకుల
రసికత్వముల భ్రమ - రంబు వీక్షించి
తొడలపై నిదిరించు - తొయ్యలి నొయ్యఁ
దొడ నెచ్చరించు కం - దువ మాటలాడి
నగుమోముతోడ పు - నారతంబులకు
నెగపోయు రమణుల - యిక్కువల్ చూచి
విటులకై దండ ను - వీధులవెంటఁ

బటువుగుబ్బలమీఁది - పయ్యదల్ జాఱ
ఘమ్మన మృగనాభి - కమ్మనెత్తావి
తెమ్మెర లవలి వీ - థికిఁ దావిఁగట్ట
జడలఁ జట్టిన పారి - జాతంపు విరుల
ముడి పువ్వుపెత్తులు - మురిపంబు నెరప
ఘలుఘల్లుమన పాద - కటకముల్ మొరయ
వెలువడు వెలజాతి - వెలఁదులఁ జూచి
చలువ వెన్నెలబైటి - చప్పరంబులను
కలపముల్ వూసి కో - కలు కడనైచి
సారాయి మబ్బుల - సతులును బతులు
నూరక నిదురింపు - చునికి భావించి

670

680

యొకవిరిపాన్పుపై - నొంటి నిద్రించు
 నొక యిందుముఖ మొకం - బొకమేడ మీదఁ
 గనుఁగొని చెంతఁ జ - క్కల రాజతోడ
 నెవచ్చునని చూచి - యెంతయు మెచ్చి
 “ యాయమ్మ సీతయో ? - యిటులేలయుందు
 నాయకుఁ బాసి చిం - తలనొందు సాధ్వి ?
 ఉత్తలంబున నెందు - నున్ననో ? యకట !
 ఉత్తమ కులజాత - యూర్జితశీల
 తనమది రాముని - తా రఘువీరు
 మనసులోఁ బాయని - మానిత చరిత

690

మైలచేల ధరించి - మానంబుతోడఁ
 దాలిమిలేక సం - తాప మొందుచును
 గన్నీట నోఁగు మొ - గంబుతోఁ జాల
 ఖన్నయై వలకుఁ జి - క్కిన లేడి కరణి
 చదలఁ గన్నట్టి రే - శశిరేఖరీతి
 పొదఁ జిక్కువడి నెమ్మి - పొలఁతి యున్నట్లు
 కగ్గువారిన పైఁడి - కమ్మి పోలికను
 వెగ్గలంబగు గాలి - వీవఁ జలించు
 జలదమాలికమాడ్కి - చాలనెత్తురుల
 కళమాయు బాణరే - ఖయుఁబోలి సకల

700

మానినీ లక్షణ - మహనీయమైన
 మానవతీ శిరో - మణి మహీపుత్రి
 యెచట నున్నదియకొ ? - యెప్పుడు చూతు ?
 నిచటనిల్చి విచార - మేల నాక ?” నుచు
 “ నగరిలో నున్న సం - దడి యోసడిల్లె

సగము రాతిరియయ్యె - జానకీదేవి
యెందునున్నదియకొ ! - యీరాచనగరి
సందులు గొందులుఁ - జని చూడవలయు.”

—: హనుమంతుఁడు రావణుని యంతఃపురమున

సీతను వెదకుట :—

అని సింగములుగాచు - నడవి చందమున

దనుజాన్వయంబు పె - ద్దలు వసియించు

710

సావిడి మీటి కాం - చన దంతి దంత

దేవయానములున్న - దిక్కులు చూచి

కొల్లారు బండులు - గుజరాతి కెంపు

పల్లకీలును రత్న - భద్రాసనములుఁ

గనుఁగొని యాటవ - కక్ష్య నెగళ్ళ

వనితల కలకల - స్వనము లాలించి

తీరిన మాణిక్య - దీపికాస్తంభ

వారంబు క్రీనీడ - వచ్చి యాకెలనఁ

గుండేళ్లు తేళ్లు త - గుడ్లనుఁ గోళ్లు

పందు లేదులును జా - పలునుఁ దాఁబేళ్లు

720

నుడుములు పడ్రస - వ్యూహంబు సయిఁద

మడవి పిట్టల బుట్లు - నమరించియున్న

పాకశాలలు చెంత - పానశాలలును

వాకిళ్ళఁ బొంచి స - ర్వముఁ దేఱిచూచి

బోనపుటింటి క - పోతపాలికల

పైనిచ్చి కాంచనో - పకరణావళుల

హోమశాలలు నగ్ని - హోత్రముల్ దీప్య

ధామముల్ చూచి సా - ధముమీఁది కెగసి

కొలకొలమను వధూ - కొటులతోడ

నలరు రావణుని గే - హము చొరరాక

730

యందుండి మిన్నుల - నంటినప్రహారి

కుందనంపుంగోడ - కుప్పించిదాఁటి

తొలుదొత్త నలప్రహ - స్తుని యిల్లుజొచ్చి

కలయంగఁ జూచి చెం - గట మహాపార్శ్వ

నిలయంబు వెదకి దా - నికెలంకు నందు

కలిమి మించిన కుంభ - కడ్లుని నగరు

జలగూడుకొను విభీ - షణుని గేహంబు

వెలకి మహోదరు - విడిచి శోధించి

యా చక్కటిని విరూ - పాక్షుని యిల్లు

చూచి విద్యున్నాలి - చొరరాని యిల్లు

740

చొచ్చి విద్యుజిహ్వా - సోరణగండ్ల

మచ్చుపై కెగసి వెం - బడి వజ్రదంష్ట్ర

నాలయంబరసి ధూ - మాక్షు వాసంబు

గాలించి సంపాతి - కనక గేహంబు

కాంచి విద్యుద్రూప - ఘనభీమ విఘన

కాంచనాగార రే - ఖలు విలోకించి

శుకశారణుల యిండ్లు - చూచి సంపదలఁ

దుకమైన యింద్రజి - త్తుని గీమువెదకి

తోడన రస్మికే - తుని యిల్లు నందు

తోడాయు సూర్యశ - త్రుని యిల్లుఁ జూచి

650

మాలి యిల్లును జంబు - మాలి గేహమును

మాలివాసము ప్రాలు - మాలక యరసి

శుకనాభశతవ్రజ - నుందరాలయము
 లకుఁ బోయి వికటనా - లయము వీక్షించి
 రోమసహస్వక - క్షలయిండ్లు దంష్ట్ర
 ధామంబు మత్త స - ద్భము విలోకించి
 యవలన యింద్ర జి - హ్వధ్వజగ్రీవ
 భవన యుద్ధోన్మత్త - భవనముల్ వెదకి
 అమ్మాలను కరాళ - హస్తముఖాల
 యమ్ములావల పిశా - చానురు నిల్లు
 నరసి ముంగల శోణి - తాక్షు మందిరము
 దరిసి యిందటి సంప - దలు విలోకించి
 ప్రతి యామములకును - బ్రహ్మరులు తిరుగు
 నతివల వెలిగోడ - యంచులఁ దిరుగు
 చతురంగ బలమున - సవరణల్ మెచ్చి
 క్షితితనూజాతఁ జూ - చినవాఁడు కాక
 యొకమేడపై నుండి - యుప్పురంబెగసి
 చకచకలీను వ - జప్రకాశముల
 రావణు తేజః ప - రంపరచేత
 నేవల మణిదీప - హేతులవలన

760

770

ధిగధిగలీను దై - తేయేంద్రు నగరి
 గగనమహాలుమీఁది - కక్ష్యకు దాఁటి
 యంత్రవైఖరిఁ బవ - నాహతిఁ బలుకు
 తంత్రులపాటల - తానవై ఖరిని
 జతఁగూడి రత్నపాం - చాలికాశ్రేణి
 ద్రుతవిలంబితముల - తోడి కయ్యడలు
 కని యొక్కయెడ ఘటి - కా ఘంటికాభి

నినదముల్ విని యామి - నీవేళలరసి
యారావణుని శయ - నాగారమునకుఁ
జేరి యందు వినోద - చిత్రవై ఖరులఁ

780

దేటగాఁ జతురసీ - తి విశేషబంధ
పాటవ లిఖిత దం - పతులఁ గన్గొనుచు
సకినల పసిఁడి మం - చములును సరము
బకదారులును రత్న - పంజరంబులను
వీర రావణకథా - వినుతులుసేయు
కీరశారికలును - కేకి మరాళ

కోలాహలంబును - గొడిగల కడల
ప్రాలంబముక్తాస - రంబుల మేల్చి
పట్టు కుడారముల్ - పరిమళధూమ
దట్టంబు పారిజా - తలతాంతదామ

790

రచితవితానముల్ - గంగవల్లికలు
ఖచితంబులైన చె - క్కడపు రత్నములుఁ
బచ్చరాల నివాళి - పల్లెరంబులును
ముచ్చటలాడుచు - మురియుచు నడుచు
రమణుల నూపురా - రావంబుఁజూడ
రమణీయమైన యా - రావణు నగర
ధ్వజపటి పల్లవో - ధ్ధతఝటాత్కృతుల
నిజసమాగమనంబు - నిండినవూపు

చప్పరంబులు మాట - సద్దుగానీక

నెప్పులన్నియుఁ జూచి - నెమకుచు వచ్చి

800

జాలంబు సందుల - జగత్పై యువతి

జాలంబుఁ గనుచు కే - సరి కుమారకుఁడు

వేళంబ యందందు - వెదకుచు నతివి
 శాలాయతన చంద్ర - శాలాంతరముల
 రాజితంబులును బు - రందర ప్రముఖ
 పూజితంబులును సం - పూర్ణ వస్తువుల
 నూర్జితంబులును ది - వ్యోపధావిధస
 మార్జితంబులును మా - యాసుర శిల్పి
 నిర్జితంబులును మా - ణిక్య ప్రకాశ
 వర్జితంబులును రా - వణ భుజాశౌర్య
 పాలితంబులును న - పార విభూతి
 లాలితంబులును నీ - లమణి ప్రవృద్ధ
 నీలిమంబులును గం - ధిల ధూపధూమ
 కాళిమంబులును రం - గన్నాలికాంత
 రామణీయకములు - రత్నవితర్ది
 కామనీయకములు - గాంచనకుడ్య
 భాగంబులును దైత్య - భామాహితాను
 రాగంబులును నైన - రాక్షస విభుని
 సడిసన్న రాణివా - సముల వాసములు
 పుడమిపట్టిని జూచు - బూనికజూచి

810

820

—: హనుమంతుడు రావణుని రాణివాసమందిరములో

సీతను వెదకుట - రాణివాసస్త్రీ వర్ణనము :—

కైలాసమో యిది - కనకాచలంబొ
 భూలోకమునవ్రాలు - పురుహూతుపురమొ
 యన మబ్బున మెఱుంగు - లమరినరీతి
 తనమీఁద దేవతా - తరుణులు వెలుగ

బహుచిత్ర కేతన - పాళితో దివ్య
మహిమతో చిత్రస - మాజంబు తోడఁ
బురములో నెన్నియ - బ్బురములో దానఁ
దిరముగా నన్నియుఁ - దీటిచి నిలుప

వైడూర్య భుజగముల్ - వజ్రప్రకాశ
నీడజంబులును మ - ణీ పుత్రికలును

830

చతురంగ బలముల - సామజమధ్య
శతపత్ర వాసలు - జతకట్టియున్న
పరమ కల్యాణ పు -ష్పక విమానంబు
హరిశేఖరుఁడు చూచి - యబ్బురమంది
యందుపై జానకి - నరసి లేకున్న
డెందంబులొని క - డింది భేదమున

“ నెచ్చోట వెదకుదు ? - నేమి సేయుదును ?

వచ్చియుఁ గననైతి - వసుమతీ సుతను ”

అని మున్ను చూచుచు - నాపుష్పకంబు

వినువీధి దేవతా - విభుల యానముల

840

మీటి యపారమై - మిన్నెల్లనిండి

యేరిచేతఁ గొలంది - యేర్పడనేని

కందువలను విశ్వ - కర్మ నిర్మింప

నందమై యునికిఁదా - నచటికి మఱలి

తపముచే నతుల ప్ర - తాపంబు చేత

నపరిమితంబౌ మ - హాను భావమున

సాధింది యింట పూ - జలు సేయు దనుజ

యూధపుని విమాన - మొయ్యసఁ జొచ్చి

వచ్చినచోటికి - వచ్చువెండియును

జొచ్చినచోటికి - జొచ్చు తదీయ

850

మహిమంబులకు మెచ్చు - మణి గవాక్షముల

విహరించు సీతను - వెదకు నీయెడల

పావనమై పుణ్య - భవనంబు రీతి

శ్రీవెలయింపుచు - జింతితార్థములు

స్వామికి నొసఁగుచు - జనియెడి చోట

నేమేరఁ దలఁచని - యెడల కేఁగుచును

నిలువఁ దలంచుచో - నిలుచుచు లోక

ములు మూఁడును ముహూర్త - మునఁజూచి మఱల

సాధకంబై రణ - స్థలముల నిర్ణి

రోధకంబయి భాను - రోచుల నమరి

860

బహులకేతనముల - బహుకోణములను

బహుకలశంబుల - భావ చిత్రముల

రాక్షస ప్రతిమాధు - రంధరత్వముల

వీక్షింపఁదగి చూడ - వేఱొక్క యెడలఁ

జేసిన ప్రతిమలు - చిఱునవ్వు నవ్వు

వ్రాసిన లలికలే - వలఁ బువ్వులీన

మలచిన కంబముల్ - మాతాకులెత్త

నిలిచిన పుత్రికల్ - నిలిపి మాటాడఁ

గరువులఁ బక్షులు - కలకలఁ బలుకఁ

బఱచు పుల్లులు చిత్ర - భావముల్ దాల్చు

870

జేతనావళియు న - చేతనశ్రేణి

యీతెఱంగిదియని - యేర్పడనీక

బయలంచుఁబోఁ గుడ్య - భాగంబులగుచు

బయలొచు మణికుడ్య - భాగముల్ దోచి
 వేడ్కసేయు విమాన - విభవముల్ తనదు
 చూడ్కుల కరిది మె - చ్చులు పాదుకొల్ప
 యోజనాయత మర్థ - యోజన విస్త్ర
 తాజీరమునునై న - యాదశాననుని
 శయన గేహమునకుఁ - జని నిశితాసి
 శయనులై ధీరరా - క్షున భామినులను
 నలుగడ మూఁడును - నాలుగుదంత
 ములతోడి భద్రదేభ - ములవిలోకించి
 జలజంతువుల మీఱు - జలధియుఁ బోలి
 కొలఁదిమీరిన వధూ - కోటులచేత
 నలబలంబగు శయ - నాగారమెల్లఁ
 గలయఁ గన్గొనుచు రా - ఘవ కింకరుండు
 నచ్చటి భక్త్యభో - జ్యాది వస్తువుల
 మెచ్చులఁ జూడ్కి-కా - మెతలు సేయంగ
 నందులఁ దడసిన - యనిలుఁడు సుతుని
 విందునకై పిల్చు - విధమునఁ దనకు
 నచ్చటి వస్తువు - లాఘ్రాణమునకు
 నచ్చపు వేడ్కసే - యఁగ డాయనేఁగి
 యావిమానములోని - యరల చెల్వంబు
 లావాడ లివియవి - యనరాక యుండ
 మిగుల వేడుక సేయ - మెట్టెకమణుల
 దిగదిగ వెలుఁగ జో - తికి నడ్డమైన
 కడల నిల్చిన మర - కతపుటేనుఁగల

880

890

కడనున్ను నీలాల - కంబముల్ చేరి
యాభవంతిని చుట్టి - యందుకు నడుమ
నీభవంతము గాన - మెచ్చోట? ననంగ
నెగయుచున్నదో! మింటి - కెగసి తావచ్చి
జగతివ్రాలెనో! పైడి - జగతి ననంగఁ
బదియాటు వన్నియ - పసిడి కంబములు
పదియారు కలిగి తా - పనమగతాల

900

చీర్ణ దంతమునను - జిక్కినపంచ
వర్ణ రత్నములరు - వారంపువెల్ల
జల్లుల నునుబురు - సాచందువాలఁ
జల్లని పువ్వుల - చప్పరంబులను
పలకకప్పురపు ధూ - పకరండకముల

మొంగెడు పెంపుడు - మెకములు గలిగి

910

యొప్పుల కుప్పయా - నొకపెండ్లి చవికె
తెప్పవేయక భళి - రే! యంచుఁ జూచి
యచ్చట జూజంబు - లాడి యోడినను
రిచ్చలు నడిన య - ర్థి కుమాళ్ళ వోలి
కడలని మణిదీపి - కాస్తంభములకు
నెడమెచ్చి యాపడ - కింటిలోపలను

మదిరాగృహముఁ జూచి - మధుపానమత్త
మదవతీ మణులందు - మ్రాన్గన్ను వెట్టి
యాచెంత నిదురింప - నందఱుఁ దేటి

చూచి మృగాంకుండు - చుక్కలలోన

920

విలసిల్లుగతి నర - విరి విరిశయ్య
తలగడమూఁద ని - ద్రారతుంజైన

రావణుఁ గొంత దూ - రంబునఁ జూచి
 యీవలావలివార - లెఱుంగక యుండ
 మెల్లమెల్ల నె వచ్చి - మింటిపై నుండి
 త్రెల్లిపోవని చుక్క - తెఱవలో యనఁగ
 నడుగులఁ దొడిగిన - యందియల్ వీడ
 జడలఁ జుట్టిన పారి - జాతముల్ జాఱ
 మొనయు నిట్టూర్పులు - మునుఁగులు గదల
 చనుగుబ్బలందు కం - చలియలు బిగియ
 చెక్కుల మకరికా - చిత్రముల్ చెదర
 మొక్కలేఁ జమరులు - మొగములన్ గమ్మ
 కమ్మలు తలగడ - కడలంగు వెలుఁగఁ
 దమ్ములవంటి కం - దళుకులు మొగుడఁ
 బచ్చికస్తురి పూత - పఱపుల నంట
 గచ్చుమోపులు వీటి - కాగుక్కిఁ జిటుల
 పొరలి మణీసరం - బులు చిక్కువడఁగ
 నెరికలూడిన జాఱి - నీవులు వదల
 కరవలికానూత్ర - కలితచాంపేయ
 గరములరీతి కాం - చన తనూలతలు
 మెఱయంగ నిదురించు - మెలఁతలచాలు
 దరియంగఁజేరి యం - దఱఁ జూచునపుడు
 హలారసోన్మత్త - లగుటచే మేని
 చేల లెఱుంగక - శిబ్బితిలేక
 గరుడకిన్నర యక్ష - గంధర్వఖచర
 సురసిద్ధచారణ - సుందరీమణులు
 రావణుడై ర్య కా - ర్య విలాసగతులు

930

940

భావించి వలరాజు - బారికిఁ దగిలి

వలచి చేకొనుమని - వచ్చినవారు

కలన నోడినవారి - కన్యలనెల్లఁ

950

జెఱలుగాఁ పట్టి తె - చ్చినవారు చెలుల

యొఱపులు విని కని - యను జగత్రయిని

వలెనంచుఁ దెచ్చిన - వారునుఁ దనదు

కులములోఁగల పెండ్లి - కూతులౌవారు

దేవతల్ కప్పముల్ - దెచ్చి చేకాన్కఁ

గావించువారు లం - కాపురిలోన

నగరికిఁ దగిన సౌం - దర్యముల్ గలుగు

మగువలు బవళించి - మత్తాయీఁ గొనుచు

దశకంధరుండని - దండనున్నట్టి

శశిముఖఁ గౌఁగలిం - చఁగ నున్నవారు

960

నొకతె బింబాధరం - బొకయింతి గమిచి

గకినలరీతిఁ గొం - చక పల్కువారు

“ రావణ ! దక్కితి - రా ! నీకు ” ననుచు

నావలి చెలి రతు - లాసించువారు

కలవరింతలఁ దొంటి - కాముకశ్రేణిఁ

దలఁపుచు బెదరి చెం - తలు చూచువారు

యుపరతి నొకతెపై - నొకకొమ్మ గదిసి

నిపుణత మరుకేళి - నిఁ బెనంగువారుఁ

దన చన్నులని పయ్యె - ద చెఱంగు చెంత

వనితగుబ్బలమీఁద - వైచినవారుఁ

970

దలగడయని యొక - తరుణిపై దమదు

తలలుంచి యురక ని - ద్రలు పోవువారు

నొకతెపై నిరువురు - నొకతెపై నేవు
 రొకయంతః బవళించి - యుండెడివాడు
 “ తెచ్చి నీతఁడు రాము - దేవేరి మనల
 నిచ్చలో గైకొనఁ - డింక ” ననువారు
 నొకతె వల్కిన మాట - యొకచెలినేతె
 యొకయుత్తర మొసఁగ - నూకొనువారు
 నై యుండఁ జూచుచు - హనుమంతుఁ డవల
 చాయఁ బోవఁగ నొక్క - చక్కటియందు

980

నెడలేక శయనించు - నిందలు సతులు
 గడెయైన దశశంతుఁ - గానకయున్న
 నిలుపోవలేక వా - నికె దక్కెనీత
 వెలిగాఁగ వలపులు - వెడఁజల్లుచున్న
 వారలఁజూచి రా - వణుఁదేటి చూచి
 “ యశాశార ! యంతభా - గ్యముఁ గల్గియుండి
 చెడుబుద్ధియేల వ - చెప్పను ? దశాననుఁడు
 పుడమి పట్టిని రఘు - పుంగవుఁజేరి
 యొప్పగించిన వీని యొ - చ్చుంబులెల్లఁ
 గప్పుగా ! యంత భా - గ్యము సేయునేమొ !

990

నీతనుదెచ్చి యి - చ్చిన వీనిపుణ్య
 మీతెఱంగని పల్క - నెంతవాఁడోపు ?
 కృతకృత్యుడైన సు - గ్రీవునికీర్తి
 యతిశయంబగు సుకృ - తార్థుడౌ నతఁడు
 నదియేల నేఁజేసి - నట్టితపంబు
 తుదిముట్ట యేను జెం - దుదు మహాన్నతులు !
 కాదేని నాస్వామి - కమలా ప్త సుతుఁడు

వై దేహిఁదెచ్చు రా - వణునికి బదులు.

ఈ నిదురించు నే - నింటిలో సతుల

వానరావళిచేత - వడి విడిపించి

1000

చెఱలు వట్టించిన - చేసిన ప్రతిన

యరిదియా నతనికి - నట్టివేడుకలు

కన్నులఁ జూచినఁ - గా నాదు తనువు

పన్నలు వొగడ సా - ఫల్యమ్ము నొందు !

అక్కట ! యిట్టి మ - హానుభావుండు

చక్కని యిటువంటి - సతుల గడించి

సీతయొక్క తెకునై - చెడఁగోరినాఁడు

ధాతవ్రాసిన వ్రాత - తప్పురాకునికి ! ”

—:హనుమంతుఁడు నిద్రించుచున్న రావణాసురునిఁజూచుట:—

ననుచు మా క్తిక ధవ - శాతపత్రంబుఁ

గనకచామరయుగ్మ - కము వానినడుమ

1010

నవరత్న సింహాస - నంబు నశోక

నవమల్లికా ప్రసూ - న స్రగన్వితముఁ

బట్టెమంచము పువ్వుఁ - బానుపు మెఱుఁగు

పట్టులలాడయు - బటువు బిల్లలును

బానుపు మీఁదటఁ - బవళించి నిదుర

చేనున్న రావణుఁ - జేరి వీక్షించి

యుడిగపు బిత్తరు - లోలగింపంగఁ

గడల గద్దియలును - గంబళంబులును

బురుసీసులుంజూచి - పూర్ణేందు వదన

లిరువురు చామర - లిరుగడ వీవఁ

1020

గడమంచమున నుండి - గాజులు మొరయఁ
 దొడరెడు నలఁతి ని - ద్దురల సోలుచును
 కళుకుఁ గమ్మల డాలు - గల్ల పాళికలు
 జలపోతవోయు కాం - చన కంకణములు
 గలుఘల్లుమనఁగ ప్రే - కపుఁ జన్నునోయిఁ
 గలపముల్ చెదరంగఁ - గదలికఁ దెలుపఁ
 గొప్పులన్ దురిమిన - కుసుమముల్ జాఱఁ
 జప్పుడుగాఁ దాళ - సంగతుల్ మొరసి
 తొడలు జోకొట్ట ని - ద్దుర వోవుచున్న
 నొడయుని దనుజు - లోత్తంసుఁ గాంచి

1030

పదియడుగుల మేర - పాటికి వెచుక
 కొదుగుచు వచ్చితా - నొకచెంత నిలిచి
 మైరావతము కొమ్ము - లానిన నాల్గు
 జీర లురంబుపైఁ - జెలువొందువాని
 నగవైరి వజ్రంబు - నాటుగాయంబు
 నెగుభుజంబుల మీఁద - నెసఁగెడువాని
 హరిచక్రహతిఁ జిన్ను - లైన కంధరను
 పరిమళంబులు పూని - పవళించువానిఁ
 దలకిరీటముచెంతఁ - దలగడ నుంచి

యలరు దండలు చుట్టి - యలరెడువాని

1040

మధుపానవాసనా - మహిమంబుఁ దెలుపు
 నధికంబులగు నూర్పు - లడరెడు వానిఁ
 పంచాననములొప్పు - ఫణిరాజులనఁగఁ
 గాంచనాంగదభుజా - ర్గళములవానిఁ
 గుంకుమగంధంబు - ఘుమ్మన మైన

లంకారముగ దుకూ - లము వైచువాని
 దేవాసురాదులు - దృష్టింపరాని
 లావును శౌర్యలీ - లయుఁ గల్గువాని
 నిద్రచే నిసుము ది -న్నియమీఁద నున్న
 భద్రదేభమనఁగఁ జూ - పట్టినవానిఁ

1050

దనచుట్టు గాంచన - స్తంభదీపములు
 కనఁగన వెలుఁగఁ బ్ర - కాశించువానిఁ
 జరణభాగంబుల - శయనించి మేను
 లెఱుఁగని యుడిగంపు - టింతులవాని
 రక్కస జాతిని - రాజై ననేమి
 చక్కదనంబున - సరి లేనివాని

నల్లనివానిఁ బ్రా -ణంబులఁ గడవఁ
 బల్లవాధరలెల్లఁ - బాటించువాని
 జగదేకవీరు నై - శ్రవణునిఁ జూచి

పొగడుచుఁ బవమా - పుత్రుఁడొచ్చెంతఁ

1060

బడక కైదువలఁ గం - బములతో నొరిగి
 యొడలెఱుఁగక కూర్చు - చున్నకామినులు
 నాటల పాటల - నడవడియున్న
 నాటకశాలల - నాళీకముఖుల

మగలపై నురికిన - మాడ్కి మద్దెలలు
 తగఁ గొంగలించి ని - ద్రలు వోవువారి

నురముల వీణీయ - లునిచి కుడ్యముల
 నొరిగి బయల్ మీటు - చున్నకామినులు
 తప్పెటల్ తమభుజాం - తరములఁ బొదివి

తెప్పలు మూయు నా - రీశిరోమణులు

1070

నడుగులు తొడలపై - ననుచుక తూఁగి
 పడుచున్న బిరుదుల - పడుచు గుంపులును
 తాళముల్ దప్పంగ - తంబురాల్మీటి
 యాళతుల్ మఱచు శ - యాళుభామినుల
 విటుల వాతెఱలాను - విధమున సంకు
 లటువట్టి యురకున్త - యలిసీల కచలఁ
 గిన్నరల్ చన్నులఁ - గీలించిచెంత
 కన్నెలపై వ్రాలు - గాయనీమణుల
 సారాయిమబ్బుల - జతఁగూడి పొరలి
 తారుమారై న చి - త్తరి బిత్తరులను
 దము చనుఁగవ తామె - తమితోడఁబట్టి
 రమణహస్తములంచు - రాగిల్లు చెలుల
 కొనగోరి చిరుతసోఁ - కులు మెడలందు
 నునుపుచుఁ గొసరుచు - నున్నతొయ్యలులఁ
 జూచుచో నెచ్చలుల్ - చుట్టి నిద్రింప
 మేచాయ పసిఁడి క - మ్మికి వన్నెలిడఁగఁ
 గబరికాభరములోఁ - గల్పకదామ
 నిబిరీసగంధ మ - న్నిటి నిండికొనఁగఁ
 గమ్మకస్తురిబొట్టుఁ - గలనగుమోము
 తుమ్మెదజవరాలి - తోఁ దమ్మినెనయఁ
 దొడిగిన నెమ్మేని - తొడవులకెల్లఁ
 దొడయైన యవయవ - ద్యుతులు రాణింప
 రంగై న కుంకుమ - రసము పయ్యదకుఁ
 గంగుల రవికె సిం - గారంబుగాఁగ
 హత్తి తంబూలర - సాదుణిమంబు

1080

1090

లత్తుక కెమ్మోవి - లచ్చనసేయ
 నడుగులొత్తుచునున్న - యడపంపుఁబోడి
 తొడలపై నందెల - తో నంఘ్రులమర
 లంకామహారాజ్య - లక్ష్మీయుఁబోలి
 పంకజాస్త్రనివూజ - బాణమోయనఁగ

1100

రావణు పట్టపు - రాణివాసంబు
 దేవి మండోదరి - దృష్టియానంగఁ
 గనిపించుటయఁ “ గంటి ! - కంటి ! జానకిని !
 మనఁగంటి ! ” ననుచు సు - మాళించి యెగసి
 గంతులువైచి తోఁ - క ధరిత్రినార్చి
 దంతెల కెగ్రబాకి - దాఁటి యట్టిట్టు
 లానందపారవ - శ్యముచేతఁ దనదు
 వానరత్వంబు స - ర్వముఁ దేటపఱచి
 యంతటఁ దెలివొంది - హనుమంతఁ “ డేల
 యింతమాత్రంబు నే - నెఱుఁగలేనైతి ?

1110

తలఁపవచ్చునె యిట్టి - తలఁపరానట్టి
 తలఁపు నాబుద్ధికెం - తయు మోసమయ్యె !
 ఇంద్రుఁ డాసించిన - నేటికి రామ
 చంద్రుని దేవేరి - సమ్మతమొందు ?
 చూచితిఁ గొంచెపుఁ - జూపు వానరుఁడ
 చూచి నేత్రమసిన - చో నేరమేమి ?
 ఇది రావణాసురు - నింతిగానోపు !
 వెదకియు నీత నే - వీక్షింపనైతి
 నక్కట ! వీరెల్ల - నభిమానవతులు
 చొక్కుల నిదురింపు - చోఁ బాపమనక

1120

చూడరానివి యెల్లఁ - జూచితి మదిని
 వ్రీడ యించుక లేక - వ్రీడావతులను
 కపినేను వీతరా - గ వికారమతినిఁ
 గపటంబుతో వీరిఁ - గనఁగోరి యేను
 రాలేదు వీనింట - రామునిదేవి
 బాలిక లున్నట్టి - పట్టునఁగాని
 యుండ దొక్కెడ నన్న - యూహచేనింత
 చండించి సతులతోఁ - జరియింప వలసె! ”
 అనుచు రావణు మనో - జాహవ కేళి
 జనితశ్రమాలస - స్వాంతయు నుతిత
 హారసావశ - తాంగియునైన
 యాలేమ నెడవాసి - యవ్వలి కరిగి
 మీనమేషములెంచ - మేరగాదనుచు
 మీనమేషాదిమా - మేయ మాఁసములు
 బూజగుండల నించి - పూన్చిన మధువు
 రాజులకైన సా - రాయి తత్తైరలు
 బహుమద్యములుగల్గు - పానమందిరము
 విహితవైఖరిఁ జేరి - వెలితి గిన్నెలును
 నిండు సారాయి గి - న్నెలు గొంతద్రావి
 యుండిన మధువుతో - నున్న పల్లెములు
 నంజి డించినయట్టి - నంజుడుల్ తాటి
 ముంజెలు విరిసి బ - ల్బుద్దలు పైఁడి
 కొప్పెలును తంబు - గులు నెళనీళ్లు
 కప్పుర భాగముల్ - గంధసారములు

1130

1140

గల దిక్కులన్నియుఁ - గలయంగఁ జూచి
కలగన్నగతి నిర్వి - కారుడై యలరి

—: హనుమంతుఁ డెంతవెదకినను సీతనుఁ గానక

మిక్కిలి చింతిల్లుట :—

“ యెందుఁ జూచియుఁగాన - నిచ్చోట సీత
యెందు నున్నదియొకొ - యీవీటిలోన ?
కాన నేనని పోవఁ - గా నెటు వచ్చు
భానుజుచే నాజ్ఞ - పడ నమ్మతించి
యిన్ని పగ్గెలు వల్కి - యేవాలిసుతుని
కన్నుల యెదుటికే - గతిఁ జేర నేర్తు ?
పరువునఁ బోయి జాం - బవదాదులై న
దొరల కేమని పల్కు - దును మోముచూచి
హనుమంతుఁడాడిన - యట్టులో నిజమొ
యనక యుందురె రాజు - లనుచరావళిని ?
ఏల ముద్రికరాముఁ - డిచ్చె ? సుగ్రీవుఁ
డేల నాతోడ ము - న్నే కాంతమాడె ?
ఏనేల వచ్చితి - నీవార్ధిదాటి ?

1150

వానరులకు తల - వంపుసేయంగ !

1160

జనకజ మృతినొందె - చావకయున్నఁ
గనిపించకున్నె లం - కాపట్టణమున ?
తనదు పాతివ్రత్య - ధర్మంబుఁ దలఁచి
మనసీకయున్న దు - ర్మానంబుచేత
నీరావణుఁడు చంపె - నేమొ ? కాదేని
ఘోరరాక్షస వధూ - కోటులఁ జూచి

దిగులుచే నెవ్వరు - దిక్కులేకున్నఁ
దెగియెనో లేదో? నం - దియమేల యిచట
నింకఁ జూచెదఁగాక - యే "నని యెంచి
లంకలో మరుఁగులె - ల్లను జూచి బుద్ధి

1170

శ్రీకిని కామ్యార్థ - సిద్ధికి ధైర్య
మే కారణముఁగా న - మేధమేధావి
మఱియుఁ జూచినగృహ - మాలికలెల్లఁ
దిరిగి రావణుని మం - దిరముశోధించి
సేయ నేమియులేక - చిత్తంబు గలఁగఁ
బ్రయోపవేశంబె - బాగని తలఁచి

యడియాసఁ గ్రమ్మఱ - నందిందు వెదకి
సుడిసి పోరానట్టి - చోటులఁజూచి
నిచ్చెన లెగబ్రాకి - నెళవనివోలి

మచ్చులపై నెక్కి - మాళిగల్ దూరి

1180

తనతండ్రి చూపిన - దారులఁ దాను

జనుచు కాంచనగవా - క్షములందుఁ జొచ్చి

కోటలు వీధులు - గొలఁకులు వెదకి

వీటిలో బెత్తెడు - వెళపుచోటైన

—: హనుమంతుఁడు సీతనుఁగానమికి దుఃఖించి ప్రాణ

త్యాగముఁజేయ నిశ్చయించుట:—

చూడని యెడలేక - చూచిన యట్టి

వాడలు క్రమ్మఱ - వచ్చి కన్గొనుచు

“ అందఱిఁ జూచినాఁ - డను నింతెకాని

యెందును జానకి - నీక్షింపనైతి!”

సురగడునోరగ - సుందరీమణులఁ

జెఱఁ జిక్కువారిఁ జూ - చి క్రమక్రమమున

1190

“ కన్నులు తనకును - గలిగిన ఫలము

లన్నియుఁ గనుఁగొంటి” - ననుచుఁ దలంచి

“ ఏటికి తనువింక ? - నెత్తంగ రాము

బోటిఁ గానని నను - బోటికి !” ననుచు

మోదంబు భేదంబు - ముప్పిరి గొనఁగ

నాదశాననుని గే - హముచుట్టి వెదకి

దురుసునఁ గోటపైఁ - దొలకరి మెఱుపు

మెఱచినగతి నెక్కి - మీఁదులుచూచి

మేదిని వీక్షించి - మేను జాడించి

“ లేదెందు రాముని - లేమ యీవీట !

1200

నేజనకజఁ గంటి - యీవీట ననుచు

నాజటాయువు నన్న - యనియె నాతోడ.

ఈ దశాస్యుఁడు సీత - నెత్తుక రాఁగఁ

జేదప్పి పడియెనో - క్షితి నెందునైన ?

జలనిధిఁ గాంచి వి - షాదంబుతోడఁ

గలఁగుచుఁ దలక్రిందు - గాఁ ద్రెల్లెనొక్కొ ?

దిగులుచేఁ జచ్చెనో ? - తినియెనో విఱచి

పగవూని వీడు కో - పముసైఁపలేక ?

శారిక యరచి పం - జరములోఁ జిక్కు

మేర వీనింటిలో - మృతి నొందెనొక్కొ ?

1210

సీతఁగాన నటంచు - శ్రీరాముతోడ

నేతేరున వచింతు - నేమేనితోడ ?

చెప్పిన యీవార్త - చెవికొంత సోకి

నప్పుడే రఘుపతి - ప్రాణముల్ విడుచు !
 చెప్పకయున్నచో - జెందు ద్రోహంబు !
 తప్పె గార్యము ప్రయ - త్నము వ్యర్థమయ్యె !
 అట్టి రామునిమాట - యాలించికై క
 పట్టి సౌమిత్రులు - బ్రదుకమి నిజము !
 వారల తల్లులు - వారితోవారు

వారికి మునుపుగా - వాలినందనుఁడు

1220

భానుతనూజుఁడు - బ్రదుకరు దాన

వానరులకు నెల్ల - వచ్చును హాని

ననువంటి వానర - నాథులందఱును

వెనుక మ్రాఁతు నురి - వెట్టుకయైన

బుడిబుడి తమశిరం - బులు రాలతోడఁ

బొడుచుకయైన ను - ప్పొంగువారధిని

నందఱుఁ బడియైన - ప్రాణముల్ వాతు

రిందఱి హానికి - నేనె కారణము !

కావున నేల య - క్కడి కేను బోదు ?

దావాగ్నిఁబడి మేను - దరికొల్పుటొకటి

1230

కడలిలోపలి మహా - గ్రాహసంతతిఁ

గడివోని మేను మ్రిం - గఁగ నిచ్చుటొకటి

పందనై ప్రాణాశఁ - బొల్మాలియున్న

కందమూలాదులు - గైకొని యిచట

మునివృత్తితోడ రా - ముని దలఁపుచును

వనములఁ జరియించు - వాఁడనై యొకటి

గాని వేరొక జాడ - గాననే ననుచు

మానసంబునఁ బలు - మాడు చింతించి
వంచిన తలయెత్తి - వానరోత్తముఁడు

—: హనుమంతుఁ డశోకవనముఁ గనుగొనుట :—

—: అశోకవన వర్ణనము :—

కాంచెఁ జెంగట నశో - కమహావనంబు ! 1240

కని “ యిందులో వెదు - కఁగ లేదు సీత ”

నని యష్టవసువుల - నాత్మలోఁదలఁచి

“ యీ వనంబున రాము - నిల్లాలిఁజూచి

కావరించు నిశాట - గణముల నోర్చి

చిరతపోనిధి తప - స్సిద్ధియుఁ బోలి

ధరణీనందనఁ గూడు - దశరథాత్మజుని

సేవించుకొనియుండఁ - జేయుఁడీ ! ” యనుచు

కేవలమైన భ - క్తి నమస్కరించి

రాముని రమణిని - రామసుగ్రీవ

సౌమిత్రులను వాయు - శంకరాఝులను 1250

భావించి సేవించి - “ పాక శాసనుఁడు

దేవత లిచట వై - దేహినిఁ జూపి

యందఱు ననుకూలు - లై శుభదృష్టి

నుందురు గాత నా - కూరటసేయ

నుందునొకో యిందు - నొకచోట చంద్ర

మండలాననయైన - మాతల్లి సీత ?

కనుఁ గొందునో చేరి - కమలపత్రములఁ

జెనకు కన్నులు గల్గు - శ్రీరామునతిని ! ”

అని కోటకొమ్మల - నడుగులుమోపి

తన కరంబులు నీటఁ - దా నీదు కరణి

1260

యడ్డంబుగాఁ జాఁచి - యల్లెతోఁ బాసి

కడ్డివేసిన సాయ - కము వారినటుల

నా వాయునందనుఁ - డావనభూమి

యావరణము మీఱి - యావలఁ దాఁటి

నారికేళాళోక - నాగపున్నాగ

పారిజాతరసాల - పాటల వకుళ

పనస జంబూచూత - బదరీలవంగ

తినిస చందనసాల - తిందుకక్రిముక

మాధవీకురువక - మాకందకుంద

యూధికా ముఖతరు - వ్యూహంబులెల్ల

1270

నన్నియుఁ గనకమ - యంబులై ఖగము

లన్నియు మణికాంచ - నాగంబులగుచు

నందనవనములో - ననుచైత్రరథము

నందులోఁ గల వింత - లన్నియుఁ గలిగి

తనమేనఁ బుట్టు ను - ద్ధత మారుతముల

వనపక్షులెగయు ను - ర్వడిచేత రాలు

పువ్వులు మేనఁ గ - ప్పకయుండ నతఁడు

పువ్వుల కొండతోఁ - బుగుడు వహించి

యవి ధరిత్రిని రాల్ప - నారామసీమ

యువతి తాఁగై సేసి - యున్నట్టులుండె !

1280

అలరు పల్లంబులు - నన్నియు రాలి

చులుకనై తరువులు - జూదంబులాడి

యోడి యన్నియుఁబోయి - యున్నమావవుల

జాడనుండియు సొంపు - సడలకయుండె!
 చెదరు పూఁదేనియ - చెమటగాఁ గడల
 రొదచేసి చనుమత్త - రోలంబచయము
 వీడు వేనలిగాఁగ - వీడిన చేల
 జాడగా నెగయుర - జఃపుంజమెల్లఁ
 గలకలాయిత విహంగ - గమ విరావంబు
 కలకూజితంబుగాఁ - గపివీరచరణ

1290

విన్యాసపీడిత - విపినధరిత్రి
 కన్యారతిశ్రమా - కారంబవోలె
 గాలిమేఘంబులఁ - గడకోసరించు
 పోలిక శాఖలు - ప్రోవఁ ద్రోలుచును
 దనతండ్రి యిన్నాళ్లు - తనయుఁడు నచటి
 పనికి రాఁడను నప - వాదంబు దీఱఁ
 దడలేక తనవచ్చు - దారి వృషభముఁ
 బడద్రోయుచును బాల - భానుసంకాశ
 తపనీయ గుల్మల - తాతతుల్ గనుచుఁ
 గపికులాగ్రణి విశృం - ఖలమదేభంబు

1300

బాగుగా మగతాల - పలక మెట్టికల
 జాగరూకత నేఁగ - జను సరోవరముఁ
 గనుఁగొని దాని బం - గారు తామరల
 తనివోని తావి సే - దలువోవఁ జేయ
 నావల జగతి నా - మాచలేంద్రంబు
 రావణునకు విహా - రప్రదేశంబు
 కాంచి కేళీదీర్ఘి - కా సహస్రంబు
 మించి యాగిరిని జ - న్నించిరాఁజూచి

యడుసెల్ల నపరంజి - యందలి యిసుము
పొడియెల్లఁ జూకుఁ గెం - పులు ప్రవహించు

1810

నీరెల్లఁ దేట ప - న్నీరు తజ్జంతు
వారంబు నవరత్న - వర్ణనీయంబు
గాఁగ నన్నదులలోఁ - గడల జొంపములు
వీఁగి వ్రేలఁగ దరి - విరళభూజములు
సలిగిన యట్టి తొ - య్యలిపిండు మచ్చి
కిల వేడికొను భు - జంగ్రశేణిఁ బోలె !

ఆ భూమిరుహసమూ - హంబుల కనక
ళోభాపకాశల - క్షులు తనుముంప
బాలాతపశ్రీలఁ - బరిగిన హేమ

శైలమో యనఁగ కే - సరి పుత్రుఁడలరె !

1820

ఆ పర్వతంబుపై - నపరంజి తరులఁ
జూపట్టు నొకయేరు - సుందరి మగని
తొడలపై మురియుచుఁ - దులఁదూగియున్న
వడుపునఁ గననయ్యె - వామభాగమున
నపరంజి దీర్చిన - యరుగుతో విరుల
నెపమున చుక్కలు - నిలిచినవనెడు
పొడవుతో నుదిరి పు - ప్పొడి రాశితోడఁ
గడనాడు నీల భృం - గ్రశేణితోడ !

పచ్చనితెక్కలు - బలుగెంపు ముక్కు
లచ్చమా గోమేధి - కాక్షులు సోఁగ

1880

పవడంపు గాల్లును - బరిగిన కీర
నినహంబుతో రామ - ణీయకంబై న
నొక శింశుపావృక్ష - ముత్తుంగ భుజుడు

నికటభూమిని గాంచి - నీడకుఁ జేరి
 యాచాయఁ జెట్టుచా - యనె ప్రకాశించు
 మేచాయతో నందు - మీఁదికి నెగసి
 యాకులత దొలంగి - యాకులచాటు
 గైకొని “ యిది యశో - కవనంబుగాని
 యిదియ శోకవనంబ - తేని నామనసు
 కుదురుపాటునఁ జెలం - గునె ? ” యంచుఁ బొంచి 1340
 “ లేదకొ యిచట మా - లిమిఁ జరియింప ?
 రాదొకో పనిగల్గి - రాముని దేవి ?
 వచ్చునిచ్చటికి న - వశ్యంబుఁ గాఁగ !
 నెచ్చట రావణుఁ - డిదిమాని యునుచు ?
 నదురేయి మీతె ! ప్రా -ణములతో నున్న
 పుడమికానుపు రాక - పోవదిచ్చటికి ! ”
 అని నలుదిక్కులు - నటునిటు జూడఁ
 గనులొప్పు రోహణ - గ్రావమో యనఁగ
 వెండియుఁ బైఁడియు - వెదజల్లు రుచుల
 వెండికొండయె తెచ్చి - విడియించిరనఁగ 1350
 వెలలేని మగతాల - వేయుగంబములఁ
 దళతళ ద్యుతుల చం - ద్రప్రభలీన
 నవి యాక్రమించి మ - హాంధకారంబుఁ
 గవియ నీలపు వేది - కలు వాదుకొనఁగ
 నదిమీఱి రానీక - యరికట్టి కొణిగె
 ముదురుఁ గెంపులు పాళ - ముగ నెండఁగాయ
 దాని లోఁగొని మర - కత కుట్టిమములు
 లేని పచ్చికలు గ - ల్పించి పోషింప

నాచాయఁ గడఁగ్రోచి - యాణిముత్తియపు

వాచూరు జల్లులు - ర్వర మ్రుగ్గులిడగఁ

1360

బగడంపు దంతెలా - పైఁ జెందిరంపు

నిగనిగల్ చల్లుచు - నెరజాజు నింప

నన్నియుఁ బైకొని - యపరంజిగోడ

మిన్నభవంతెముల్ - మిరిమిట్లు గొలుప

నామీఁదఁ జాలఁగా - యత్నప్రకాశి

గోమేధికముల ని - గ్గులు వలనైన

దానిలోఁ దగులకఁ - దారు మాణిక్య

నానా విహంగాభి - నయములుఁ దోఁప

నవి యంట విండ్లచే - నందరంట నేయఁ

దివుడు రత్నకుమార - దీప్తులు వెలుఁగ

1370

ఛత్రసింహాసన - చామర హేమ

పుత్రికావినియోగ - ములు విరాజిల్లఁ

గలశంబుమీఁది చె - క్కడపు రత్నంబు

పొలుపున దినమణి - పోవుచో నిలుచు

పొడవు గల్గినయట్టి - భూరిసౌధంబు

గడెసేపు చూచి రా - ఘవ కింకరుండు

—: అశోకవనమున హనుమంతుఁడు శింశుపావృక్ష

చ్ఛాయను సీతనుఁ గాంచుట :—

నందు చెంగట మాన - వాంగనఁ జూచి

“ సందియంబేటికి ? - జానకిఁ గంటి ! ”

అని రాక్షసాంగన - లాచుట్టునుండ

తనదిక్కు లేమిక్తై - తలఁగెడుదాని,

1380

మాసిన తనయొంటి - మైలతో మిగుల
 గాసిల్లి యూరటఁ - గాననిదాని
 కన్నీట దోఁగు మొ - గంబునఁ జాల
 చెన్ను దొఱంగి వాం - చిన తలదాని
 యుపవాసములఁ జిక్కి - యురగవధూటి
 నుపమింపఁ దగిన ని - ట్టూర్పులదాని
 మేనంత డస్సిన - మిగుల సౌందర్య
 మానిత లక్ష్మీఁ దా - మానిన దాని
 మినుమినుక్కను పాడ్య - మీచంద్రుఁ బోలి
 తనచెల్వ మంతయుఁ - దరిగినదాని

1890

నిగురు గప్పినయట్టి - నిప్పును బోలి
 మిగుల మైసాబగు లే - మియు లేనిదాని
 సారసంబులులేని - జలజాకరంబు
 మేర మైతొడవుల - మెరియనిదాని
 భీకరాంగారక - వీడిత రోహి
 ణీకాంత కై వడి - నెగులొందు దాని
 కుక్కల నడుమ ద - గుల్వడు లేడి
 పెక్కువ రక్కెసల్ - వీడించుదాని
 వనరేఖ నొప్పు ను - ర్వరఁ బోలి తొడలఁ
 గనుపట్టు జడసోయ - గము మించుదానిఁ

1400

గనుఁగొని ఋష్యమూ - కమునందు మొదట
 దనుజ నాథుఁడు తెచ్చు - తరిఁ జూచియున్న
 యెఱుక చేఁ నొకకొంత - యిట్లుండు సీత
 మఱవకుమను రాము - మాటచేఁ గొంత
 మొదట తాఁగనిన సా - మ్ములమూట చెఱుగు

ముదితచేలయు నేక - ముగనున్ని కొంత
 యచటఁ జూచినయట్టి - యాభరణంబు
 లిచట గానమిఁ గొంత - యితరాంగకములు
 సొమ్ములన్నియుఁ దీసి - సూరెల చుట్టు
 కొమ్మల నునుపఁ గ - న్గొని యొకకొంత

1410

యనుమానములు దీటి - ' యానొకొ ? కాదొ ?

యను చింతలేక పం - చాయుధురాణి

కై వడిఁ గనుపించుఁ - గల్యాణి పరమ

పావనిఁ బావని - పరికించి చూచి

“ ఈసాధ్యి సీతగా - దే ! తనుకాంతిఁ

జేసె మొలాము దాఁ - జెంత మేడకును

ఇతర మానవతుల - కేడది యిట్టి

ప్రతిలేనికాంతి ? త - ప్పదు సీతయగుట ! ”

అతివ సంశయయుక్త - మగు స్మృతి కరణి

నతనాభి పడిపోయి - న సమృద్ధి యనఁగ

1420

తరళలోచన విహ - తశ్రద్ధ రీతి

అరవిందముఖ వ్యర్థ - మగు నాశకరణి

చెలియ వమ్ముగుఁగార్య - సిద్ధియ పోలి

పొలంతి కలంగిన - బుద్ధికై వడిని

తరుణి యుక్తాపరా - ధసమాఖ్యమాడ్కి

భరతఁ గ్రజుని బాసి - పరితిపించుచును

విన్న బాటున నుల్కి - వీక్షించి తాను

విన్నవై సదసద్వి - వేకంబు లేక

యర్థి వల్లింపని - యాగమవిద్య

యథాంతరముఁ బొందు - సట్టవాక్యంబు

1430

కరణి నౌఁగాములుఁ - గననీక యున్న
 ధరణితనూజ వ - ర్తన మాలకించి
 “ కమ్మలు గాజులు - కడియముల్ దాల్చి
 సొమ్ములు చూచియుఁ - జూడనివెల్ల
 నచట నిచట నున్ని - యనుమానమేల ?
 యచలాతనూజ యా ” - నని నిశ్చయించి

—: అశోకవనమున దుఃఖితయైన సీత పరిస్థితిఁ జూచి
 హనుమంతుఁడు విచారించుట :—

“ ఈయమ్మ కొఱకునై - యెన్ని దుఃఖముల
 రాయిడిఁ బడుచు శ్రీ - రాముఁడున్నాఁడు ?
 పనితగా యనుచు భా - వనసేయుఁ గరుణఁ
 దనవెంట వచ్చెగ - దాయన్న వగపు
 చక్కని యిల్లాలి - క్షణమైనబాసి
 యొక్కఁడు నిలునోప - కున్నట్టి వలపు
 వలరాజుచేత ని - ల్వఁగరామి యెన్ని
 యలమటలకు నోర్చు - నకట రాఘవుఁడు !
 అటువంటి ప్రాణనా - యకు నెడవాసి
 యిటువంటి ప్రాణనా - యిక నెడవాసి
 ప్రాణముల్ వీరలు - వట్టుక యున్నఁ
 ద్రాణలకును మెచ్చఁ - దగుగాక యిట్లు
 పలువరించుటలు చె - ప్పఁగనేల యిట్టి
 చెలువముల్ గలవె ? రా - జీవనేత్రులకు !
 ఈరామ నెడవాసి - యిన్నాళ్లు బ్రదుకు
 నారామునిదియె ధై - ర్యము మఱికలదె ? ”

1440

1450

అని తలయూచి తా - నాత్మలోఁ బొగడి
 జనకతనూజఁ బ్ర - శంసించి “ యిట్టి
 పరమపతివ్రతా - భరణమిట్టెన
 నొరులు కాలముఁ నోర్చు - నుపమ నేరుతురె ?
 అదిగఁజ్ఞేశ్వరి - యైనట్టి నీత
 యీదుఃఖ జలరాశి - నిందుఁ బాలయ్యె !
 కులముల రూపుల - గుణముల వీరు
 తులఁదూగఁ గల దంప - తులుగాన ధాత

1460

యోర్వక యిట్టి వి - యోగంబుచేత
 నిర్వహింతురె వీరు - నిమిషంబు బాసి !”
 అనికొంతసేపు తా - నాత్మఁ జింతించి
 హనుమంతుఁ డాసాధ్వ - యాలింపఁ బలికె
 “ ఈ నీతకై రాముఁ - డెందఱిఁ జంపె !
 ఈసుతోడ విరాధుఁ - డీలై నందఱును
 తునిసిపోయిరి ఖర - దూషణ్మరిశిరు
 అనిలోన వాలి యె - క్కమ్మునఁ గూలె !
 చాయనున్నాఁడు రా - క్షున చక్రవర్తి
 రావణాసురుఁ డపా - రబలంబుతోడ

1470

ఈ యమ్ముచేఁ గల్గె - నినకుమారునకుఁ
 బోయిన రాజ్యంబు - బొలఁతియు మఱల
 నుదధి యీరమణికై - యెంటిగా దాఁటి
 వెదకితి నీరాత్రి - వీడెల్లఁ గలయ
 నీపుణ్యసాధ్యకై - యెల్లలోకములు
 కోపించి వరసతోఁ - గూల్చిననేమి ?
 ననువంటి వారిచే - నాలుగుదిక్కు

లిననూతి వెదకించు - తేమి యబ్బురము ?

తనవెంట నేతెంచి - దండకారణ్య

వనముల నిత్యోప - వాసముల్ చేసి

1480

కందమూలముల నాఁ - కలి దీటి క్రియల

నిందు నేమటకున్న - యనుకూల సతిని

యీరావణుఁడు దెచ్చి - యిచ్చోట నుంప

శ్రీరామవిభుఁడోర్చి - చింతిల్లుటరుదె ?

దశకంఠరుఁడు దెచ్చు - తరుణి నెమ్మొగ్గము

దశరథరాజనం - దనుఁడు చూచినను

యెండకాఁకలఁ బడి - యెడు వాఁడు చెంత

నుండిన ప్రపఁజూచి - యుత్సాహ మొందు

ననువున నేక్రియ - నలరుచో నాఁటి

యనుపమానంద మెం - తనవచ్చుఁ దనకు ?

1490

పగవారిచేతఁ జే - పడిన రాజ్యంబు

మగుడఁ గైకొనిన న - మర్థుని కరణి

సీత క్రమ్మఱఁ జేర - శ్రీరామవిభుని

చేతోవికాస ల - క్షికి మేర యెద్ది ?

రామలక్ష్మణుల మే - రలు హృదయములు

నీమానవతి చూచి - యెఱిగిన దగుట

నమ్మికచేతఁ బ్రా -ణముఁ దాల్చెఁగాక

నమ్మనేడవి జీవ - నమున కన్యములు !

ఆసాసలను దన - ప్రాణ వల్లభుఁడు

‘వాసవాదుల గెల్పు - వాఁడు గావునను

1500

వననిధి యింకించి - వచ్చి రావణుని

దునిమి క్రమ్మఱఁ దన్నుఁ - దోకొనిపోవు’

ననియెంచి యున్నదీ - యసమలావణ్య
 ఖనియైన కాంచన - గాత్ర భూపుత్ర
 మానవతులకెల్ల - మగఁడె భూషణముఁ
 గాన వన్నెఁ దొలఁగి - గాసితె మిగుల !
 ఈ మనోహారిణి- నెడవాసి యెట్లు
 రాముఁడు బ్రదుకు ? నే - రని మాటగాక !
 ఏను చూచినయంత - నింతటి చింత
 నానరాని విషాద - మందితినిపుడు !

1510

తననాయకుఁడు గావఁ - దాఁబ్రమోదించు
 జనకతనూజ రా - క్షుససతుల్ గావ
 నున్నది జనయిత్ర - యోధుపు తాను
 గన్నది తల్లి యే - గతి నుంటివమ్మ ?
 వనిత ! యీరేయి నీ - వలె మంచుచేత
 వనజినీలక్ష్మి చె - ల్వము చాలమాసె !
 నీకయివడిఁ గాంతు - నెడవాసి చక్ర
 వాకి యీకియలాచ్చి - వగలపాలయె !
 ఈ యశోకము నీకు - నింతశోకంబు
 సేయునే యిదివిధి - చెయిదంబుఁ గాదె ! ”

1520

అని పల్కుచును జాట్టు - నసిలతల్ దాల్చి
 కినిసి కోపించి జం - కింపుచు నున్న
 యేకకర్ణ వికర్ణ - యేకాక్షి చండి
 కాకాస్య లంబోష్ఠి - గజకర్ణ హ్రస్వ
 కర్ణలంబోదరి - గజపాద ధూమ
 కర్ణ లంబస్తని - కాలినీజటిల
 యజముఖ మహిషాస్య - హరివక్త్ర శునికి

గజముఖ నిటలాక్షి - గర్దభరోమ
 లంబనాస పిశాచి - లంబాస్య ధూమ్ర
 లంబకర్ణ ప్రబంబి - లంబనితంబి
 యేకపాద త్రిపాద - హేమక కేశి
 ఘూకాక్షి గోకర్ణ - గోష్పద త్రిజట
 యనువారు మధురుధి - రాపూపమాంస
 కనదురు కరపుటి - కాంస్య పాత్రికలఁ
 ద్రావుచు కాయలు - తలుపును గలుగఁ
 బ్రేవు తంత్రులు గట్టి - పెద్ద యెమ్ములను
 నొళవు లేర్పఱచి చి - ట్టరువడి వీణె
 వెలిమీటుచును బాడు - వెకలి రక్కెసలు
 తందనానలు పాడి - తప్పుతాళములఁ
 జిందులు ద్రొక్కుచుఁ - జెలరేగువారు
 బెదరించువారు పే - ర్పెడు కల్లుద్రావి
 నిదురించువారు నౌ - నిర్జరాహితుల
 నెలఁతలఁ గనుఁగొని - నిజపుణ్యభరము
 తలఁగిపోయినఁ దోచు - తారచందమునఁ
 గమలాస్తముఖ బహు - గ్రహములలోన
 హిమధాముఁ బాసి గో - హిణి యున్నకరణి
 నీరద మాలికా - నివృత శోభయైన
 శారద యామినీ - శశిరేఖ రీతి
 పంకసంకలితమై - పరగు మృణాలి
 పొంకంబుతో మైల - పుత్తడి సరిగ
 చేలఁ గట్టుక తన - చెలువెల్లమాని
 కేలుదమ్ములను చె - క్కిటిమీఁదఁ జేర్చి

1530

1540

1550

బెదరి కిరాతుని - పెనువలఁ జిక్కు
 కొదమ లేడనఁగఁ జూ - డ్కులు చంచలింప
 జానకి శింశుప - చ్చాయ వసింప
 మానసంబున హను - మంతుఁ డుప్పొంగి

—: సీత గూర్చుండిన శింశుపా వృక్షముపై
 హనుమంతుఁడు చేరుట :—

అచెట్టుకొమ్మపై - నాకులచాటు
 చూచుక తానిల్చి - నుగ్రీవునకును
 రామలక్ష్మణులకుఁ - బ్రణమిల్లి మదిని
 సేమంబు గాంచి వ - సించి యున్నంత
 వేకువ జామయ్యె - విఱియంగఁ బాటె
 జీకటి కుక్కుట - శ్రేణులు మొఱసె
 వీదులలోఁ బది - వెడు దైత్యవటుల
 వేదఘోషంబులు - వినవచ్చె నపుడు
 గాయక మంగళ - గాన ఘోషముల
 నాయత ప్రణవతూ - ర్యధ్వనములను
 రావణాసురుఁడు ని - ద్రఁ దొలంగి లేచి
 దీవించు బ్రాహ్మణ - ద్వితయంబుఁజూచి
 జాఱినసిగఁ బారి - జాతంబు సరుల

1560

పూరాలు పని పను - పురుషులు తోడఁ
 బానుపుపై నంటి - పలుచనై చెదరు
 మేనఁ బూసిన పచ్చి - మృగనాభితోడ
 వలెవాటు జిలుగు ను - వ్వలువ జీరాడి
 యిలరాయఁ జేదాల్చు - నెలనాఁగతోడ

1570

నడిప యొక్కతె తేర - నడపంబు గట్టు
 నుడిగంపు చెలిమిఁది - యొక కేలు తోడ
 ముదురు కెంపులరవల్ - మొఱయంగఁ దొడుగు
 పదముల దంతపు - వావాలతోడ

“స్వామి భూమాన మె - చ్చరిశ” యటంచు
 నామున్ను వలుకు తొ - య్యలి జోడుతోడ 1580

మదనరాగంబున - మఱిఁ గన్నుదోయి
 తుదిఁ గెంపుఁదేఱు ని - ద్దురమంపుతోడఁ
 దనకు లోఁగాదను - దమియు మచ్చరము
 తను పెడరేచు కాం - తాళంబుతోడ

నవరత్న భాసమా - న విచిత్ర కేళి
 భవనతోరణ మంట - ప విత్తర్దికలను
 నందమై తగునశో - కారామమునకు
 సందడిమాని రా - సదనంబుఁగోనఁ

దడఁ బాటువడుచు ని - ద్రలుమాని లేచి
 పడఁతులు కుంకుమ - పయ్యెదల్ జాఱ 1590

గలుగల్గునున హస్త - కటకముల్ మొఱయ
 నలుపు దొరగి వే - నలులు జాఱంగఁ
 బూసిన కుంకుమ - పూఁతలు చిటుల
 నాసవ మదళోణి - తాక్షులు సోల

నందియల్ గోరంకి - యరపులు గులుకఁ
 జెందక హారముల్ - చిక్కువడంగ
 “నోయమ్మలార ! మం - డోదరీ ప్రాణ
 నాయకుఁడెచట ను - న్నాఁడెందు వోయె?”

అని “ సీతపై విర - హముననశోక
వనమునకేగె నె - వ్వరిఁ బిల్వలేడు !
అమ్మక చెల్ల ! రం - డాలస్యమేల ?
అమ్మలార ! యొకఁడు - నరిగె నాయకుఁడు.”

1600

అనుచుఁ గాళాంజయు - నడపంబు గిండి
కనకపల్లకియు ము - క్తాచామరములు
ధవళాతపత్రంబుఁ - దావి సారాయి
గవిశనతోడి బం - గరు కలశమును
వైకొని కరదీపి - కా సహస్రములఁ
గోక స్తనులఁ గూడి - కునుకుఁ బద్మలును
మేళంపు చెలుల స - మేళంబుతోడ
నేలిక గూడిరా - నిందటితోడ

1610

వచ్చుచునున్న రా - వణుని ధైశ్వర్య
మచ్చెరవుగఁ జూచి - యాంజనేయుండు

—: అశోకవనమునకు వచ్చురావణుని
హనుమంతుఁడు చూచుట :—

కలకల వెలుగు చు - క్కలలోనఁ బొలుచు
కలువలరాజు బిం - కము మించువాని
చెఱకు సింగాణి పూ - సెలగోల లవలఁ
దొఱఁగించి వచ్చు కం - తునివంటివాని
వనమెల్ల నలరింప - వచ్చె వసంతుఁ
డనఁగ నొచ్చెములేని - యందంబువాని
జాతి దువ్వలువు హ - స్తవిభూషణాగ్ర
హీరాంకురములాన - నెసఁగెడువాని

1620

నగుమోము లోచనా - నందంబుగాఁగ
 మగువలకును జొక్కు - మందైనవానిఁ
 దనుఁ జూచు కన్నులు - తడవులకై న
 జనులకు నవ్వలఁ - జననీనివాని
 సకల విభూషణో - జ్వలుఁ బీనవత్సు
 నకశంకుఁ దేజస్వి - నాజానుబాహు
 జలధరవర్ణుని - శతపత్రనయను
 వలమానవిధవు రా - వణుఁ జూచునంత
 నాయశోకముక్తింద - నవసీతనూజ
 చాయనే వచ్చు రా - ఊసనాధుఁజూచి

1630

యదరుపాటునఁ బవ - నాహతిచలిత
 కదళినీకాశయై - గజగజ వడఁకి
 యురమూరువుల నున్న - తోరోజయుగళిఁ
 గరముల నేమ్మేను - గప్పుఁ బయ్యెదను
 మరు వెట్టి తలవాంచి - మానంబుతోడ
 మరుఁగు చుండఁగ రాగ - మదవికారముల
 నల్లంత రాఘవా - యల్లకతాప
 హల్లోహల స్వాంత - యై యున్నదాని
 కోరిక లనియెడు - ఘోటకంబుల మ
 నోరథంబపుడు మి - న్నులఁ బజపించి

1640

రామునికడకుఁ జే - రఁగనాత్మలోన
 నేమించె ననెడు పూ - నిక నున్నదాని
 మలచి భోగము మణి - మంత్రౌషధములఁ
 గలఁగెడు పన్నగాం - గన బోలుదాని
 అతిభీమరాహుగ్ర - హగ్రస్తయగుచు

వెతనొందు రోహిణి - వీడ్వడుదానిఁ
 గులవతియై హీన - కులజని యింటి
 పొలఁతియకా సతిఁబోలి - పొక్కుడుదాని
 నపవాదమును బొంది - యణఁగిన కీర్తి
 నుపమింపఁదగి చింత - నొందెడుదానిఁ

1650

జెడిన యాజ్ఞయుఁ మఱ - చిన వేదవిద్య
 యుడుగు ప్రజ్ఞయుఁబోలి - యున్నట్టిదాని
 మొన మావసులు వడ్డ - మూఁకతోఁ గలఁగు
 వనజనితో సాటి - వచ్చినదానిఁ
 నరులాక్రమించిన - యజ్ఞ కేదికను
 దరలని చీకటి - దవిలిన ప్రభను
 నారియుండిన పావ - కార్చిని చంద్రుఁ
 జేరని యామిని - సింధురేంద్రంబు
 కరమునఁ జిక్కిన - కమలమాలికను
 సరివోల్పుఁ దగి సొంపు - చాలనిదాని

1660

మజ్జనభోజన - మాల్యవస్త్రాదు
 లుజ్జగించిన దాని - నొకమైలఁగట్టి
 యొక కబళము ప్రాణ - మునుప భుజించి
 యొక నిమిషము తన - కొకయేఁడు గాఁగఁ
 జెదరక యేప్రొద్దు - శ్రీరామచంద్ర
 పదపద్మయుగళముల్ - భావనచేసి
 తనకు మృత్యువుఁబోలి - తరివేచియున్న
 జనకజఁ గదియంగఁ - జనిరావణుండు
 చావునకొడిగట్టి - సదసద్వివేక
 మావలఁ దొలఁగించి - యాస నిట్లనియె.

1670

—: రావణుడు సీతతో తనమనోరథముఁ దెలుపుట :—

“కొమ్మ ! నీవేల చె - కుక్కనఁ జేయిచేర్చి
కమ్మికోల్కులవెంట - కన్నీరురాల
నిలమీఁద వసియించి - యీమైలఁ గట్టి
తలవాంచి మాల్యగం - ధవిభూషణములు
కై కోక భాగ్యంబు - కడకుఁ ద్రోచెదవు ?
నాకులకాంతవై - నాకులచేతఁ
బూజలొందుచు నిత్య - భోగభాగ్యముల
రాజిల్లు ! మీవిచా - రమునీకు నేల ?
రావణు నంతటి - రాక్షసరాజు

కావలెనని కోరఁ - గావలె గాక !

1680

కాదనవచ్చునే ? - కడకంటి చూపు
వై దేహి ! పాలింప - వలసి వచ్చితిని !
రసభంగ మానని - రమణి ! నేనిన్నుఁ
బొసగఁ బల్కకబల్కి - భోగింపనొల్ల !
పరకామినులు బల్కి - బట్టుక తెచ్చు
సరసిజాక్షులును మా - జాతివారలకుఁ
గామింపఁ దగువాకు - కంటి నేకొకఁడ

నీమేరఁ బ్రతిమాలి - యిచ్చఁబోనిచ్చి
యిచ్చకమ్ములు వల్కి - యేమన్నఁ దాళి
పచ్చవిల్తునిబారి - బడి కలంగెదను !

1690

శరణు చొచ్చితి నీదు - చరణాబ్జములకు
బరిరంభణము చేసి - భయము వారింపు !
నినుఁగోరి యున్నవా - నికి గుట్టుపెట్టి
మనసీని పాపక - ర్మంబుచేఁగాదె ?

తల జడగట్ట నీ - తరువు క్రీసీడ
 బలవంతమగు చింత - పాలైతివీవు
 కానవింతియకాక - కలదె యెందైన ?
 ఏ నిలుచుండ నీ - విటు గూరుచుండి
 మాటుమాటాడక - మానంబుఁదాల్చి
 యూరకే యుండఁగ - నుచితమే నీకు? 1700
 వెఱవక మనురూప - వేషంబుఁదాల్చి
 యరవిందముఖ ! నిన్ను - నలరింపనేర్తు !
 కాదన్న నాకిను - కకు నిర్వహింప
 రాదెవ్వరికి జగ - త్రయిని నెన్నటికి !
 వలనేల నీదు జ - వ్వసము వ్యర్థముగ
 వలపెఱుంగ కళోక - వనికి నిచ్చెదవు ?
 పోయిన నదుల యం - బువులు క్రమ్మఱని
 చాయ రానేరదు - చనినప్రాణంబు.
 చేసె యపూర్వస్య - ప్తి విరించి నిన్ను
 నాస లీడరె నా - కబ్బితి వీవు 1710
 నీయంగకములందు - నిలిచిన చూడ్కి
 పాయ దప్పలికి నీ - పాదంబులాన !
 ఈ యింతులకు నెల్ల - యేలికసాని
 వై యుండు మేల యీ - యవివేకచింత ?
 నాసొమ్ము నీలంక - నా శరీరంబు
 నీసొమ్ము నన్ను మ - న్నించితివేని.
 జనకుఁడైనట్టి మీ - జనకుని కేను
 తనరాజ్యమొననిత్తు - తగఁబంచి సగము.

నిన్ను శృంగారించి - నీచక్కడనము
కన్నియ ! మఱి చూడఁ - గాఁ దలంచితిని.

1720

ఓడ నెవ్వరికి నా - కోడనివానిఁ

జూడ సురాసుర - స్తోమంబునందు ?

నను నీవు బ్రదికించి - నాచేతనీదు

మనసువచ్చినవారి - మనువులీడేర్పు.

రాముఁడు నారచీ - రలు గట్టి యడవి

భూమిపై నిడుమలఁ - బొరలెడు వాఁడు

నిన్నుఁ గైకొన నేర్చు - నే ? వానికొఱకు

నెన్ని వేడబముల - నీవు వొల్లెదవు ?

కలభాషిణి ! హిరణ్య - కశిపుఁడు మున్ను

బలిమి నింద్రుఁడు తన - పట్టాన దేవిఁ

1730

గొనిపోవ మఱలఁ గై - కొన్నట్టు నిన్ను

ననుగెల్చి చేపట్టు - నా ? రఘూద్వహుఁడు !

గరుడఁడు కాలాహిఁ - గబళించినట్లు

తరుణి వేకొంటి వీ - తరి నామనంబు

నలకువతోడ ను - న్నను నిన్నుఁజూచి

తలఁపుఁ ద్రిప్పఁగ నేరఁ - దడుగులయందు.

హరిరాణిఁ గొల్చిన - యచ్చరలట్ల

తరుణి ! నీసేవ నా - తరుగులుండుదురు.

బలపరాక్రమధైర్య - పదవులఁ దనకుఁ

దులవచ్చు రాఁడని - తోఁచదుగాక

1740

రాముని దలఁచి క - రంగుటేకాక

యేమిసేయుదు ? వేల - యేలవు నన్ను ?”

అని కర్ణకటువు లి - ట్లాడిన వానిఁ
గనుఁగొని సీత యా - గ్రహముతోఁ బలికె.

—: సీతకోపముతో రావణుని మాటలకుఁ బ్రత్యుత్తరముఁ
జెప్పుట :—

“ ఏల నీకిటులాడ - హీనోక్తు ? లింకఁ
జాలింపు వలవదీ - జాలి యేమిటికి ?
నీకులకాంతను - నీవు రమించి
కైకొమ్ము చెడని సౌ - ఖ్యము లిచ్చగించి.
ఏను పతివ్రత - నీమాటలాడ

నౌనె ? యాసించి నీ - యంతవానికిని ”

1750

అని కేలఁ దృణమంది - యాగ్రహశోక
జనకమా బుద్ధిచే - జనకజవల్కె.

“ నినుగూడి యేవేళ - నీవునున్నించు

పనితలకై వడి - వారి వారికిని

మగలును గల రభి - మానముల్ గలవు

తగవును గలదని - తలఁపు ముల్లమునఁ

బరభామినుల గోర - భంగంబు వేల్పు

దొరకై నవచ్చు నీ - దు విభుత్వమెంత ?

చెడుబుద్ధియేల ? నీ - చేటుచే లంక

చెడనున్నయది ! మేలు - చెప్పెదనీకు.

1760

కులమేల చెఱచెదు - కొంచెపుఁ దలఁపు

తలఁచి ? దీర్ఘవిచార - తను బ్రవర్తిలుము.

కలిమి బల్కులు నాకుఁ - గనుపించి నీదు

తలవ్రాతచేత వ్య - ర్థముగఁ బల్కెదవు !

భానునితోఁ బ్రభ - వాయునే? రాము
 నేనేల మఱతు? నీ - వెఱుఁగవుగాక
 విప్రునకును వేద - విద్యనే పోలి
 యప్రతిమప్రతా - పాధికుండైన
 శ్రీరామవిభున క - ర్పింపుము నన్ను.
 నేరముల్ చూడక - నిన్ను రక్షించు
 శరణాగతత్రాణ - సద్ధర్మపరుఁడు
 భరతాగ్రజుండు నా - ప్రాణవల్లభుఁడు!
 బ్రదుకాస కలదేని - పరమకారుణ్య
 సదనాత్ముఁడౌ రామ - చరణంబెదిక్కు!
 రాముఁడు వింట న - స్త్రుము పూననేని
 నీ మాటమాత్రలో - నింద్రదాదులైన
 సురలతో భువనముల్ - చూర్ణంబు సేయు!
 పరిహరింపఁగలేరు - బ్రహ్మాదులైన!
 రామలక్ష్మణుల నా - రాచముల్ భుజగ
 భీమంబులై లంక - బెకలించి కూల్చి
 దానవాన్వయమెల్ల - దహియించి నీదు
 మేను వ్రయ్యలు జేసి - మేదినిఁ గూల్చి
 తరువాత నను దత్ప - దద్వయ శోణ
 సరసిజంబులఁ జేర్చ - జాలు నిక్కముగ!
 శునకంబు బెబ్బులుల్ - చూచినరీతి
 ననిలోన నినుఁజూచి - నవుడు రాఘవులు
 దిగిరేసి వారల - దృష్టింప గలరె
 నగవైరి నగచాప - నలినసంభవులు?

1770

1780

ఎందుఁ జొచ్చెద వపు - డీవిట్లుగాక
 ముందుగా రాముని - ముందర నన్ను
 నపరాధినని యుంచి - నప్పుడె నిన్నుఁ
 గృహఁజూచి రక్షించుఁ - గీఁజొంద వీవు!
 కాకున్న భానుని - కరములు కొంచ
 మై కనిపించిన - యంబువుల్ గ్రోలు
 క్రమమున రఘువీర - కనక పుంఖాస్త్ర
 సమితి నీర క్తముల్ - చవిచూడఁ గలదు!"
 అను మాటలాలించి - యవసిజఁ గాంచి
 దనుడనాయకుఁడు క్రో - ధమున నిట్లనియె.

1790

—: రావణుఁడు నీత మాటలకుఁ గోపించి యామె
 ప్రత్యుత్తరమున కరువది దినములు గడువిచ్చుట :—

మగువలకై ప్రాలు - మాలి విరాళి
 మగవారు చల్లని - మాటలాడినను
 నంతంత బిగియుదు - రదివారి ప్రకృతి
 ఇంతయు నీతల - నే వేగినది యె
 మరుఁడు నీకతన నా - మది విరహాగ్ని
 దరికొల్పుఁ బుట్టదు - తాలిమి యింక!
 సారథి విడివడు - జవతురంగముల
 నేరుపుతోఁ బట్టి - నిలిపినయట్లు
 కోరిక లెఱిగి చే - కూడనియట్టి
 నాదుల మీఁది మ - న్ననఁ దప్పువారి
 వలరాజు తెగనీక - వారల మఱి
 నలకలు దీర్చి మో - హములు గల్పించుఁ

1800

1810

గావున నామాట - గాదని యెన్ని
 యేవలు పుట్టంగ - నీవు వల్కినను
 దెగజాల నరువది - దినముల దనుక
 మగువ ! యీరెన్నెల్ల - మనసీయకున్న
 నీవేళనాటికి - నిద్దుర లేచి
 కావలెనన్న నా - కట్టడచేతఁ
 జవులు మీఱఁగ బాన - సపు విరిఁబోఁడు
 లువిద ! వండుక తెచ్చి - యునుతురు నిచ్చు
 పొమ్మని ” యప్పుడే - బోనక త్తియల
 రమ్మని తనయుంగ - రము చేతికొసఁగ
 వలదని కేల్వట్టి - వారించి చనవు
 గలయట్టి దేవతా - కామిను లెల్ల
 మండాడుటయు వారి - మనవి యాలించి
 కొండంత కోపంబు - కొణుగుచుఁ దాళి
 తలఁడని మఱల నీ - త మొగంబుఁ జూచి
 వలవంత నున్న రా - వఱుని యాగ్రహముఁ
 గనుఁగొని చీరికిఁ - గైకొక మఱలఁ
 గినుక పుట్టఁగ జాన - కీదేవి వలికె.
 “ ఏల ? రావణ ! నీకు - నింత చలంబు ?
 చాలింపు మింద్రుని - సతీఁ బట్టినట్లు
 రామచంద్రుని గూర్చి - రాణివాసంబుఁ
 గామించువానికిఁ - గలుగునే బ్రదుకు ?
 ఏనుఁగు ముందఱ - నెదురు కుందేలు
 పోనోపునే గెల్చి ? - భుజశౌర్య నిధినిఁ
 గాలకంధర భీమ - కార్ముకభంగ

1820

1830

శీలుని వికచరా - జీవలోచనునిఁ
 గోదండపాణి ర - ఘ్రశ్రేష్ఠు నెదిరి
 యేదండఁ జేరెద ? - వెలుఁగ వేమియును !
 కామించి ననుఁ జూచు - కన్నుల నీకు
 రామునిచే నీళ్లు - రాఁగల దింకి

1840

జనకతనూజఁ గౌ - సల్య కోడలిని
 మునిచర్య మెలఁగు రా - మునిదేవి నన్ను
 నీమాట లాడిన - నిపుడె నీనాల్క
 నీమవారలు చూడఁ - జీటి పోకున్న
 ప్రియుడైన శ్రీరాము - పెంపుఁ దలంచి
 నియును భంగమునకు - నిలిచితిఁ గాక
 నీవారితోడుత - నీలంకతోడ

రావణ ! నిమిషమా - త్రంబులో నిన్ను
 శపథంబువల్కి భ - స్మము సేయఁగలను !
 శపియించునది నాకుఁ - జనదనికాక

1850

రాఘవుఁ బాపి చో - రప్రచారమున
 లాఘవమ్మునకు నా - లయమైన నీవు
 కాలంబు పెడరేప - గా నన్నుఁ దెచ్చి
 ప్రేలెద విపుడు ద - ప్పినదేమి నీకు ?
 కాకుత్స్థ తిలకులుఁ - గనరైరి కాక
 పోకుండ నొక్కతూ - పున నీదు శిరము
 ఖండించి నీవారు - ఖరదూషణాదు
 లుండెడి యమపురి - నునుపరే నిన్ను !
 తెలియక కాలచో - దితుడవై నీకు
 నలవి కానివి పల్క - నగునె” యిట్లనిన

1860

నాలించి సతులలో - నలరులు దివియ
 లాలితంబైన క - ల్పక శాఖ యనఁగ
 నపరంజి మొలత్రాట - నహిరాజు జుట్టి
 నపుడుండు మంధాద్రి - యందంబుఁ దోఁప
 సొమ్ములు దాల్చియుఁ - జూడ భయంక
 రమ్మయి సీత కా - రావణమేను
 కాచి పూచి ఫలించి - కడవాలు చేర
 నోచని చోటియ - నోహకం బనఁగ
 చాల నాగ్రహమునఁ - “ జంపుడు దీని
 మేలంబు చాలు నీ - మేలునుఁ జాలు

1870

తనకు లోఁగాని నీ - తఁ బ్రభాతసాధ్య
 నినుఁడు తేజముమాన్పు - నెన్నికమీఱ
 రాముని మీఁది పో - రామిచే నన్ను
 సామాన్యగా నెంచు - చలపాది నిపుడె
 తెగవేతు ” నని పల్కి - దిగదిగ వెలుఁగు
 సగమొరఁ దిగిచిన - చంద్రహాసంబుఁ
 గేలుతోఁ గూడ బి - గ్గె కవుంగలించి
 మాలిమితో ధాన్య - మాలిని వలికె
 “ ఏలయ్య ! ప్రాణేశ ! - యీ సీతనీకు ?
 చాలరే నీకు నీ - చంద్రాస్యలెల్ల !

1880

వారేల ? నినుఁగూడి - వలరాచకేళి
 గోరికలెల్లఁ జే - కూర్చనే యేను ?
 జానకి మాత్రంబు - చక్కనిదానఁ
 గానేమి ? మరులచే - గనలేవుగాక !
 త్రుంపుడునో పొందె - నో నన్ను ' ననుచుఁ

దెంపుసేయుదురె ప - తివ్రతలందుఁ
 దన్నునొల్లనిదానిఁ - దాఁ బైకొనంగ
 నిన్నువంటి రసజ్ఞ - నికిఁ దగునయ్య ?
 వల ” దని హేతి నా - వలి యూడిగంపు
 చెలియచేతికిఁ దన - చేదీసి యిచ్చి
 తొలఁగఁ ద్రోచిన నవ్వు - తోఁ దనవెంటఁ
 దలిరుఁ బాయపు దేవ - దానవ స్త్రీలుఁ
 గొలువ నావలి కేఁగఁ - గోపంబుతోడఁ

1890

—: తనచుట్టునున్న రాక్షస స్త్రీలు సీతను రావణుని కోర్కి
 నెఱవేఱుమని నయభయముల బోధించుట :—

జలపాదీయగు నేక - జట యిట్టులనియె.
 “ కలశంతి ! బ్రహ్మకు - కశ్యపబ్రహ్మ
 తొలిచూలు యలపుల - స్తుయిండు తత్సతుని
 సూనుఁడు విశ్రవ - సుండు విరించి
 కా నయనిధి కల్గె - నట్టి రావణునిఁ
 జలకనగాఁగ నెం - చుట నీదు బుద్ధి
 వెలితిగా కతనికి - వెలితిగాదెందు ”

1900

అనుమాట వెంబడి - హరిజట చేరి
 తనవంతు కలియ సీ - తకు నిట్టులనియె.
 “ తనమాటలో జగ - త్రయమును మెలఁగఁ
 బనిఁగొను దేవతా - ప్రభుల నితండు !
 ఆరావణుఁడు నిన్ను - నాసించి చెంతఁ
 జేరిన నొల్లమి - నేతురే ? నీవు
 మదిలో వివేకంబు - మాని యీచలము

వదలవు ! నిన్నుఁగా - వలసినవానిఁ
బరిహరించిన నీకు - పాపంబు రాదె ?
ఎఱుఁగ వీతని కన్న - నెవ్వఁడున్నాఁడు ?
నామాట హితమని - నమ్మికావింపు
మో మానవతి ! చలం - బుపసంహరింపు !
లేచి రమ్మ ” నిన నా - లించి యాజాడ
చూచుక ప్రభుగు భూ - సుతకు నిట్లనియె
“బాలవుగానఁ జే - పట్టక బిగువు
చాలించ.....దవు

1910

నీకొద్ది వారటె - నిర్జరలోక
రాకేందు వదనలీ - రావణుచెంత
నుడిగముల్ చేసుక - యున్నట్టి వాడు ?
పడఁతి ! నీచేసిన - భాగ్యంబు వలనఁ
జేరిన రావణుఁ - జేపట్టితేని
కోరికలన్నియుఁ - గొనసాగు నీకు
నెలనాఁగ ! వలపురూ - పెఱుఁగవుగాన
వలచెను నీకురా - వణుఁ డంతవాఁడు !
అతనినిఁజేరి మా - యమ్మ నామనవి
హితముగాఁ గనుమన్న ” - నెడ దూరి నిలిచి
ధర్మాసనము వల్కు - తగువరింబోలి
దుర్ముఖ జానకి - తో నిట్టులనియె
“ ఇందరీవరేక్షణ ! - యిదియేటి మతము!

1920

మందమేలములేల - మానవు నీవు ?

1930

రావణు నాజ్ఞ మీ - ఁగ నీవెకాదు
దేవతలకునైనఁ - దీటునే చెలియ ?

తనయింట మెలఁగునో - దక్షిణానిలము
 లినుఁడు కాయునో - వెండి యెండలీవీట
 కురియునో వానలు - కొలఁదికి మీఱ!
 చరియింపవచ్చునో - శమనుని కిచట?
 వెలుఁగునో సెలవీక - వీతిహోత్రుండు!
 కలఁగునో వారధి - కడలుబ్బి మొరసి?
 ఉరుమునో మేఘంబు - లురువడిగాగ?
 శిరములెత్తునో మ్రోల - శేషాహియైన!

1940

యేఱుతువుల ఫలి - యింఁచు వృక్షంబు
 లేరు చాలోకక - యిల పంట పండు
 వాడనేరవు చుట్టి - నైచినపువ్వు
 లీడెవ్వరీ రాక్ష - సేంద్రున కబల!
 నీవెంత? యతఁడెంత - యెక్కడికెక్క
 డావల నీకెద్ది - యాధార మొకటి?
 చెప్పినయట్ల చే - సినగాని నీకుఁ
 దప్పిపోవచ్చునె - తమచేతఁ జిక్కి?
 తెగఁ జాలకున్నచో - దెలియకున్నావు
 దిగమ్రుంగుదునొ పట్టి - తిత్తి యొల్పుదునొ!”

1950

అనునంత మఱికొంద - రాచుట్టుఁ జేరి
 జనకజఁ జూచి రో - మమున నిట్లనిరి
 “అడవులలోపల - ననదయై చిక్కి
 యిడుమలఁ బడి నన్ను - నెడవాసి నపుడె
 బ్రదుకునొ బ్రదుకఁడొ - భామిని! యట్టి
 యదవమానిసి యడి - యాస లేమిటికి?
 ఈతనిఁ జేపట్టి - యేనాడు నీదు

చేతులో వానిగాఁ - జేయక యేల
 బేలవై నీబుద్ధి - పెడతల పెట్టి
 మైల వాయక యిట్టి - మ్రాకు చేరితివి ?
 మనుజకామిని గాన - మనుజునిఁగాని
 మనుజాశనుని పొందు - మానుదునన్న
 మానుదుమే నిన్ను - మర్చింపక" నిన
 జానకి యాదైత్య - సతుల కిట్లనియె

1960

—: సీత వారిమాటలకుఁ బ్రత్యుత్తరమిచ్చుట :—

“ దనుజుల దనుజకాగ - తలు మనుజులను
 మనుజాంగనలు కోరు - మాట నిక్కువము
 ఇలయెల్ల నేలిన - నిడుమలఁ బడిన
 పొలఁతులకును దైవ - ములు ప్రాణవిభులు
 రాముని చరణసా - రసములు గాక
 నామది నేల య - న్యంబులు దలఁతు ?
 చాయకు నూర్చుఁడు - శచికి నింద్రుండు
 నాయకుంధతికి జో - డై వసిష్ఠుండు
 రోహిణీసతికిఁ జం - ద్రుఁడు సుకన్యకు
 నూహింపఁ జ్యవనుఁడు - నుర్వి శ్రీమతికి
 కపిలమౌనియును స - గరుఁడు కేసినికి
 కృపనేల దమయంతి - కిని నైషధుండు
 జతగ సావిత్రికి - సత్యవంతుండు
 శ్రీత చంద్రమతికి హ - రిశ్చంద్ర విభుఁడు
 భామ కుంభజునిలో - పాముద్ర కెట్టు
 కామింపఁ దగుదు రా - కై వడి చూపె

1970

1980

రామచంద్రుండే నా - రమణుడుగాక
కామింప నేర్తునే - కడ వాని నేను? ”

—: రావణుని ప్రేరణచే సీతచుట్టును గావున్న రాక్షస స్త్రీ
లామెను రావణుని ప్రేమింపకున్న చంపెదమని
భయపెట్టుట :—

అన విని యతి వికృ - తాకారలై న
దనుజ కామినులెల్ల - తను వెఱిపింప
నాచోటు వాసి యా - హనుమంతుడున్న
పూచిన శింశుపా - భూరుహచ్ఛాయఁ
జేర నన్నియుఁ బరీ - క్షింపుచు నతఁడు
దారిఁగాకునికి చెం - తల వినుచుండఁ
గన్నీరు రాలంగఁ - గడకొమ్మ వట్టి
యన్నలంతుక నిల్చి - యడలుచు నుండ
“ నేటికి నడలెద? - వేడ్వకు ” మనుచు
వేట దీనుముఁ బోలి - వినత యిట్లనియె.
“ నిద్దురయును గూడు - నీవు వర్జించి
ముద్దియ ! దినము రా - ముఁడు రాముఁడనుచు
పలవరించిన నేమి - ఫలమింత నీకు ?
సులభమె రావణా - నురునిఁ గాదనఁగ ?
ఏముమ్రుంగెడు వేళ - నేమస నేర్తు ?
రాముఁడేకై వడి - రానేర్చు నిటకు ?
ఏల యీమరులు ? నీ - యెల జవ్వనంబు
భాల ! వీఱడిఁ బోవ - బ్రదుకాగు పడవు !

1990

2000

ఇంకఁ గాదంటివే - నేనైతు నిపుడ
 యంకిట నాఁకటి - యంకిలితీర ! ”
 అనునంత వికట హు - మ్మని ముష్టివట్టి
 తనకేలు పొడవెత్తి - దండకుఁ జేరి
 “ ఎవ్వరు వలదన్న - నేమాన దీని
 క్రొవ్వు మాన్పక ! ” యంచు - కోపించి పలికె.
 “ సీత ! నీకొఱకు మ్రు - చ్చిలిపోయి సగము
 రాతిరివేళ మా - రావణాసురుఁడు
 మారీచుఁ బురికొల్పి - మైదాఁచి నిన్ను
 కోరి వేడియుఁబట్టు - కొని వార్ధిదాఁటి
 మోచుకతెచ్చి యీ - మూలలఁ బెట్టి
 కాచియుండగ మమ్ముఁ - గట్టడచేసి
 యీపాటు బడుటెల్ల - నేనొల్ల ననుచుఁ
 బాపజాతివి నీవు - పలికెడు కొఱకె ?
 రాముఁడు నిన్నుజే - రఁగ సమర్థుండొ ?
 కామించి తెచ్చరా - క్షుస నాయకుండు
 ఒప్పక విడుచునొ ? - యో యమ్మ ! చాటి
 చెప్పితి చెప్పితి - చేతనైనట్లు
 యెట్లై నఁ దప్పులే - దిఁకమీఁద మాకు
 చిటుకనై చిన యంత - నేపునేదాళ
 నామీఁది ఫలము నీ - వనుభవించెదవు !
 మామాట విని నాదు - మనవి యీడేర్చు
 మీ రావణునకు నీ - విల్లాలవై న
 నోరామ ! నిన్ను మం - డోదరి మొదలు
 వెలఁదులు గలరేడు - వేలు రావణుని

2010

2020

కులకాంత లండలు - గొలిచి యుందుదురు ।

ఒప్పుమీ ” వనిన చర - డోదరి కంట

నిప్పులు రాలంగ - నిశిత శూలంబుఁ

గేల జాడింపుచు - గిటకిట పండ్లు

చాల గీలుచు వచ్చి - జనకజ కనియె

2080

“ వీరి వారిని బోలె - వికటముల్ వలికి

పోరాదు నీకు నా - బుద్ధులు వినక

చెడనేల ? రావణుఁ - జెట్ట వట్టెదవు

కడిచేసి నిన్నునాఁ - కటికి మ్రొంగుదును

నేరువు చూతము - నీవిందు నొకటి

యేరుచు కొమ్మునా - కెటులైన లెస్స ! ”

అనునంతఁ బ్రభున “ యీ - యవనీతనూజ

మన రావణునిఁ దీర్చి - మాడుమాటాడె !

అందుకు నె జ్ఞ నూ - యలివేణి కుతికె

ముందుగాఁ గొఱచి రా - మునిఁ గూడుమనుచు

2040

నెత్తురుత్రాపుదు - నేనన్న ” నగరి

యుత్తరు వడిగి రం - డొకమాటు మీరు ”

అన యజముఖ వల్కు - నందఱికన్న

మునుపుగా శార్దూల - ముఖ యిట్టులనియె

“ సెలవిచ్చె రాక్షస - శేఖరుం డిపుడు

‘ చెలిమి రమ్మ ’ని నాదు - చెవిలోనఁ జెప్పె

అడపంబుఁ గట్టెడి - హరిణియే సాక్షి

తడవేల యిదిమన - తామసంబింతె

నీత యంగములెల్ల - చేతి నూరీల

కోత మిప్పుడె పంచు - కొండ మింకటము

2050

పంచంగనేల ? యీ - బలు రోటవైచి
 దంచి సంబార సై - దంబులు వైచి
 పాలవెంబడిని కు - ప్పలు చేసి తింద
 మేలకిపొడి చల్లి - యెళనీళ్లు తెండు !
 బందించి కాళికిఁ - బట్టిన పెద్ద
 బిందె సారాయి కొ - ప్పెరలోని కల్లు
 తొలువాద్దు నాల్కల - త్రుప్పుడుల్ దీఱఁ
 జలిదీర మనుజి మాం - సంబున్న యపుడె
 వేగుజామాయె తే - వే యేకపాద
 యోగిని ! చండి ! లం - బోదరి ! వికట !
 ఏకాక్షి ! గజపుచ్చ - వృకముఖ ! కాళి !
 ఘాక నేత్రి ! యజిహ్వా ! - గోముఖ ! వ్యాఘ్ర
 ఈసుమాలంబుచే - నిప్పుడే వరవి
 లాసంబుల సికుంభి - లావనిలోనఁ
 జిందులాడుదమని ” - చిమ్మి రేఁగుటయు
 నందఱి నీచోక్తు - లాలించి జడిసి

2060

—: సీత వారిమాటలకు శోకించుట :—

చేకొమ్మ వదలిహ ! - శ్రీరామ ! రామ !
 హక్తైక ! హాకోస - లాత్మజ ! భరత
 హలత్మణా ! ” యని - యవనిపైఁ బొరలి
 జాలిచేఁ దాలిమి - చాలక వేణి
 యిలమీఁద జీరాడ - నేడ్చుచు జలధిఁ
 గలము చందంబునఁ - గంపమొందుచును
 ” పోవ నేలకొ వ్రాణ - ములు మేన నింక ?

2070

ఈవేడుకలు చూడ - నీడిగిల్లెడునా ?

ఎంతకు నోర్చితి ? - నవ్వారి నిట్ల

కాంతుల నడవాపి - గాసిఁ బెట్టితినా ?

ఆరాఘవునిఁ బాసి - నప్పుడు జావ

నేరని తనకు ని - న్నియును గావలయు !

బలిమిఁ జావఁగరాదు - పతియాజ్ఞ లేక

బొలియును గాదేది - బుద్ధియో తనకు ?

2080

మాటలేకాని చం - పరు వీరలైన

చోటివే భూదేవి ! - చొత్తు నీలోన !

ఖరదూషణాది రా - తునుల మర్దించు

శరచాపములకు మో - సము వచ్చేనేమొ ?

మఱచెనొ నను ? నేల - మఱచుఁ గాదణ్య

శరనిధి నమ్మిదా - స్యము సేయుదాని ?

ప్రిదిలెనొకో తన - బిరుదంబు చేయి

వదలక చేపట్టు - వారిఁ గాచుటలు ?

తెలియకున్నట్టి నా - తెఱఁగెవ్వరైనఁ

దెలివిడి చేసి కీ - ర్తివహింపగొక్కొ !

2090

యెంత లేదనియెనొ - యేటికి తనదు

పంతంబు మాను నా - ప్రాణనాయకుఁడు ?

రాఁలేడొ జలధిపై ! - రాక తదస్త్ర

కీలికి వార్ధి యిం - కించుట యెంత ?

నాకడ్డపడియెనొ - నాయదృష్టంబు

రాకుండ నరికట్టి - రఘురాముఁగాచి ?”

అనియాస చాలించి - యసుర భౌమినులఁ

గనుఁగొని మఱియుఁ గొం - కక యిట్లు వలిక

—: సీత రాక్షసాంగనలతో తనమనోనిశ్చయముఁ
దెలుపుట :—

“ రోసితి ననుఁడు మీ - రు దశాస్యుఁ బార

వేసితి ననుఁడు నా - విభునకు జడిసి

2100

చంపుదు ననుఁడు నా - న్వామిచే తనకు

తెంపుగల్గినవచ్చి - తెగవ్రేయు మనుఁడు

మీరై నఁ గత్తుల - మెడఁ గోయుఁ డొక్క

పారిగా మ్రింగి మీ - పగఁ దీర్చుకొనుఁడు.

ఉనికితిరే జటా - యువు మూర్ఖఁ దెలిసి

ననువెదకుచు వచ్చు - నాస్వామితోడఁ

దెలుపక మానఁడి - తైఱఁగెల్ల నేమి

దలఁచుక యున్నాఁడొ - దశరథాత్మజుఁడు ?

వచ్చిననడ్డమే - వారిధి తనదు

చిచ్చుట కోలల - చే బీడుచేసి

2110

శరపరంపర సరా - త్సముగా లంక

నుగుమయిపో దహ - నునికి నర్పించి

రావణుఁ బుత్రమి - త్రకళత్ర యుతము

గావధియించు నే - గమె వచ్చుననుఁడు !

తనకు మృత్యువు చేర - తరియయ్యెఁగాన

కనుగల్గి యుండవే - గమె పల్కుఁడరిగి

ఏనున్నకై వడి - నినీచు నగరి

మానవలీమణుల్ - మఱి దిక్కులేక

రాముని నగరి కా - రాగృహాంతమున

సేమముల్ మాని వ - సింపుదు రనుఁడు

2120

యీలంకలోపల - నింటింట సతులు
 రాలఁ గన్నీరు తీ - అని దుఃఖములను
 దమవారు రాఘవా - స్త్రములచేఁ బడిన
 క్రమమున శోకింపఁ - గా వీనులలర
 నవి లెస్స వినికాని - యటమున్నుగాఁగ
 రవివంశతిలకుఁ జే - రఁగఁ జోవననుఁడు !
 మితికట్టిపోయె నీ - మీఁద రెన్నెల్లు
 నితఁడన్ని నాల్గుండు - నేతనయింట ?
 కాదన విషమింత - కై కొనిరండు
 నాదు విచార మం - తయుఁ దీయ ! గాని

2130

యామాట వినిరాముఁ - డసువులఁ బాసి
 యామఘవుని వీటి - కరిగిన నచటి
 సురలెల్ల రాఘవుఁ - జూచి సంతోష
 భరితులై యానంద - పరులు గానిండు !
 రామునిఁ గాంచువా - రలదె పుణ్యంబు
 రామునిఁ గొలుచు వా - రలదె పుణ్యంబు !
 శ్రీరాముఁ బేర్కొను - జిహ్వయే జిహ్వ !
 ఆరాఘవుని దేవి - యెసట్టి నన్ను
 వీఁడేమి సేయును ? - విచ్చలవిడిగ
 వేడిపల్కులు బల్కి - వెఱపించి నన్ను

2140

మీరేమిసేతురు ? - మీరు చింతించి
 చేరరాకుఁడు వల - నీన జీవనములు!
 ఏటికి రాఁడొకొ - యిన్నాళ్లు ? నాదు
 మాట వాకొనఁడొ ల - క్షణుఁడు దానైన ॥
 శత్రుసన్యాసంబు - సల్పెనొ ! కాక

యస్త్రముల్ పనికి రా - వయ్యోనో తనకు
చంపెనొ వారి మో - సముచేసి వీడు ?
తెంపు సేయఁగఁ జేతఁ - దీఱకున్నదియె ?
ననుభాసి తానుండు - నారాముఁడెంత
పనియైన నెఱుఁగఁడె - భావశీలములు ?”

2150

అనుచుఁ గ్రమ్మఱఁ గను - లందు నశ్రువులు
చినుకఁగఁ దలవాంచి - సీత యున్నంత
నారామ హృదయ మ - య్యాసుర వనిత
లారావణునితోడ - నడియాసతీఱ

నెఱిఁగింతమని కొండ - తేఱిగిరి నిదుర
తరిదప్పెదనుచు కొం - దఱు కూర్కు కొనిరి
“ మనచేతఁ దీఱదీ - మానిని హృదయ
మనురాగ మొందింప - నలయింపనేల !

చేతనె నట్లు చూ - చితిమింక బ్రహ్మ
చేతను మఱలింపఁ - జెల్లదీమనసు

2160

యురకుండు ” డఁను నంత - నొకచెంత నిదుర
గురువెట్టుచుండి గ్ర - క్కున లేచి త్రిజట

—: త్రిజట తన స్వప్నవృత్తాంతముఁ జెప్పుట :—

“ అమ్మక చెల్ల ! ని - ట్టట్టని మీరు
క్రమ్ముక సీతను - గాసి సేయకుండు !
ఓయమ్మలా ! నే - నొకకలఁ గంటి
నీయమ్మ తెరువిక - నేల పోయెదగు ?
కలయనరాదు ని - క్కులగాని నాదు
పలుకు నమ్ముండు మీఁదు - పరికించుకొనుండు !

చెడనున్నయది లంక - శ్రీరాముపాలఁ

బడనున్నయది సీత - పదరనేమిటికి ?”

2170

అన విని “ యక్కక్క ! - యాకల మాకు

వినుపింపు మందఱు - వినఁగ వేడితిమి.

అంతియె చాలు భా - గ్యంబుఁ జేసితిమి

సంతోషమయ్యె నీ - స్వప్నంబు తెఱఁగు

వినుపింపు ”మన దాన - విశ్రేణితోడ

వినుఁడని త్రిజట య - విధమెల్లఁ బలికె.

“ ధవళచందనవస్త్ర - ధామముల్ దాల్చి

నవనవంబైన దం - తపు పల్లకీని

యీసీతతోఁ గూడి - యెల్లరు గొలువఁ

గౌసల్యపట్టి రా - ఘవుఁడు రాఁగంటి

2180

ఛాయతోఁ గూడు భా - స్కరుని చందమున

నీ యమ్మతోఁగూడి - యినకులోత్తముఁడు

వెల్లయేనుఁగు మీఁద - విరుల లాజలను

జల్లుచుఁ బురసతుల్ - సందడిసేయ

ధవళాతపత్రంబు - తమ్ముఁడు దాల్చ

రవివంశరత్నంబు - రాఁ గలఁగంటి !

ఎనిమిది వృషభంబు - తెనిమిది దిక్కు

లను గట్టినట్టి తె - ల్ల రథంబులోన

సీతాసమేతుడై - శ్రీరామచంద్రుఁ

డతేర వేకువ - నేఁ గలఁగంటి !

2190

జనులనందఱిఁ బ్రోచి - శత్రులఁగెలిచి

తనఁబంకియైన శ్వే - తద్వీపమునకు

పట్టాభిషిక్తుడై - పడఁతియుఁ దాను

నెట్టుక యుండఁగ - నేఁ గలఁగంటి !
 ఆదినారాయణుఁ - డక్షరుం డభవుఁ
 డాదిమధ్యాంత శూ - న్యస్వరూపకుఁడు
 ఆరాముఁడనియు నీ - యనంతనూజ
 శ్రీరామయనియున - శేష దేవతలు
 భజియింప దివ్యపు -ష్పకముపై వీరు
 విజయంబు నేయుచో - విబుధకామినులు

2200

నుడిగంబు లొనరింప - సోదరుఁగూడి
 కడిమి నయోధ్య కేఁ - గఁగ కలఁగంటి !
 మనరావణుఁడు రక్త - మాలికఁ డాల్చి
 ఘనమైన ఖరముపెఁ - గాంతలఁ గూడి
 తలనూనె వడియింగ - దక్షిణ దిశకు
 వెలువడి తరువాత - వేసడంబులను
 కట్టిన తీరెక్కి - కంధరయందుఁ
 జట్టిన రక్తప్ర - సూనమాలికల
 నెట్టని కోకల - నేఁగుచు నొక్క

మిట్టన జారి భూ - మినిఁ బడిలేచి
 వికవిక నవ్వుచు - వెట్టియుఁ బోలి
 యొకఁడును బలురొంపి - యోలంబునోనఁ
 బడి తన్నుకొనువేళ - భామినుల్ చేరి
 మెడఁ ద్రాడుగట్టి దొ - మ్మిగఁ జేదుకొనఁగఁ
 గలఁగంటి నదిగాక - కాళియోయనఁగ
 బలురక్కసి యొకర్తు - పాశవల్లరులఁ
 గుంభకర్ణుని గట్టు - కొని యింగ్రజిత్తు
 కుంభినికుంభాది - ఘోరరాక్షసుల

2210

తలల నూనియలును - ద్రావుతైలములు
 గలవారి తలవెంట్రు - కలు వట్టి యీడ్చి
 గొనిపోవఁ గల కంటి ! - కుంభకర్ణుండు
 మునుపుగా లొటిపిట - మూపుపై నెక్కి
 కడల రావణుఁడు సూ - కరముపై నతనిఁ
 గదిసి నశ్రము మీఁద - కడ నింద్రజిత్తు
 నితరకుమారకు - లిరుగడఁ బోవ
 సతులార ! యీకాని - స్వప్నంబుఁ గంటి !
 నలుగురు మంత్రులు - నలుగడఁ దన్ను
 గొలిచిరాఁ దెల్లని - కుంభిపై నెక్కి
 పూవులు భూషణ - బులు దాల్చి లంక
 సీ విభీషణుఁడు రా - నేగలఁగంటి !

2220

2230

గోపురంబులతోడఁ - గోటలతోడ
 నీపట్టణము నార్తి - నిప్పుడే పడఁగ
 నొకపేడ మడుపులో - నురకరావణుని
 మొకము క్రిందుగఁ బడి - ముణిఁగిపోవంగ
 నొక కల యేగంటి - నోయమ్మలార !
 ఒకనాఁడు నిటువంటి - యుత్పాత మొఱుగ !
 ముందుగా వచ్చిరా - మునిదూత యొకఁడు
 బందికాఁడై లంక - భస్మంబు చేసి
 జానకి నూరార్చి - చనియె నటంచు
 నేనొక్క కలగంటి - నిదియేల తప్పు ?

2240

ఎడమ కన్నదరెడు - నిపుడు సీతకును
 కుడికన్నులదిరె మీ - కును నాకు నిపుడు
 సేమంబు సీతకు - జెప్పె నీపక్షి

యేమి కాఁగలదియో ? - యెఱుఁగ-మేమియును
 నడుగులకును మ్రొక్కుఁ - డభయముల్ వేడుఁ
 డుడిగముల్ సేయుఁ డ - య్యుత్తమాంగనకు !
 అమ్మ ! మానేరంబు - లన్నియుసైచి
 నమ్మింపు మనుఁడు మి - స్నక యుండరాదు !
 రావణు మరణంబు - రఘురాముగెలుపు
 నేవిధంబునఁ దప్ప - దెఱిఁగి వర్తిలుఁడు.”
 అనిన దానన కాంత - లందఱు దొలఁగి
 కనులను ముకుళించి - కడలు నిద్రింప
 ననుమానముఁ జిక్కి - యవనితనూజ

2250

—: సీత తనకు మరణమాకన్న వేఱుమార్గములేదని యురి
 పోసికొన నిశ్చయించుట :—

“ తనకేది బ్రతుకు దై - త్యస్త్రీలచేత ?
 నిండు గర్భముల జ - న్నింపని నుత్తుల
 ఖండించి తివియు మం - గళియును బోలి
 కోసి తెప్పించు నా - కొంటి నే ననుచు
 గీనున రావణుఁ - డింతులచేత !

రాముఁడీ వేళకు - రాకున్నఁ దాళఁ
 డీమీఁద మఱియుండి - యేమిటిదాన ?

2260

కై కయై వెనక మృ - గంబయి వచ్చి
 నాకర్మ విట్లు ప్రా -ణమునకుఁ దెచ్చె !
 తనదు పాతివ్రత్య - ధర్మశీలంబు
 చెనఁటి వానికిని జే - సినమేలు వోలి
 ఫలియింపదయ్యె ! నా - ప్రాణనాయకుని

పలుచఁ జేసె తదేక - పత్నీవ్రతంబు !

శ్రీరామ ! తండ్రితోఁ - జేసినపూనికఁ

దీటిది యమరావ - తికి నిండ్రునట్ల

నీవయోధ్యకు నేఁగ - నీతోడఁ గూడి

కావలినయట్టి - కామితార్థముల

2270

సనుభవింపుదునని - యాసించి యుంటి !

తన పుణ్యమీయవ - స్థల నొందఁ జేసె !”

అని జీవనంబుపై - నడియాస విడిచి

యనుమానములు మాని - ప్రాణముల్ విశువ

నే యుపాయములేక - యిచ్చఁ జింతించి,

వేయేల ? యితరముల్ - వెదుక నాక”నుచు

మెడచుట్టు బిగియించి - మిగిలినయట్టి

జడ తటాలున లేచి - శాఖను గట్టి

ప్రేలెడ ననునట్టి - వేళ ‘యీతెగువ

చాలింపు’మను శుభ - శకునముల్ వినియె

2280

కలకల దక్షిణ - గౌళి చందమునఁ

బలికె చాటున నుండి - పవమానసుతుఁడు.

చెంపచేఁ గదలిన - చెందమ్మి కరణి

నేపు చూపుచు నీత - యెడమ కన్నదరె

దశరథాత్మజునకుఁ - దలగడయైన

శశిముఖ దాపలి - సందిలియదరె.

ఇదివచ్చె రఘురాముఁ - డీక్షింపు మనిన

కదలిక వామోరు - కదిలి చలించె.

తనుదాన మైలవ - స్త్రుము కొంతజాతె.

కనుపించెఁ దనయందు - కడలందు మఱియుఁ

2290

శకునసంతతి మన - స్తాపంబుఁ దీఱి
 రకమయ్యె వజ్రకో - రకరదాంకురము !
 వలిగాలిఁ జివురాకు - వడఁకిన యట్లు
 చలియించె నధరంబు - జానకీసతికి !
 గ్రహణ పర్యవసాయి - కై రవిణీశు
 రహిగన్న వదనసా - రస వికారమునఁ
 బంకజాననశుక్ల - ఖక్షుత్రియామ
 పొంకంబుఁ దాల్చెఁ బ్ర - భూతహర్షమున
 జడముల్లు వదలించి - జగతిపైఁగొంత
 యడియాస గూర్చున్న - యాసమయమున
 రావణ రాకయు - రాక్షసాంగనల
 కావలి కట్టడల్ - గాసిఁ బెట్టుటలు
 కలగని త్రిజట మే - ల్కని వల్కుటయును
 గలఁగని మనసుతోఁ - గడుతెంపుచేసి
 శుభశకునంబులు - చూసినసీత

2300

—: హనుమంతుఁడు సీతతో మాటాడుటకిది మంచి సమయ
 మని తెలిసికొని ముందువెనుక లాలోచించుట :—

యభిరతియును గాంచి - యమరనాయకుని
 వనములోఁ గాపున్న - వనలక్ష్మి బోలి
 కనుపట్టుచున్నట్టి - కల్యాణితోడ
 తనరాకఁ బవమాన - తనయుఁడు దెలుపఁ
 జను నిప్పుడని “మంచి - సమయంబుగాన
 మాటాడుదునొ చేరి ? - మాటాడకున్న
 నూటిఁ దప్పును సీత - సోఁకోర్వదింక ?

2310

మానవోక్తులుగాని - మాజాతివార్త
 లీనారి యెఱుగలే - దిట్టి వేషమునఁ
 గనిపించుకొన్న రా - తనమాయ యనుచు
 మనస్సొగ్గి నాతోడ - మాటాడ దిపుడు.
 ఏను భాషింపుచో - నెవ్వతెయైన
 దానవి యెఱిగిన - దశముఖుతోడఁ
 జెప్పిన వాఁడు వ - చ్చి రణంబు సేయు.
 తప్పును కార్యంబు - తన కొక్కటైన
 వానిఁ జంపుకు రఘు - వర్యుఁడు పూను
 పూనిక వ్యర్థమా - పోనీకవాఁడు
 కట్టివైచిన దివా - కరసూతి మాట
 పట్టును దప్పు నీ - భామిని వెదక
 నలుదిక్కులంచు వా - నరులను బంపెః
 దొలుత సుగ్రీవుఁడం - దులనే నొకండఁ
 గంటిని వై దేహిఁ - గాంచినవార్త
 యుంట వారికిఁదెల్పు - నొకరుఁడు లేడు.
 ననునంపి మదినమ్మి - నారాఁగోరి
 వనధితీరమునందు - వానరప్రభులు
 లింగదజాంబవ - దాడులు చాల
 పొంగుచుందురు వారు - పొలసి పోవుదురు !
 ఊరకీ రఘుపతి - యున్నదిక్కునకుఁ
 జేరి నేసీతఁ జూ - చితి నంటినేని
 గురు తేమియైన నా - కును లేకయున్న
 పరమార్థమని నమ్మి - పలుకియ్యకొనఁడు !
 పోవకుండఁగరాదు ! - పోరాదు ! నీత

2320

2330

భావంబుఁగాంచి నా - పలుకు నమ్మించి
 యుంగరంబొసఁగి యీ - యవతినిఁ గనిన
 యంగమచ్చమున కే - మైనఁ గైకొనుచు 2840
 నామీఁద తోఁచిన - యది నడిపించి
 స్వామికార్యముఁ దీర్పఁ - జనుట యుత్తమము.
 అందుకు తగిన పూ - ర్వాగమంబెల్లఁ
 గందువగాఁగ ని - క్కడనుండి పలుక
 నామీఁది నడఁచిన - యది చూత ” మనుచు
 రామప్రశంస పూ - ర్వమునఁ గావించి
 సీతకు నొయ్యన - చెవిసోఁక సరళ
 రీతిగా నలకేస - రికుమాదుఁడనియె.

—: సీతవిచిత్రముగా హనుమంతుఁడు
 రామప్రశంస చేయుట :—

“మనువంశమణి నీతి - మార్గకోవిదుఁడు
 జననుతకీర్తి యి - ట్టొక వంశజుఁడు 2850
 తపనసంకాశుండు - దశరథనృపతి
 తపముల జపముల - దానయాగములఁ
 గోరి కాంచిన పెద్ద - కొడుకు రాఘవుఁడు
 కాసుణ్యనిధి కార్ము - కకళావినోది
 స్వజనరక్షణశాలి - సత్యసంధుండు
 సుజనసన్మాన్యుఁడు - సుదతియుఁదాను
 తమ్ముఁడు వనులకు - తలిదండ్రులొజ్ఞ
 సమ్మతించి విరాధుఁ - జక్కడగించి

పంచవటీస్థలి - భామినితోఁ జ

రించునప్పుడు ముని - శ్రేణులఁ బ్రోచి

2860

దురములోపల ఖర - దూషణాదులను

బొరిగొని తరుణి పం - వున మాయలేడి

పట్టెదనని రఘు - పతిత్రోవ నజని

కట్టడచేత ల - క్షుణ్ణుఁడు దొలంగ

వంచించి వచ్చి రా - వణుఁడింతిఁ బట్టి

కొంచుఁ బోయిన రాచ - కొమరులు వెదకి

యువిడఁ గానక జటా - యువుచేతఁ దెలిసి

రవిసూతుతోడ పో - రామి వాటించి

వాలిసిఁ బడనేసి - వానరరాజ్య

మేలించి సుగ్రీవు - నింతితోఁగూర్చి

2870

యాయన బలముల - నన్నిదిక్కులకు

జాయను వెదకిరాఁ - జనుఁడని పనుప

దక్షిణదిశకుఁ గొం - దఱు మేమువచ్చి

పక్షింద్రుఁడైన సం - పాతి మాటలను

నగునొ కాదో నిశ్చ - యములేక చేరఁ

దగవు గాదనుచు నిం - లేట నున్నవాఁడ

మ్రానిపై " నని హను - మంతుఁడు వెనుక

మానముద్రవహించి - మాటాడకున్న

—: సీతయామాటలనువిని వితర్కించుట :—

వెజఁగంది జనకజ - విని మోముమీఁది

కురులు చక్కఁగఁ ద్రోచి - కుజముపైనున్న

2880

వానరంబునుఁ జూచి - వానరుఁ డెట్లు
మానిసి కై వడి - మాటాడ నేర్చె !"
అని విచారింపుచో - నవనియు దిశలు
వినువీధియుఁ జాల - వింతకాఁ గనుచు
తెల్లనితోకయుఁ - దీగె క్రొమ్మెఱుఁగు
తల్లియై కెంజాయఁ - దగుగాత్రయస్థి
పుత్తడి జిగిఁదేఱు - భుజములు క్రొత్త
లత్తుక చాయల - లపనంబు పచ్చ
పిల్లికన్నులు గల్గు - పెనుగ్రోతిఁ జూచి
తల్లడిల్లుచు రాముఁ - దలఁచి తలంచి

2390

“ కలగంటినొక్కొక్క ? ని - క్కమి ? ” యని భ్రమసి
కళవళింపుచు నీత - గడియ మూర్ఛిల్లి
తెలివిడి నొంది “ క్రో - తినిఁ గలగంటి
కలలోనఁ గ్రోతులఁ - గనినఁ గీడనుచు
వినియుందుగాన నా - విభుఁడైన రాఘ
వునకు సోదరుల ము - వ్వరకు నాతండ్రి
జనకభూపతికి వి - చారముల్ లేక
మనవలె ! ” నంచు ప - ల్కారు దీవించి
కల నిద్రలేక యే - గతిఁ గంటినివుడు
కల నిద్రయెల్ల రా - ఘవుఁడె కై కొనియె ! ”

2400

అని “ రామ ! రామ ! రా - మా ! ” యంచు సారె
పునరుక్తములుగాఁగ - భూమిజ వలికి
“ ఆదునే వానరుఁ - డకట ! యీమాట
లాడక మఱి యెవ్వ - రాడి రిందుండి ?
ఇటు లెవ్వరాడిన - యేవిన్నయట్టి

యటువంటిదే సత్య - మయ్యెనుగాక !
 మంచిమాటకు నను - మానింప నేల ?
 ఎంచ దైవంబు తో - డింక నొనేము ? ”
 అనుమాటలోన శా - ఖాగ్రంబు డిగ్గి
 జనకతనూజాత - చరణాబ్జములకు
 సాగిలి మ్రొక్కి యం - జలిచేసి భక్తి
 యోగంబుతోడ వా - యులనూజఁ డనియె.

2410

—: హనుమంతుఁడు నీతకు నమస్కరించి మాట్లాడుట :—

“ అమ్మ ! యిట్లు మహీరు - హచ్ఛాయ నొంటి
 కొమ్మ వట్టుక కన్నుఁ - గొలుకులయందఁ
 వెలిదమ్మితేకుల - విడిచేనె చిందు
 నలవున నుడివోని - యశ్రులురాల
 నేమి హేతువు ? నీకు - నిచ్చోటనుండ
 నేమిటి ? కెవ్వరి - యెలనాఁగ వీవు ?
 అమరభామినివో ! వి - ధ్యాధరయక్ష
 రమణివో ! కిన్నర - రాజీవముఖివో !
 గారుడకాంతవో ! - గంధర్వసిద్ధ
 నారీలలామవో ! - నాతి ! వాకొనుము.
 తెలియఁ జూచితి వన - దేవతవనుచుఁ
 జలఁచెడ నెవ్వరి - దానవు నీవు ?
 హరిణాంకు నెడవాసి - యవనికి డిగ్గి
 తిరిగి పోలేక చిం - తించు కోహిణివో !
 పంతుంబు డించుక - ప్రణయ కోపమునఁ
 జెంత వసిష్ఠుఁ బా - సిన యరుంధతివో !

2420

ఎవ్వఁడు తలదండ్రు - లింతి ? నీకాంతుఁ
 డెవ్వఁడు ? నీకుఁ బే - రెద్ది ? యేర్పఱపు
 మేరాజనో చింత - నిందాఁక నీకు
 పేరుకొంటివిగాన - పృథివీపై నీదు
 యదుగులు సోఁకిన - యందుచేఁగట్ట
 వెడలు గన్నీటిచే - వేదనఁ బుట్టు
 నెమ్మోము చెమటచే - నీపు వేలుపుల
 కొమ్మపు కావని - గురుతెఱింగితిని !
 మానవాంగన వను - మానంబులేదు
 కాన నెవ్వరిఁ బాసి - గాసి నొందెదవు ?

2430

లలితతావక శుభ - లక్షణా వళులు
 తలఁచి చూచిన మహీ - తలమెల్ల నేలు
 పట్టభద్రుండు చే - పట్టంగఁ దగిన
 యట్టి సాధివి గాని - యన్యపుగావు !
 ఈరావణుఁడు మాయ - నెత్తుకవచ్చు
 శ్రీరాము దేవేరి - నీతవీవైన
 తెలుపుము కాదేని - దీనవై యింత
 కలఁగు నేజయ శీల - గౌరవశ్రీలు
 తరగక యుందువే ? - తదని ! యట్లగుటఁ
 బరమార్థమిది రామ - భార్యవే నీవు !
 అతిమానుషంబైన - యట్టి యీపాటి

2440

యతిశయ సౌందర్య - మదియేల కలుగు
 కడమ తొయ్యలులకు ? - గావునఁ దెలియ
 నుడువుము నాదు వీ - నులు చల్లగాఁగ. ”

2450

అనవిని శ్రీరాము - నంకించి పొగడు
వనచరో త్తమునితో - వై దేహి వలికె

—: సీత హనుమంతునితో సంభాషించుట :—

జనక భూపాలుడు - జనకుడు నాకు
మనవంశస్థులనభో - మణి దశరథుడు
నామామ లోకైక - నాయకుడైన
రామచంద్రుండు నా - ప్రాణనాయకుడు
కౌసల్యమాయత్త - గారు మరందు
లాసుమిత్రా పుత్రు - లాభరతుండు
ఏను మాయత్త వా - రింటికిఁ జేరి
యానగరము ద్వాద - శాబ్దముల్ సకల
సంతోషమున నుండు - సమయంబు నందు
చింతించి దశరథ - క్షితిపతి రాము
నభిషేక మొనరింప - యత్నంబు సేయు
విభవంబుఁ గై కేయి - విని యోర్వలేక
వరమడిగిన సత్య - వాది మామామ
తరుణిపై మిక్కిలి - దయవాడుగాన
నడవులకును దన్ను - ననిచిన నన్ను
నడలార్చి రఘువీరు - డత్త చెంగటను
నను నుంచుమని పల్కి - న సహింపలేక
తనవెంట నేవచ్చె - దనటంచు నడల
ననుమతి నాకిచ్చి - యటమున్నుగాన
తనవెంట నాసుమి - త్రాకుమారకుడు

2460

2470

పయనమై యున్నఁ జే - పట్టి యిద్వరను
 రయమునఁ గోకొని - రఘుకుగోత్రముఁడు
 దండకాటవి నుండ - దశకంధరుండు
 కండక్రొవ్వున మీఁడు - గానకనున్న
 మావారిఁ గికురించి - మాయలు వెంచి
 చావందలంచి వం - చనచేత నన్ను
 చెఱవట్టి తెచ్చి యుం - చినవాఁడు బ్రదుకు
 దరముగాదింక నీ - దశకంఠు చేత
 రెండు నెల్లకు సంహ - రించును గడువు
 నిండకమునుప వీ - నివధింప లేరు
 మావారలనుచు నే - మరిగెడ ” ననిన
 నావధూమణితోడ - హనుమంతఁడనియె

2480

—: హనుమత్స్థితా సంభాషణము :—

“ శ్రీరామచంద్రుండు - సేమంబుతోడ
 నోరమణీమణి ! - యున్నవాఁడిపుడు
 నిను జూచి రమ్మని - నీప్రాణవిభుఁడు
 పనిచిన నమ్మిక - బంటనునేను
 నీచండమారసి - నీవున్నచోటు
 చూచి నీతోడను - శుభవార్తఁ దెలిపి
 రమ్మని పనిచె నో - రమణి ! లక్ష్మణుఁడు
 ముమ్మారుగా నీకు - మ్రొక్కితిననుచు
 వినిపించు మనియె నా - వృత్తాంత మిట్టి ”
 దని పలుకుటయు విని - యది నమ్మలేక

2490

యాస యుండదుగాన - హనుమంతుఁజూచి

యాసీత మధుర వా - క్యముల నిట్లనియె

“ మదిచూడవేడి యీ - మాటలాడితివి

బ్రదికి యుండినఁ గల్గు - భద్రంబులెల్ల

2500

సేమంబెకాక మా - శ్రీరామ విభున

కేమి కొఱంత ? నీ - వెఱిగిన పాటి

యేను నెఱుంగుదు - నింతియచాలు !

వానరో తమ ! మేలు - వార్తఁ దెచ్చితివి ! ”

అనిపల్కు నిజముగా - నాడిన దనుచు

జనకఁ జేరఁగఁ - జనుదేరఁ జూచి

యదియు రావణుఁడుమా - యావియై తన్నుఁ

గదియుచున్నాఁడని - కరపల్లవమునఁ

బట్టిన కొమ్ముఁ దాఁ - బట్టూడి వదల

నెట్టిచోనిలిచె న - యెడఁ గూడుచుండి

2510

తలవాంచియున్నఁ జెం - తను గేలు ముగిచి

నిలుచున్నయట్టి వా - నికి సీత వలికె

“ మేలు శ్రీరాముని - మేలు చెప్పితివి

చాలునింతియె నాకు - సంతోషమయ్యె

నిన్ను రాఘవుఁడంపె - నే ? రాముచెంత

నెన్నినాల్గాయె నీ - విప్పుడు కొలిచి ?

కల్లులు నేరవు - గద ? - మంచివాఁడ

వెల్లిదమ్ములు సేయ - నెంచిన నీకు

నీకోతి వాళక - మేల వేటొక్క

యాకారమున మాట - లాడిననేమి?

2520

రాక్షసాధమ ! యావి - రాధారి నన్ను
 రక్షింపుచుండ దూ - రంబుగాఁ దిగిచి
 కపట సన్యాసివై - కనిపించి నన్ను
 నపలవించితివింక - నయ్యెడిదేమి !
 వానరతనుమ్రుంగ - వచ్చినావేమొ ?
 ఐనట్టులయ్యె డా - యఁగ రాకుమీవు
 వాకొమ్ము నాస్వామి - వార్తలు దనకు
 నాకర్ణనము సేయ - నభిలాషమయ్యె !
 నినుజూచి నపుడు కం - టికి వింతనోచి
 తనమనంబునకు విం - తగ నుండలేదు !

2530

భీతివుట్టదు గాన - ప్రియవచనముల
 హేతువుచే నిన్ను - నిటు నిల్వమంటి
 ఉభయతారక మాట - నోడక నీకు
 నభిముఖునై రాఘు - వాలాప కథలు
 నెఱిగియుండిన వచి - యింపుమీ ” వనిన
 మఱల సీతకు మాను - మంతుఁ డిట్లనియె.
 “ రాముని సుగుణ కీ - ర్తనములు సేయ
 సామాన్యమే బృహ - స్పతి బుద్ధికై న ?
 ధనదుఁడు కల్పిచే - దయ నంబురాశి
 యినుఁడు తేజమున స - హిష్ణుత ధరణి

2540

ధర్మశాస్త్రార్థ - త్వజ్ఞఁ డక్లిష్ట
 కర్ముఁడు నీతిమా - ర్గవిశారదుండు
 శతకోటి మన్మథ - పాండర్యమూర్తి
 శతపత్రనయనుఁ డా - జానుబాహుండు
 ఆరాఘవుఁడు నిన్ను - నరసి రమ్మనియె !

ఓరామ ! యతని స - హోదయఁడైన
 సామిత్రియును నమ - స్కారంబుఁ జేసి
 నీమేలుచూచి సం - ధించి రమ్మనియె
 దారాఘవుని యాప్తుఁ - డైన సుగ్రీవుఁ
 డారసి నీదు మే - లడిగి రమ్మనియె
 వాడునేసిన భాగ్య - వశమున నిట్టి
 ఘోరరాక్షస వధూ - కోటులచేత
 నలమటలకు నోర్చి - ప్రాణంబు తోడ
 మెలఁగెద వింక నే - మి కొఱంత నీకు ?
 అసుర వల్లభుఁడు మా - యామృగవ్యాజ
 మెసకొల్ప రాఘవు - నెలయించి బంచి
 నినుదెచ్చియిచటి వ - నీక్షోణియందు
 నునిచిన ఫలమంద - నున్నాఁడు మీఁద !
 మారాజు తరణికు - మారుఁడాత్తుండు
 శ్రీరామునకుఁగాన - సీతను వెదకి
 చూచిరమ్మని పను - చుటయు నేవచ్చి
 యేచి క్షణంబులో - నీవార్ధి దాఁటి
 ద్రోహిరావణు తలఁ - ద్రొక్కిన మటుల
 యూహించి నిన్ను నీ - యూరెల్ల వెదకి
 కనుఁగొంటినని పల్కు - కపివీరు మాట
 తనమది నమ్మక - ధరణిజ వలె
 “కలఁగంటినొక్కొక్క ! రా - క్షసనాథుఁ డిట్టి
 బలుమాయ వన్నెనొ ? - భ్రమసితినేము ?
 మనసులో బాయని - మరులు చండంబొ ?
 కనుఁగవ మిరిమిట్లు - కపియైనదదియొ ?

2550

2560

2570

కాక రావణుడు ని - క్కము పుట్ట నిట్లు
వాకొనుచున్నాడో ? - వలను జూచుటకు !”
అన పల్కి “యెవ్వడ - వైన నేమాయె ?
వినవన్న ! యేవచ్చి - పీనింట నుండు
యిన్ని నాశ్శకు రాముఁ - డిట్టి వాడనుచు
విన్నదియె చాలు - వేడుక యయ్యె !
ఇది కలయైనచో - నెదిరి నామాట
కిది యుత్తరంబని - యియ్యనేరుచునె ?
కలగాదు నిజమని - కనరాదు మేలు
వలికెదు గాన నీ - పలుకీయకొంటి.

2580

రామదూతవయేని - రావన్న నీకు
సేమమాగాక య - శేషకార్యముల.
నరనాయకులకు వా - నరులకు నెట్లు
దొరకును జెలిమి ? నీ - దొర భానుసుతుడు
అనిచిన మంత్రి నే - నంటివి యిచట
దనుజుల మాయలఁ - దవిలి నేవిసివి
దరిదాపు లేనట్టి - దానను గాన
నెఱనమ్మి నీతోడ - నేఁ బల్కవెఱతు
నిజమైన రాముని - నెమ్మేని గుఱుతు
లజరులు మెచ్చఁగ - నగు లక్షణములు
నీతెఱఁగును నాకు - నిక్కంబుఁ దెలిపి
ప్రీతిఁ గావింపుము - విరతిగ ”ననిన
నామాటలకు మెచ్చి - యనిలనందనుడు
రామునిల్లాళితోఁ - గ్రమ్మఱఁ బలికె.
“ హనుమంతుడందు - రోయమ్మ ! నాపేరు

2590

నను నెఱిగెదవు నీ - నాయకుడైన
రామభద్రుని శరీ - రవయోవిలాస
సాముద్రికాంగ ల - క్షణములు వినుము.

—: శ్రీరామ రూపవర్ణనము :—

తమ్మికన్నులవాఁడు - దాక్షిణ్యశాలి
యమ్మ! భూజనమనో - హరుఁడు చెల్వమున 2600
మతిగలవాఁడు నే - మము గలవాఁడు
ధృతి గలవాఁడు బు -ద్ధిబలాధికుండు
దయగలవాఁడు స - త్యము గల్గువాఁడు
జయశాలి స్వజన ర - క్షణ విచక్షణుఁడు
రక్షకుఁడు స్వధర్మ - రక్షణుండతీ వి
చక్షణుఁడు హితప్ర - చారుఁ డెల్లరకు
ఓరుపుగల్గువాఁ - డుర్వర యేలు
నేరుపుగలవాఁడు - నిపుణమానసుఁడు
కారయితయుఁ గర్త - కారణంబగుచు
ధాతుని నన్నియుఁ - దానైనవాఁడు 2610
సర్వపూజ్యుఁడు బ్రహ్మ - చర్యవ్రతైక
నిర్వాహకుఁడు కాదు - ణికతాంబురాసి
వినయగాంభీర్య వి - వేకప్రతాప
జనక చారిత్రుఁ డా - ర్జవగుణాన్వితుఁడు
వేదవేదాంగ కో - విదుఁడు కోదండ
వేదపారీణుఁడ - వేలధైర్యుండు
ఉత్తంగభుజుఁడు మ - హారమ్ముఁ డప్ర
మత్తుఁ డాజాను కో - మలభుజార్గళుఁడు

చాచురాజన్య ల - తుణుఁడు కామాది
 దూరుఁడు గూఢజ - త్రు వరిందముఁడు 2620
 సుభూవిలాసుండు - సులలాటుఁ డధిక
 శుభ్రయశోనిధి - సుగుణాకరుండు
 సమవిభక్తాంగుండు - సమదర్శనుండు
 సముఁ డింగితజ్ఞుండు - సౌమ్యవర్తనుఁడు
 బింబాధరుఁడు దుండు - భి ధ్వనివాఁడు
 కంబు కంధరుఁడు శృం - గారనాయకుఁడు
 కలికలనవ్వు చ - క్కని మోమువాఁడు
 వలరాజు నేలు చె - ల్వము గల్లువాఁడు
 మానుషాధ్యుండు చా - మనచాయ మెఱుఁగు
 మేను గల్గినవాఁడు - మిక్కిలి దాత 2630
 ముష్టి కరమ్మున - ముంగేల బలము
 పుష్టి గల్గినవాఁడు - పొడపులై నట్టి
 చేతుల బొమల మిం - చినవాఁడు సోగ
 లై తగుహను గే - శావళివాఁడు
 ఉన్నతనాభి వ - క్షోదరుం డరుణ
 సన్నత చరణ లో - చనకరాంచలుఁడు
 కరయుగ చరణరే - ఖానఖావళుల
 యరుణత్వముల మించి - యమరిననాఁడు
 నున్ననికాళ్లు వెం - ట్రుకలు గాంభీర్య
 సన్నర్థనాభికా - స్వరగమనములు 2640
 గలవాఁడు త్రివళిరే - కల నుదరంబు
 గళమును గలవాఁడు - కనుపించనీని
 చరణరేఖానళి - చనుమొనల్ గలిగి

కరమొప్పువాఁడు శ్రీఁ - గడువును గళము
 కుఱుచలై తగువాఁడు - కొమరొప్ప సుడులు
 శిరమున మూఁడుగాం - చిన భాగ్యరాశి
 లలన ! యంగుష్ఠ మూ - లమునఁ ద్రిరేఖ
 లలవడువాఁడు క - రాలికంబులను
 నలురేఖలును జర - ణంబుల వ్రజ
 హల కులిశాబ్జధ్వ - జాది రేఖలను

2650

బరఁగినవాఁడు తొం - బదియాఱు తనదు
 కరతలాంగుళి కేలఁ - గల ప్రమాణమున
 మీఱు గాత్రమువాఁడు - మీఁగాళ్లు చెవులు
 నూరువుల్ నయనంబు - లోష్ఠజానువులు
 చేతులు భుజములు - చెక్కులు నొక్క
 రీతిఁ బోల్చినవాఁడు - శ్రీలచేమించి
 తళుకులై నట్టి దం - తంబులు నాల్గు
 పలువరుసకు మధ్య - భాగంబు నందు
 రాజిల్లువాఁడు వా - రణసింహవృషభ

రాజ యానమువాఁడు - రక్తాధరుండు

2660

మొఱుఁగు కన్నులవాఁడ - మేయుండు దీర్ఘ
 కరచరణాంగుళి - కళికలవాఁడు
 సరసజోషమరస - జ్ఞాముఖనయన
 కరపదద్వయములు - గలిగినవాఁడు
 పెళ్ళపైన వక్షంబు - వీపును నుదురు
 గలవాఁడు నిడుసోయ - గపు నాసవాఁడు
 తేజోయశశ్రీల - దినకరాస్వయము
 రాజులకెల్లను - రాజైనవాఁడు

అత్యున్నతోజ్జ్వల - దళికనాసాగ్ర
 మత్యుపాయ బలాభి - మానవై భవుఁడు
 కాలంబులను ధర్మ - కామార్థలాభ
 శీలముల్ మఱువక - చేకొనువాఁడు
 నిగ్రహానుగ్రహ - నిపుణుఁడు ధర్మ
 విగ్రహుఁ డఖిలాస్త్ర - వేది ప్రాజ్ఞుఁడు
 మగువ ! కౌసల్యాకు - మాకు నెవ్వారు
 పొగడ నేర్తురు ? తలఁ - పుల కొద్దిగాక !
 అతఁడట్టివాఁడ సు - మృతని సోదరుఁడు
 చతురుఁ డన్నిటను ల - క్షణకుమారకుఁడు !
 వీరిద్దఱును నిన్ను - వెడకుచువచ్చి
 యోరామ ! యలజటా - యువు వార్తవలన

2670

2680

రావణు చందమా - రసి విని వార
 లీవలగా వచ్చి - ఋశ్యమూకంబుఁ
 జేర దవ్వలను వీ - క్షించి భీతిల్లి
 మారాజు తరణి కు - మాగుఁడు వెఱచె.
 వెఱవకుమని యేను - వెనుఁ జఱచుటయుఁ
 దిరిగి చూచుచుఁ బాటి - ధృతివ్రాని నిలిచి
 యారాజుల తెఱంగు - లరసి రమ్మనుచు
 నారీశిరోమణి ! - నను బిల్చి పనిచె.
 రాముని తెఱంగు స - ర్వంబును దెలిసి
 నామూపుపై వారు - నడిచి రాకుండఁ
 దాలిచి తెచ్చి చెం - తల కించి నన్ను
 నేలిన దొరతోడ - నెఱిగించి వారి
 యిరువురకును సుంధి - యే నడిపింప

2690

తరుణి ! యావేళ వా - ర్తలు చెప్పరాదు !

“ తనరాజ్యము హరించి - తనయాలి నుడిచి

తనుజెట్లు వట్టించె - తమ యన్నవాలి

దిక్కుగావే ! ” యని - దినకరతనయుఁ

డొక్క దిక్కునఁ బల్క - నూరడించుటయు,

“ తనకాంతఁ జెఱవట్టి - దశవదనుండు

కొనిపోయె మాకు ది - క్కును శ్రాపుదాపు

2700

నీవు దక్కఁగలేదు - నీవారమగుచు

సేవకావృత్తిఁ గొ - ర్చెదము రక్షింపు

సీతను గ్రమ్మఁ - జేకూర్చు ” మనుచు

నాతి । మీవారు బ - న్నంబు నొందుటయు

సరిపడియుండ శా - సలు నేమికలును

నిరువాగు నడిపింప - నే నట్టివేళ

మును నీవు చెఱఁగు చే - ముడిచి మా నదును

వినువీధి నరుగుచో - వ్రేసినయట్టి

సొమ్ములు దెచ్చి యే - జూపిన మూర్ఖఁ

గ్రమ్మ ధారుణిఁబడి - కనువిచ్చి లేచి

2710

రామ ! యావేళ శ్రీ - రాముని దుఃఖ

మేమనవచ్చు ! న - క్లేడ్చుచునున్నఁ

గాంచి సుగ్రీవుఁడు - కన్నీరు దుడిచి

మంచి మాటలు వల్కి - మాళిఁ గేలుంచి

సీతను నెచ్చి కూ - ర్చెదనని ప్రాణ

దాతయై యొకకొంత - తాల్మి పుట్టింప

నిదురఁగేమియుఁ జాల - నెగులు శోకంబు

మదిని త్రేతాగ్నుల - మాడ్కిఁ జూపట్ట

నోతన్వి ! యిపుడగ్ని - హోత్రగృహంబు
రీతి నీమగఁడు భ - రింపలేడయ్యె !

2720

భూకంపమునఁ దాను - భూమీధరేంద్ర
మాకంపమునఁ బొందు - నట్ల శోకాగ్ని
తానోర్వఁడయ్యె నీ - దశకంఠ నిఖిల
దానవశ్రేణితోఁ - దన దివ్యబాణ
పావకజ్వాలికా - పటలిచేఁ బ్రేల్చి
దేవి ! చేకొను నిన్ను - దివిజలుమెచ్చ
నిను వెదకింప న - నేకవానరులఁ

బనిచెదనని పూని - ప్రతినలు వలుక
నందుచే వాలి నొ - క్కమ్మునఁ గూల్చి
యదలంబున నుంచి - యర్కసంభవుని
యతని రాజ్యమునకు - నభిషిక్తుఁజేసి
సతితోడఁ గూర్చి వి - చారముల్ దీర్చె !
ఆరాఘవుఁడు చేసి - నట్టి మేలునకు
మారాజు మది మేలు - మఱవక నిన్ను
వెదకి కన్గొనిరండు - వేగంబయనుచు
ముదితాత్ముఁడై దిశా - ముఖములకెల్ల
కపివీరులను బంచె - గాన యేనొకఁడ
నిపుడు వచ్చితి నిన్ను - నిచ్చోటఁ గంటి !
పవననందనుఁడ నీ - పతితోడ నిన్ను

2730

నువిడ ! కూర్వఁగ మది - నూహించినాఁడ !

2740

అందఱు వానరు - లన్ని దిక్కులకు
నిందు సంగద ముఖ్య - లినకుమారకుని
పనుపునఁ బనిపూని - బలములఁగూడి

నిను వెదుక్కఁగఁ బోవ - నిజశక్తులెల్ల
మాటక చరియింప - మాజతవాదు
మాట వాసుల దొర - మానసులగుట
' గడువు మీతెను జన - కజఁ గానమైతి
మడియాస లిఁకనేల - ప్రాణంబులందు '
ననుచుఁ బ్రాచ్యోప వే - శాలోచనముల
నెనుకటి సుద్దులు - వినఁ బల్కువేళ

2750

ననుజుడై నట్టి జ - టాయువు మాట
విని యా బిలంబులో - వెడలి సంపాతి
యెగిరి పోవుచు మాకు - నిచ్చోట నీవు
వగలతో నున్న తా - వల మేలుపఱచి
పోవ నే మెల్ల నం - బుధిచెంతఁ జేరి
లావుల కొలఁదులె - ల్లరు తేటపఱుప
నెవ్వరిచేఁగాని - యీపూన్కిఁ జేసి
తివ్వన నేదాఁటి - తెక్కలతోడి
యచలమో యనఁదికూ - టాద్రిపై వ్రాలి
యిచట లంకాపురం - బెల్ల శోధించి

2760

అమ్మ ! నాదైన పు - ణ్యవశంబుచేత
నిమ్మేర నినుగంటి - నీడేరె బాటు !
మఱలి మావారికి - మాట యేర్పఱచి
తరణిజ దశరథ - తనయులతోడ
నీదు చందముఁ దెల్పి - నేవారిఁ గూడి
యీదశానను మదం - బెల్ల నడంచి
నినుఁగూర్తు శ్రీరాము - నికి నందుకతన
కనుపమగై న వి - ఖ్యాతిఁ గైకొందు !

మును కౌరవాచలం - బున నుండి యొక్క

పని గల్గి గోకర్ణ - పర్వతంబునకుఁ

2770

గేసరియను గపి - కేసరి నాక

వాసుల హితము భా - వమునఁ దలంచి

జలధి తీరంబున - శంబసాదనుని

బలియుని దానవ - పతిఁ బొలియించి

యగుము గైకొనియె నే - నతని నందనుఁడ

నసమానశౌర్యశా - హాబలాన్వితుఁడ !

వాయువొసంగిన - వరముచేఁ గాంచె

మాయమ్మ యంజన - మందరాగమున !

సీపతి సద్గుణా - నీకముల్వరున

రూపించితిని నాస్వ - రూపమంతయును

2780

విన్నవించితి ”నన్న - విని హనుమంతుఁ

—: హనుమంతుని మాటలకు సీత సంతోషించుట :—

డన్న మాటలకునై - యవనిజ మొగము

చెలువంబు రాహువు - చేత వీడ్వడిన

కలువలరాజు చ - క్కదనంబుఁ గాంచె !

ఆనందబాష్పంబు - లవనిజ కన్ను

గోనల సోనలై - కురియంగఁ జూచి

యుడుగని కన్నీట - నోరంతప్రాద్దు

నెడపని చింతచే - నేడ్చుచు నునికి

మనసు గానఁగలేక - “మాయమ్మ ! యింక

జనదు శోకింప వి - చారంబు మాను

2790

మేమి సేయుదు నీకు ? - నెద్దియభీష్ట ?
 మేమి కావలయు ? నా - కెయ్యది బుద్ధి ?
 వాయుపుత్రుఁడ గాన - వాయువుకన్న
 నాయత జవళక్తు - లధికముల్ నాకు !
 పొమ్మనఁ బోయెదఁ - బోయి యీక్షణమె
 రమ్మన్న వత్తు శ్రీ - రాము నూరాచ్ఛి ! ”
 అని వెండియును సీత - యనుమానముడుప
 మనసున నెంచి య - మ్మారుతి పలికె.

—: హనుమంతుఁడు సీతకు రాముని ముద్దుటంగరము

నానవాలుగా నిచ్చుట :—

“ పరమకల్యాణి ! నీ - పతి నన్నుఁ బిలిచి
 ‘ గురుతుగాఁగడమ గై - కొనదు మాసీత 2800
 యిది చూచునెడ నమ్ము - నింద ’ పొమ్మనుచు
 ముదిత ! చేతికినిచ్చె - ముద్దుటంగరము
 కొమ్మ”ను సంతఁగై - కొని రాముచేతి
 సొమ్ము ప్రాణేశ్వరుఁ - జూచిన యటుల
 తీసుక మదిని సం - దియమెల్లఁ దీటి
 యాసీత ప్రమదాభి - యందు నోలాడి
 శిరముపై నునిచి మ - చ్చికఁ జెక్కుఁ జేర్చి
 యురముపై నిడి లోచ - నోత్పలంబులను
 హత్తించి కరమున - నమరించి కపికు
 లోత్తముఁ గనఁగొని - యొకమాట వలికె. 2810

—: శ్రీరాముని ముద్దుటుంగరము చూచి యానందభరితయై

నీత హనుమంతునిఁ బ్రశంసించుట .—

“ తజ్జుడ వతిశౌర్య - ధనుడవాహ్యుడవు

ప్రాజ్ఞుడ వసమాన - బలుడవు ధైర్య

శాలివి వానర - సాధారణుండ

వే ! లంక కిరరుడే - విధమున వచ్చు ?

జలరాశి నూలుయో - జనము లావడుగు

పాలువున దాట నో - వున యొకరుండు ?

ఈరావణునిఁ జూచి - యెడవడ కొకఁడు

ధీరుడై నగరుశో - ధించి రాగలఁడె ?

చాలఁ జిత్తమునకు - సరివోకయున్నఁ

బాలించునే రఘు - పతి యుంగరంబు ?

2820

నాతోడ మాటాడ - నాతోడబుట్టు

వై తగువానిఁగా - కనుచునే విభుఁడు ?

అంత నమ్మినవాడ - వగుట నీతోడ

మంతనంబున నేను - మాటాడఁ దగవు !

రామసౌమిత్రులు - ప్రాణముల్ దాల్చి

భూమి నున్నారను - పుణ్యమొక్కటియె

కలుగఁ గావలె గాక - కపివీర ! యేమి

తలఁచిన నది యసా - ధ్యంబె వారలకు ?

శ్రీరాము కోపాగ్ని - చే విశ్వమెల్ల

నీలు కాకుండదే - నిమిషమాత్రమున ?

2830

ఈమీఁద నాకర్మ - మెట్టిదో ? కాక

రాము నెదుర్చునే - రావణాసురుఁడు ?

నేయు కార్యములందు - చింతిలుచుండి

సేయక మానునో - సేయునో పూని ?
 సామదానములాప్త - జనులందు నహిత
 భూమిశులెడ భేద - మును దండనీతి
 నద నెఱింగి యొనర్చు - నాయాప్తజనుల
 పదవులు తాఁబరి - పాలించునొక్కొక్క ?
 దేవమానుషవిధుల్ - తెలిసి వర్తిలునె ?
 నావార్తలుగఁ బల్కు - నా యేకతమున ?

2840

—: శ్రీరాముఁడు త న్నేప్పుడు చెఱనుండి విడిపించునో యని
 సందేహముతో నీత యడుగుట :—

ఎడవాసినప్పుడె - యెంతలేదనుచు
 విడువక నాచెఱ - విడిపించు నొక్కొక్క ?
 ఎన్నడు నొకచింత - యెఱుఁగని భర్త
 యన్ని దుఃఖములచే - నిందుచున్నాఁడొ ?
 కౌసల్యయు సుమిత్ర - కై కేయి లెస్స
 లే ? సోదరులు సుఖ - లే ? వారివార్త
 వినఁబడునే ? మహీ - విఘ్నేడైన భరతుఁ
 డనుచరావళిఁ బంచి - యన్న సేమంబుఁ
 దావిచారించునే ? - తరణినందనుఁడు
 రావణుపై నెత్తి - రాఁగలఁడొక్కొక్క ?
 వివిధశస్త్రాస్త్ర సం - వేదియైనట్టి
 రవివంశమణి సుమి - త్రా కుమారకుఁడు
 నానిమిత్తముగ దా - నవుల వధింపఁ
 బూనుక యున్నాఁడె - పోవనిమ్మనక ?
 రాము బాణములచే - రణభూమిలోన

2850

నాముందటను గూలు - నా దశాననుఁడు ?

నీటఁ బాసిన యట్టి - నెత్తమ్మిఁ బోల్చ

సాటియై శ్రీరామ - చంద్రుని మొగము

ననుఁ బాసి వాడియు - న్నదియొక్కొ? ధర్మ

మునకునై తనరాజ్య - ముఁ దృణీకరించి

2860

వనులకు ననుగూడి - వచ్చిననాఁటి

యనుపమధైర్యమే - మయ్యెనో యిపుడు ?

తల్లిదండ్రులకన్నఁ - దనపాలిప్రాణ

వల్లభు మేలిమి - వార్త యేవినఁగ

నిన్నాళ్లు తాల్చితి - నీ శరీరమునఁ

జన్న ప్రాణంబులు - చననీక యాఁగి !

ఎంతలేదిటమీఁద - నేమైనతెస్స

చింతలు దీర్చి ర - క్షించితి వీవు ! ”

అని కంటఁ దడియుంచు - నవనీతనూజఁ

గనుఁగొని వానరా - గ్రణి యిట్టులనియె.

2870

—: హనుమంతుఁడు తానీవృత్తాంతము తెలిపిన తక్షణమే శ్రీరాముఁడు రావణుని సంహరించి యామెను విడిపించునని

ధైర్యము చెప్పుట : —

“ ఇచట నీవుండిన - యీవార్త వినిన

శచి నింద్రుఁడును బోలి - స్వామి రాఘవుఁడు

అమ్మ ! తోకొనిపోవు - ననుమానమేల !

నమ్ముము నామాట - నారాకఁ గోరి

యున్న రాఘవుఁడు నీ - యున్నట్టివార్త

విన్నయప్పుడె కపి - వీరులఁ గూడి

జలధి యింకించి రా - క్షునుల రావణుని
బొలియించి నీభేద - ములు మాయఁజేయు
నినుబాసి యోగుచు - నే రఘువరుఁడు !

తనునమ్ము మఖిల భూ - ధరముల యాన

2880

నాకుఁ జీవనమా వ - నశ్రేణి యాన

రాకమానఁడు రఘు - రాముఁ డిచ్చటికి

నై రావతంబుపై - నమరేంద్రుఁ డనఁగ

నోరామ ! ప్రసవ - ణోర్వీధరమున

నున్నట్టి భానువం - శోడధి చంద్రుఁ

గన్నులు చల్లఁగాఁ - గాంతువు మఱల

వన్యమాంసంబులు - వలదని యితఁడు

వన్యాసియై వశాని - వర్గంబు కరణి

దేవతలకు పితృ - దేవాతావళికి

సేవకాతిధులకుఁ - జేజేతఁ బంచి

2890

యైదవపాలు సా - యంతసంబులను

నీదయితుండు క - న్నియ ! తాభుజించు

మేనిపై వ్రాల నీ - మీఁద విరాళిఁ

దా నెఱుఁగఁడు చొప్ప - దుశకాదులును

నినుబాసి క్షణమైన - నిద్ర యెఱుంగఁ

డనుచోట నతని కా - హార మెక్కడిది ?

ఒకవేళఁ గనుమూసి - యొకకొంత నిదుర

నొక క్షణమాత్ర దా - నుండి రాఘవుఁడు

అదరి పాటున లేచి - హా ! నీత ! యనుచు

నెదురువారలు విన - నెలుగెత్తి పలుకు

2900

మంచిపువ్వులు పరి - మళములు చవులు
 గాంచిన ఫలములు - కమ్మ తెమ్మెరలు
 పొదరిండ్లు చూచిన - ప్పడు నినుఁదలఁచి
 మదిఁ గందియసురని - మ్రాన్లన్న వెట్టు
 లోలుఁడై నీతోడి - లోకంబె కాక
 యోలేమ ! రఘువరుఁ - డొల్లఁ డేమియును
 తామసింపక వచ్చి - దశకంఠుఁ దునిమి
 నీమనోరథముల - న్నియు నొనఁగూర్చు
 నూరడిల్లు ” మటన్న - సుర్వీతనూజ
 మారుతనందను - మాటలచేత

2910

శరదాగమనమున - జలధర శేష
 పరిచితిఁ గన్పట్టి - పద్మాఁగితోడ
 నెఱుఁగిన యామిని - కెనయైన నీత
 యెసకంబు మానితా - నిట్లని పలికె

—: నీత యామాటలకు ధైర్యముఁ జెందుట :—

“ అన్న ! వాయుకుమార ! - యమృతంబుఁ జిలుక
 విన్న నీమాటలు - వేడుక చేసె
 రాముని చింతాభ - రంబునే వినిన
 నేమందు రావణు - నింటిలో నున్న
 యీ దుఃఖమునకన్న - నినుమడియైన
 భేదంబుఁ జేసెనే - క్రియ నోర్చుదాన ?
 కలిత సుఖాసుఖ - కరములై నీదు
 పలుకుల తెఱఁగు నా - భావంబులోన
 నమృతంబు విషము జో - డై కూడి నట్టి

2920

క్రమమునఁ బ్రమదంబు - గాసియుఁ బెనిచె.

మేలును గీడునే - మేరలఁ జెందు ?

కాలంబు వచ్చినఁ - గడప లేకునికి

మముఁ జూచితివె నడు - మఁ బయోధిలోనఁ

దెమలి క్రుంగిన యోడ - తెరవగులెల్ల

గడతేర నేరని - కై వడి నిట్టి

యెడపని వెతలచే - నీత లీదెదము !

2930

రాముఁ డెప్పుడు గెల్చు - రావణు నపుడు

నామీఁది కరుణఁ బ్రా -ణములిచ్చి నిలుపు

దశమాసములకు నిం - త గొఱంత నేను

దశరథాత్మజఁ బాసి - దశకంఠరుండు

మితి చేసె రెణ్ణెల్లు - మీఁదటఁ దనకు

నతనిచే బ్రదుకు లే - దటుగాన వేఁగఁ

గాకుత్ స్థలిలకు లం - కాపురంబునకు

నేకై వడి దెచ్చు - నెన్నిక నీకుఁ

దోఁచె నట్టిది చేసి తోఁగొనిరమ్ము

దాఁచక నీకు నిం - తయు వివరింతు.

2940

అసురనాథుని తమ్ముఁ - డగు విభీషణుఁడు

విసువక వంతులు - వినఁ గొల్వలోన

“ వలదన్న ! రాముని - వనిత నీకేల

కులమెల్లఁజెడు నీతఁ - గోరితివేని

రామునిచరణ సా - రసములు చేరి

నామీఁద నేరమె - న్నక ప్రోవుమనుచు

నొప్పగించితివేని - యోర్చి నీదైన

తప్పుపైరించు నీ - తానాయకుండు ”

అనియెంత చెప్పిన - నామాట వాడు
వినఁజేమి తలఁచియో - విధివశంబునను !

2950

ఆవిభీషణ భార్య - యైనట్టి సరమ
యీవిధంబెల్ల నా - కేర్పరించుటకు
ననల యనంగ ప్రి - యంపదయైన
తనపెద్దకూతురు - దనచెంత కనిచి
నాతోడ వివరించు - నాడు నాటికిని
భీతి నొందకుమని - బిమ్మటఁ దీర్చు
మాడుతాత్మజ ! నీదు - మాటచేఁ గొంత
యూరడిల్లితి దైవ - యోగంబుచేత

దైర్య ఋజుత్వ స - త్య వివేకధర్మ
శౌర్యశాంతిదయాది - సద్గుణంబులకు

2960

నెళవైన శ్రీరాము - నికి నెంత వీనిఁ
బొలియించుటని నాదు - బుద్ధిలోఁగలదు.
ఖరదూషణాది రా - క్షసుల సంగ్రామ
ధరణిలో నొకముహూ - ర్తములోనె తునిమి
యనుజునిఁ గడనుంచి - నట్టి రాఘవునిఁ
గినియ శక్యమె యేరి - కిని వానరేంద్ర ?

ఇంద్రుని మహిమంబు - లిట్లని కన్న
చంద్రాస్యయైనట్టి - శబియును బోలి
శ్రీరామచంద్రుని - చిత్తవర్తనము

లీరూపనియు చాల - నేనెఱుంగుదును

2970

బాణకరంబు లంబర - దైత్యకోటి
ప్రాణంబు లంబుదా - పమునఁ గ్రోలించు

శ్రీరామ నూర్య నీ - క్షీంతునే యీశ
 రీరంబుతోఁ గేస - రికుమార నేను ;''
 అనునంత జలజల - నశ్రుపూరములు
 కనుగొలుకుల నోడి - కలుగాఁగఁ గురియఁ
 దలవంచు కొనుటయు - ధరణిజఁ గాంచి
 ' వలదని ' యాకగు - వలిపట్టి పలికె

—: హనుమంతుఁడు సీతను రామునికడకుఁగొని పోవుదునని

విన్నవించుట :—

' అమ్మ ! చింతింపకు - మదె రాఘవుండు
 తమ్మునితో భాను - తనయునితోడ
 వచ్చును వచ్చిరా - వఱుని ఖండించు
 నిచ్చలో నదినమ్మ - వేని యింతేల
 నిన్ను వీపునఁ దాల్చి - నిమిషంబులోన
 మున్నీరు దాటి రాముని - చెంత నునుతు !
 కొనిపోవఁ జాలఁ డొ - కోయను శంక
 మనసులోపల నీవు - మాను మీలంక
 యీరాక్షసాభితో - నేఁ బెల్లగించి
 కోరకై వడి కేలఁ - గొని వింటు నేఁగ
 సత్తువ కలదు వి - చారమేమిటికి ?
 ఉత్తమగుణపతి ! - యొక సెలవిమ్ము
 హుతవహుఁడందు నా - హుతులు తాఁదెచ్చి
 శతరుఘునకు నిచ్చు - చందంబుఁ గోఁపఁ
 గానుక సేతు రా - ఘవునకు నిన్ను

2980

2990

మానిసిమణి ! మాటు - మాటాడవలదు!
 ఇతనిపైఁ జరవచ్చు - నే నాకు ననక
 యతివ రోహిణి చంద్రు - నందినరీతి
 నీ నాయకునిఁ బొంది - నెమ్మది నుండు
 మేను గల్గియు నింక - నేల భేదంబు ?
 ఏలీల వచ్చితి - నేవార్ధిదాఁటి
 యాలీలఁ జలకఁగా - నమ్మ ! యేనెగసి
 నిను దాల్చి పోవుచో - నిర్జడలైన
 నను గూడలేదు దా - నపులేమి లెక్క !
 మానసవేగాన - మానసత్వములు
 మానిని ! కలవాడ - మసలక రమ్ము.”
 అన విని పులికించి - యనురాగమొంది
 హనుమంతుఁ డన - కాత్మజ వలికె.

3000

—: నీత హనుమంతుని బలము సందేహించుట :—

“ నాతోడ నీవు వా - నరుడవుగాన
 జాతికిఁ దగినట్టి - జాడఁ బల్కితివి,
 ఏనెక్కఁ డీవెక్కఁ - డెంతకునెంత ?
 పూనిన నెత్తుక - పోవ నోపుదువె !
 జలధి నేక్రియ దాట - జను ? నీకునింత
 సులభమే ? కనుఁగొను - చో నింతలేవు !
 ఇందాఁక నీమాట - లే వినుటెల్ల
 సందియంబయ్యె నీ - శపథముల్ వినిన.”
 అని తన్ను నమ్మక - యసదుగా నెంచి
 జనకద వలుక స్వ - చ్ఛందగాత్రుండు

3010

—: హనుమంతుఁడు తన నిజస్వరూపమునుఁ జూపుట :—

“కాదింక నానిజ - గాత్రంబుఁ జూపి
వైదేహికిని నిక్కు - వము సేయకున్న”

నని హిమాచల మంద - రాగ కైలాస

కనకాచలగబుల - గతి మేను వెంచి

3020

తామ్రవక్త్రుఁడు వజ్ర - దంష్ట్రానఱుండు

కమ్రభీకరభుజా - ర్గళుఁడును నగుచు

ననలార్కసంకాశుఁ - డై పవమాన

తనయుఁడు క్రమ్మట - ధరణిజ కనియె

‘కొత్తడమ్ములతోడ - గోటలతోడ

మత్తేభతురగస - మాజంబుతోడ

నీరావణునితోడ - నింతులతోడ

నీరాక్షసాళితో - నీత్రికూటంబుఁ

బెకళించుకొని కేల - బెల్లపుటచ్చు

నకునుద్దిగా గగ - నంబున కెగసి

3030

చనుదునో ! నిన్నుభు - జాక్షీతి నునిచి

వనధి దాటుదునో ! రా - వణముఖ్యులైన

యీదానవులనెల్ల - నిరుగేలఁ జమరి

యోదేవి ! యరులపే - రుమగఁ జేయుదునో !

అమ్మ ! యింనొకమాట - యానతి యిచ్చి

నమ్మి యాపైరమ్ము - నామీఁద నీవు !”

అనునంత గజగజ - నవనిజ వణకి

మనసు రంజిల హను - మంతున కనియె

—: నీత హనుమంతునకు సమాధానముఁ జెప్పట :—

అంజనాతనయ ! నీ - వహితదైతేయ

భంజనుఁడవు నీదు - బాహుబలంబు

3040

జవసత్త్వములును ని - జంబులు జలధి

చవుకళించుట నీ క - సాధ్యంబు గాదు !

నీదుపైరా రాము - ని యనుజ్ఞ మొదట

లేదు గావున వెంట - లేచి రారాదు

కాకవచ్చిన నీదు - గమన వేగమున

నాకంపమునఁ బొంది - యంబుధిలోనఁ

బడిన నమ్మినముల్ - భక్షించిపోవు

పడనీక గట్టిగాఁ - బట్టితివేని

వెంటాడి వత్తురీ - వీరదానవులు

మింటిత్రోవను వారి - మీటిపోరాదు !

3050

‘ వారలు నాకెంత ? - వధియింతు ’ ననినఁ

బోరాడ నాయుధ - మ్ములు నీకు లేవు

వారికే మఱలఁ గై - వశమైతి నేని

నేరదు మఱి తాళ - నేడె మ్రింగుదురు !

నీవె రావణుఁ బట్టి - నిర్జించితేని

యావల రాముశౌ - ర్యము నిరర్థకమ్ము !

ఒంటిగాడవు నన్ను - నొకయెడ డించి

బంటించి యహితులఁ - బైకొనరాదు

తనకెట్టులైన చో - దయె తీతె ! నీకు

నని హానియైనఁ గా - ర్యము నమ్మువోవు !

3060

నీపుగెల్చిన రాము - నికిఁ గీర్తి లేదు!

చావనీయక వారు - చలపట్టుపట్టి

కొనిపోయిరే నొక్క - గొందిలో డాచి
 యునుతు లన్యలెఱుంగ - కుండ నెందైన
 నటుగాన నీనేర్చి - నట్ల శ్రీరాము
 నిటకుఁ గోకొనివచ్చి - యీనిశాచరులఁ
 దునిమించి యామీఁదఁ - గోకొని నన్ను
 చను నొప్పుఁగాని యో - జన యిదిగాదు
 రామలక్ష్మణులకు - ప్రాణంబు లెల్ల
 నామీఁదనుండు గా - నబ్రమాద వశతఁ

3070

దనకొక్కటైన చోఁ - దమ్ములు దాను
 మనఁడు కౌసల్యాకు - మాదుఁడే యెడల
 నదిగాక యితరుల - నంటనెవ్వరిని
 మదియొగ్గి యొక్క ప్ర - మాదంబు చేత
 దిక్కులేనట్టిచోఁ - దెగపట్టి తెచ్చె
 రాక్షసుఁడను విచా - రమునఁ గుందెదను
 అందుచేఁ బుత్ర మి - త్రాదులతోడ
 ప్రుందించి దనుజేంద్రు - మదమడగించి
 కొదవలు దీర్చి తో - కొనుచుఁ బొమ్మనుము
 సదయాత్ముఁడగు రామ - చంద్రునితోడ
 వాయువుతోఁగూడు - వహ్నియో యనఁగ
 నాయుధపాణియై - యనుజుఁడుఁ దాను
 నిలిచిన శ్రీరాము - నికి నెదిరింపఁ
 గలరె దేవాసుర - గంధర్వముఖులు ?
 తామసించక నన్ను - దరిచేర్పఁ దలఁచి
 రామలక్ష్మణులను - రవికుమారకునిఁ
 గోకొనివచ్చి నా - ముందుదుకార్చి

3080

కై కొనుమీవు సం - కల్పసిద్ధులను.”
అనుచు దైన్యోక్తు లి - ట్లాడిన శీతఁ
గనుఁగొని సామీరి - క్రమ్మఱఁ బల్కె

3090

“అమ్మ ! నాతోడ నీ - వాడిన మాట
సమ్మతంబది పుణ్య - సాధ్యవిగాన
మున్నీటిమీఁద నా - మూపుపై నెక్కి
ఘిన్నులఁ జూపుట - మేరగాదనియుఁ
జోరాకయును పర - పురుషుల నంట
దీటునే యెందు స - తీచుణి కనియు
నాడిన వాక్యంబు - లవి నీకె చెల్లు !
వేడుకయయ్యె ! నీ - విభుచెంతఁ జేరి

నీవున్న చందంబు - నీ విచారంబు
నీవచనంబుల - న్నియుఁ దేటపఱచి

3100

నీ మనోరథములు - నెఱవేర్చువాఁడ
రామలక్ష్మణులు నా - రాశిపై దాఁటి
రాలేరనియు వాన - రశ్రేణి చేరఁ
జాలదంచును యత్న - సాధ్యంబుగాని
సుఖంబు గానని - మాచి యేనిట్లు
పలికితి ‘రమ్మునా - పై’ నంచు నిన్ను.
అదిగాక తనయుని - యట్లయే మిమ్ము
మదినమ్మి కొలిచిన - మందమేలమున
రమ్మంటి యేవాన - రస్వభావమున

నమ్మ ! నామాట యె - గ్గని యెంచవలదు
ఇపుడె పోయెద రాము - నెటకు నామీఁదఁ
గృపయుంచి గుఱుతుగా - నెద్దియే నొకటి

3110

పాలించి పొమ్మని - పనుపు ” మటన్న
నాలించి క్రమ్మర - యవనిజ వలికె

—: సీత హనుమంతునితో రామానికి కొన్నిగుఱుతులు
చెప్పమనుట :—

“రావన్న గుఱుశువా - ర్త యొకండు గలదు
పావని ! నీతోడఁ - బలెక్కడ నిపుడు
ఒకనాఁడు చిత్రకూ - టోపరికుంజ
నికటంబునందు వ - నీకేళి నలసి
మున్నుగా ఫలమూల - ములకు నానుఱిది
చన్నట్టియెడ నొక్క - చలువరాపలక
మీఁదరాముఁడు విశ్ర - మించిన నేను

3120

—: కాకాసుర వృత్తాంతము :—

నాదండఁ జరియించు - నవుడొక కాకి
నాచనుమఱి తన - నఖిమునఁ జీరఁ
జూచి యేనొక్క పెం - చున నదలించి
వ్రేసిన నదిపోక - వినుజాడ నెగసి
లాసి క్రొవ్వాఁడి గో - శ్లనురంబుఁ జీరఁ
గిరపల్లవమున బం - గరు మొలనూలు
సరగునఁ గీలూడ్చి - చాల కోపమునఁ
దరిమి కొట్టెదనని - తానేఁగఁ బైఁట
చెఱఁగు జాఱఁగ బిగిం - చిన నీవి వదలి
వలువ జాఱిన రఘు - వద్యుఁడు చూచి
కలకల పరిహాస - గతిని నవ్వచును

3130

జూడ మాయలకాకి - జోపక మఱలి
 ప్రీడ గైకొని ప్రాణ - విభు తొడలందు
 వసియింప నలసిన - వాడౌట విభుడు
 వసుధ శయించి నా - వామోరు పీఠి
 దలగడగాఁగ ని - ద్రాసక్తి నుండఁ
 జలపట్టి యాకాకి - చంచువుల్ నాట
 నురముపైఁ బొడిచిన - నూరకతాళి
 తఱిచూచి రమణుని - ద్రాభంగమునకుఁ

3140

జాలకయున్న న - స్ర ప్రవాహంబు
 జాలెత్తి తనదు భు - జంబుపైఁ గురియ
 నిదుర మేల్కొంచి కం - టికిఁ గోరగించు
 నెద గాయమునఁ బ్రవ - హించు రక్తమునఁ
 దోగిన నను జూచి - 'తొయ్యలి! నీకుఁ
 రాగతమేమి యు - రంబుపై నంటు?
 యనవిని యిది హేతు - విని విన్నవింపఁ
 గనలుచు నొకయీషి - కనుజేత నంది
 బ్రహ్మమంత్రంబుఁ దా - బలికి వ్రేయుటయు
 బ్రహ్మస్త్రమై తన - పై దర్భపోచ
 రాజుచు విలయాన్ని - రపులు కొన్నట్లు
 రాజూచి కాకి పా - ఱిగ నది తరుమఁ
 గాకారవంబుతోఁ - 'గావరే!' యనుచు
 లోకంబులెల్ల నా - లోకించి చుట్టి
 యజహ రేంద్రాదులౌ - నమరులవేడ
 గజగజ వడకుచు - గాంచి వారెల్ల
 మ్రొక్కుచు ' రాఘవా - మోఘదివ్యాస్త్ర

3150

మెక్కడ యదిమాన్పు - టెక్కడ ? నిన్నుఁ
 గాచుటెక్కడ ? యెఱుఁ - గక వచ్చినావు
 చూచుకొమ్మింక గా - చు తెఱుగు నిన్ను
 నిందు నుండక చను - మెచ్చోటికై నఁ
 బొందుపట్టున ' కని - పోవఁ ద్రోలుటయు
 నేకాకియై చొర - నెచ్చోటు లేక
 యాకాకి రాముని - యడుగులుచేరి

3160

' శరణు చొచ్చితినయ - జగ దేకవీర !
 శరణంబు నీకు కౌ - సల్యా కుమార !
 ఆదరింపుము శర -ణాగతత్రాణ !
 కోదండ దీక్షాది - గురుకీర్తినిరత !
 రామ ! నీమహిమ మె - టంగక రాజ

సామాన్యగా నెంచి - జనక సనూజఁ

3170

జెనకితిఁ గృపఁజూచి - చేపట్టి నన్ను
 మనువుము మఘవకు - మారుడనేను
 పేరు జయంతుఁడు - పిచ్చుకమీఁద
 నోరామ ! బ్రహ్మాస్త్ర - మురక వ్రేయుదురె ?
 చేతనంటి తృణంబు - చిదిమి వ్రేయుటయు
 నాతలంబైన బ్ర - హ్మాస్త్రమై వచ్చె
 నన 'నమోఘంబు నా - యస్త్రంబు నీదు
 తనువున నొకచోటు - దాని కొసంగి
 చను' మన్న వాసులో - చన మిచ్చివాఁప
 చనియె నేనును రాము - చంద్రుఁడుగాని

3180

యీహూట సౌమిత్రి - యెఱుఁగఁడి గుఱులు
 స్వామితో నేకాంత - సమయంబు నందు

వినిపించు ” మనిన సా - ధ్వీ శిరోమణికి
హనుమంతుఁ డబ్బర - మంది యిట్లనియె
“ రాముఁడు నిన్నేమ - అక యున్నవాఁడు
సౌమిత్రి మఱచునే - స్వప్నంబులోన ?
తేపె రాఁగలఁడు గ - ర్వితుల నడంచి
చేపట్టు నిన్నుఁ గౌ - శిక రక్షకుండు !
అందఱితో నేమి - యందు నేఁబోయి
యిందీవరాక్షి ! నా - కెయ్యది బుద్ధి
పలుకు మీవన గాలి - పట్టనిఁజూచి
యిలనుత వెండియు - నిల్లని పలికె

3190

— నీత హనుమంతునితో శ్రీరామునికిఁ జెప్పఁదగిన
సంవాదమునుఁ జెప్పి శిరోమణినిచ్చుట :—

“ సకలలోకములకు - స్వామియైనట్టి
సకలజ్ఞ రాముఁ గౌ - సల్యాకుమారు
నడుగుల కెఱిగి నే - నడిగిత ననుచు
నుడువుము పవనత - నూజ ! మున్నగును
తల్లిదండ్రుల నన్న - దమ్ములఁ బాసి
యెల్లభోగముల మీ - యింట నేమాని
వచ్చిన తరువాత - వనులందు నన్ను
మచ్చిక నందఱి - మాటుగా నీవు
రక్షించి నన్ను నూ - రక చేయి వదల
దక్షుఁడవగునీకుఁ - దగ వౌనె ? యనుచు
సౌమిత్రితో రామ - చంద్రుఁడు వినఁగ
నామాటగాఁగ వి - న్నప నూచరింపు

3200

తలిదండ్రులని మమ్ము - దలఁచును దండ్రు
 దలఁపఁ దాయనఁజూచి - తన ప్రాణవిభుఁడు
 దయఁగలవాఁడు 'నీ - తా' యంచు వచ్చి
 శయనవాసముచెంత - సైదోడువోలె
 యాకలి యరసి తి - య్యని పండ్లు నచటి
 పోకపాళెల మాంస - ములు దెచ్చి యిచ్చు
 గంటికితెప్పయై - కాచు నేవేళఁ

3210

గంటెఱుంగడు నిలు - కడఁ గలవాఁడు
 పసి బిడ్డవలె నాదు - పరిచర్యసేయు
 విసువఁ డేమఱఁ డేక - వృత్తంబు వాఁడు
 అట్టి లక్ష్మణునితో - నడిగితి ననుచు
 గట్టిగా ముమ్మారు - గాఁబల్కుమీవు
 భారకుఁడై నట్టి - భానుజుతోడ
 నేరూపమునఁ బల్కి - యీ కార్యమునకుఁ
 బురికొల్పవలయునో - పొసఁగిన యట్టి
 సరణిగాఁ బలికి ద - శక్రీవుఁ దునిమి
 నన్ను రాఘవు పాద - నళివముల్ చేర్చు
 నెన్నిక మఱువక - యేరీతి నీకు
 సరిపోయినటులాడి - సంకల్పసిద్ధిఁ
 బరగుము నాకేమి - పని నీకె తెలుసు
 నెలకు మిక్కిలి దాల్ప - నేరఁబ్రాణములు
 తొలుత నింద్రునిచేతఁ - దోయ జాక్షుండు
 విష్ణుఁడు సేయించి - వెలుతులు దీర్చి
 వైష్ణవయాగ ది - వ్య ప్రభావమునఁ

3220

బాతాళ బిలమునఁ - బడిపోయినట్టి
శాతమన్యవమహై - శ్వర్యంబు మఱల
నిచ్చినకై వడి - నీవు రాఘవునిఁ
దెచ్చి సంగరయాగ - దీక్షితుఁ జేసి
నన్ను జేకూర్చి పు - ణ్యముఁ గట్టుకొమ్ము
బన్నంబుఁ దీర్పు మా - పద నివారించి !”

3230

అని తన జిలుగుఁ బ - య్యంట చెఱంగు
కొనగొంగుముడి వాలు - గోళ్యచే విడిచి
మానినీమణి శిరో - మణి హనుమంతు
చే నిచ్చుటయు నంది - శిరసావహించి
మేను గొంచెము చేసి - మేరువుగాలి
లేనిచో నురక చ - లింపకున్నటులఁ

3240

గన్నులుంగరము లొ - క్కట మొగిడించి
సన్నుతింపుదు రాము - చరణముల్ దలఁచి
మఱలిపోవుదునని - మదిలోన నెంచి
కరువలిపట్టి యా - కల్యాణి కనియె.

“ ఇదె చనుచున్నాఁడ - నేఁ దత్తు రాము !
కొదవలన్నియుఁ దీతె - గులములోఁ దనకు
వన్నెవాసులు గల్గె - వై దేహి ! యింత
మిన్నగల్గిన తల - మిన్న యిచ్చితివి
అనుమతియే ?” యన్న - ననిలనందనునిఁ

గనుఁగొని మిథిలేంద్ర - కన్య యిట్లనియె.

3250

“ పోయిరమ్మిపుడ య - భ్యుదయమాఁగాక
మాయన్న ! యనిలకు - మారక ! నీకు,
నీ శిరోమణిచేత - నింకిటమీఁద

దాశరథుల మన - స్తాపముల్ దీలు
 నందుచే నుత్పాహ - మగ్గలికయను
 జెంది మావారు వ - చ్చి జయింపఁ గలరు
 తరణితనూజుఁడు - తన సేననెల్లఁ
 బురికొల్పి లంక యి - ప్పడె చూపవట్ట
 నీవు పూనిక కార్య - మీడేరుఁ జనుము !
 కావలసిన నేడు - క్రమియింపు సుచట

3260

నలసినవాఁడ వి - య్యంబుధి దాటఁ
 గలవె ? నామాన్యమే ? - కన్నుల నిన్నుఁ
 జూచుచు నీతోడ - సుద్దులాడుచును
 నాచింత మఱచి యుం - డఁగ నేల కలుగు ?
 భాగ్యహీనత నిన్నుఁ - బనిచెదఁ జెలిమి
 యోగ్యుల వీడఁ జే - యుట సౌఖ్యకరము
 యెడవాయునది దుఃఖ - మిఁక నిన్నుఁబాయ
 గడియయైనను బ్రహ్మ - కల్పమైతోఁచు.
 తడవుగాఁ బ్రాణముల్ - దాలుపు శక్తి
 వొడమ దీమిఁద నా - పుణ్యమెట్టిదియె ?

3270

ఎట్టులున్నదియె నీ - హృదయప్రచార
 మెట్టుగాఁదన తపం - బీడేఱఁ గలదొ ?
 నమ్మితి నున్నవా - నరబలంబునకుఁ
 గిమ్మన వంచునే - కీలాలరాసి ?
 గరుడఁడు నీవును - గాడ్పును రాను
 తరణిసూనులు సుమి - త్రాకుమారకుఁడు
 దాటఁ జాలుదురీ యు - దన్వంతరుఁగాక
 యేఁమాట కపింద్రు - లెట్లు రాఁగలరు ?

ఐన వీడన నెంత ? - యర్కజనంత

వాని సహాయంబె - వలె నింతెకాని

3280

వచ్చునే యెదుర నా - స్వామి విల్లంది

చిచ్చుఱమ్ములు గురి - సిన నేరికై నఁ

దోడఁస నేయునే ? - తోయజారాతిఁ

జూడఁ డెదిర్చిన - చో రామవిభుఁడు !

తోడి తెమ్మెట్టులై నఁ - దోయధి దాఁటి

నేడె చేరుదె రాము - ని సమీపమునకు ?

పోయెదవే ? "యన్న భూమిజఁ జూచి

ధీయుక్తి వానరా - ధిపుఁ డిట్లులనియె.

' జనయిత్ర ! వానర - సాధారుణులకు

ఐననిధి లంఘింప - వచ్చునే యనుచు

3290

నంటివి నా స్వామి - యర్క-నందనుని

బంటులకిది యెంత - పని ? వినవమ్మ

నాకన్న నధికులు - నాశముల్ గాని

నాకుఁ దక్కు వయైన - నగచరాధముని

వెదకి చూచెదమన్న - వేలంబులోనఁ

బదికోట్లు కొకనిఁ జూ - పఁగఁ జాలరొకరు ?

ఒక్కమా టూరుపు - వుచ్చక నడుమ

గ్రుక్కక జలధి చం - గున దాఁబఁగలరు

కపివీరులెల్ల కి - గ్గాడి వానరుఁడఁ

దపనాత్మజునిచెంతఁ - దాకొక్కరుండ

3300

రామలక్ష్మణులెట్లు - రానేర్తురనిన

నోమానవతి ! నాభు - జోరుపీఠముల

నిరువుర ధరియించి - నెగిరియేవచ్చి

నురుమింతు నీరావ - ణ సరాక్షసముగ !
 పూట కాపులు రఘు - పుంగవు శస్త్ర
 కోటి నాపూనిక - గొనసాగజేయు
 నాసత్యమాన యె - న్నడు గల్లలాడ
 నోసాధ్య ! యిపుడె పో - నోపుదు నేను
 సింగంబునకు వెట - చిన మదేభంబు
 సంగతిఁ బంచాస్త్ర - సాయకంబులకు
 లొంగినవాడు తా - ళునె రాకతేపి ?
 కాగల్గియున్నట్టి - కార్యముల్ గలవు
 చెవులార కపివీర - సింహనాదముల
 రవళియు దశరథ - రామకోదండ
 రణదురుజ్వాలతా - రావంబు ఘోర
 రణహతస్వజనకా - రణదైత్యయువతి
 రోదనంబులును మ - రుల్లోకసాధు
 వాదంబు విందువా - వలహితంబులుగ
 నామాట వినియు ఊ - ణంబైన నోర్చి
 నీమగఁడికఁ దాళు - నే ? యేటికమ్మ
 యీ విచారంబు నీ - వెఱుంగవుగాక
 నీవిభు మదిఁగాన - నే చూచి యేను ? ”
 అనుచు నమ్మికలిచ్చు - హనుమంతుఁజూచి
 యనుకంపతో వసు - ధాత్మజ వలికె.

3310

3320

—: సీత హనుమంతు నాశీర్వాదించి పంపుట :—

“ వాడుఁ దేటిలి నీదు - వదనంబుఁ జూచి
 నేఁడెట్టిదో పది - నెల్లకీదినము

కల్యాణకరమయ్యె - గరుణింపుమని య
హల్యామహాదోష - హరితో సీవు
తెలుపుము శాశ్వీర - తిలకంబు నీదు
నెలవంటి మోముపై - నిన్నెడవాయు
నాఁడు దీర్చితిగాన - నాయానవాలు
చూడుము తలఁచి యం - చు వచింపుమీవు.

3330

కాకాసురుని దుండ - గము లేకతమున
వాకొను మితరు తె - వ్వరు వినసీక
తలమానికం బిమ్ము - తరణినందనుని
తలమానసుల నెల్ల - దలఁచితి ననుము.
రాముని మాదుంగ - రముఁ జూచి చూచి
భూమిజ యోర్వక - పొగిలెడి ననుచు
నక్కడి పెద్దల - యందఱితోడ

మక్కువవుట్ట నా - మాటగా ననుము.
ఈ శిరోమణి యిచ్చి - యింక నెలగాని
క్షేత్రంబునకుఁ దాళ - లేనిటమీఁద
సీవు వచ్చుటచేత - నిమిషంబులోనఁ
బోవు ప్రాణములు గొ - బ్బున మఱల్చితిని
రావణునకు దయ - రాదు నామీఁదఁ
జావునకును దెగు - సం దేహమేల ?

3340

నన్ను రక్షింపు వా - నరవీర !” యనుచుఁ
గన్నీరు నించి గ - ద్గదకంఠి యగుచు
శోకించు సీతను - జూచి యేమియును

నాకొనలేక పా - వని యూరకున్న

3350

మఱియు జానకీ హను - మంతునితోడ
 పరమహితాదర - ప్రౌఢి నిట్లనియె.
 “ గుఱుతు వేడితివి నా - కోర్కె దీర్చుటయె
 గుఱుతింతె కాకవి - గుఱుతులు గావు.
 మాయన్న నీవు నే - మంబుతో వేగ
 పోయిరమ్మిఁకఁ దల - పూ వాడకుండ.
 త్రోవలో విఘ్నముల్ - ద్రోచి ధైర్యంబు
 లావును విజయ వి - లాసంబుఁ గాంచి
 మేలొందు ” మనిన భూ - మిజ మాటలోనె
 వేళంబె యాకపి - వీర శేఖరుఁడు

3360

—: హనుమంతుఁడు రావణుని శక్తిని పరీక్షించుటకు సశోక
 వనమును పాడుచేయుట :—

“ వచ్చితి లంకకు - నై దేహిఁ గంటి
 ముచ్చనే డాఁగి రా - మునిఁ జేరఁబోవ ?
 కనిపించుకొనియెదఁ - గాక యశోక
 వనమెల్లఁ గూల్చి రా - వణుభావ ముసి
 సామాద్యుపాయముల్ - చనదిట్టియెడలఁ
 జేమీది యిటునడ - చినఁ గార్యమునకు
 దండనోపాయంబె - తగుఁ గాన వీని
 దండించుటొప్పు నీ - తానిమిత్తముగ
 రాక తీరదు రఘు - రామున కేను
 వాకొన్న యప్పుడే - వచ్చు దండెత్తి
 వీని బలాబల - వృత్తముల్ చూచి
 కాని పోరాదేను ; - కనిపించుకొన్నఁ

3370

బోరికి నంపక - పోడు రాక్షసుల
 నీరావణుడు వారి - నెల్ల వధింప
 నందుచే బలహాని - యగుఁ గొంతవీరి
 కిందఱి శౌర్యంబు - లేర్పడుఁ దనకు
 రావణు హృదయవ - ర్తన మేనెఱింగి
 పోవుట లెస్స చ - ప్పడుగాక యుండ
 చననేల నాకని - శతమఖోద్యాన
 వనసన్నిభాశోక - వనము నీక్షించి

3380

యుత్తాలమై వాల - ముడువీధి నాడ
 నుత్తరముఖముగా - నుత్తుంగ కనక
 గిరినిభగాత్రుడై - కేసరిసుతుఁడు
 బరవసంబున నూరు - భాగసంజనిత
 పవన నిర్మూలిత - పాదపగుల్మ
 నివహుడై కనకమ - ణి సౌధయాధ
 కాసారిశతదీర్ఘి - కాకాయమాన
 భాసమానంబై సు - పర్వులకై నఁ
 దేటి చూడఁగరాని - దేవారి విభుని
 యారామ మంతయు - నారాముదూత

3390

పెరికి వేటాడి ద - ర్పించి దైత్యులకు
 వెఱపు పుట్టించి నో - ర్వీర్యంబు మెఱసి
 యారామసాలసు - హాద్వారసౌధ
 తోరణంబున నిల్చి - దుర్వారుడగుచు
 దిక్కులు చూచుచో - డెలవాఱవచ్చె
 ఒక్కట లంకలో - నుల్కులు రాలె !
 ఆవేళ మేల్కని - యవనిజ చుట్టుఁ

గావలియున్న రా - క్షసభామలెల్ల

నల్లనికొండ చం - దంబునవాల

మల్లార్పుచును దోర - ణాగ్రంబునందుఁ

3400

గదలక యున్నట్టి - కపివీరుఁ జూచి

బెడరి జానకిఁ జూచి - భీతిఁ దొఱిలుచు

“వీఁడెవ్వఁ డమ్మ ! యీ - విపినంబుఁ గూల్చి

నాఁడు ? దర్పించి యు - న్నాఁడు వాకిటను,

నీతోడి మాటాడి - నీ యనుగ్రహము

చేత నీవనముఁ గూ - ల్చె నశంకవృత్తి

వెఱపు పుట్టెను మాకు - వివరింపు”మనిన

ధరణిజ దనుజకాం - తలకు నిట్లయె.

“ఎవ్వడో వాఁడు మీ - రెఱుంగుదు రిట్టి

నవ్వులు గలవె ? వా - నరమూర్తిఁ దాల్చి

3410

పచ్చినవాని రా - వణుఁ డంపెనేమొ.

ఇచ్చోటి కదిగాక - యేరాక్షసుండు

మాయావియై యీ క్ర - మమునవనమ్ము

రాయిడిచేసి తో - రణమెక్కి నాఁడు

వానికిఁ దెలుసు నా - వల మీకుఁదెలుసు

నేనెఱుంగుదునె పొం - డెటు పోతిరేని.”

—: సీతవద్ద కాపున్న రాక్షసస్త్రీలు రావణునితో అశోకవన

భగ్న వృత్తాంతముఁ దెలుపుట :—

అన భీతితోఁ గొండ - అసురభామినులు

దనుజవల్లభుని చెం - తకుఁ జేరఁబోయి

గజగజ వడకుచుఁ - గరములు మొగిచి
 యజరారివిభుఁ “ డేమి ? ” - యన వారలనిరి. 3420
 “ అయ్య ! యీవేళఁ గొం - డంత వానరుఁడు
 దయ్యమువలె వచ్చి - ధరణిజతోడ
 నిందాఁక యేమేమొ - యేకాంతమాడి
 నందనోద్యానంబు - నకు జంటయైన
 మన యశోకవనంబు - మాటమాత్రమునఁ
 దన యిచ్చవలయు చం - దమున నుగ్గాడ
 శింశుపావృక్షంబు - సీతకై యునిచి
 కింశుకవకుళకం - కేళిరసాల

పనసనింబకదంబ - పాటలప్రముఖ
 వనమహీరుహముల - వసుధపాల్చేసె ! 3430
 పాకశాసనుఁడు పం - పఁగ వచ్చినాఁడొ
 కాక కుబేరుఁ డి - క్కడికిఁ బొమ్మనఁగ
 వచ్చిన దూతయో - వసుమతీతనయ
 ముచ్చట దీర్చ రా - మునిపంపు పూని
 యేతెంచెనో వాని - యెదురు కట్టునను ?
 సీతఁ జేరఁగ వెఱ - చితిమిందఱముచు
 దలఁపరాదిఁక నీ - తఁ దలయెత్తిచూడఁ
 బొలియుంచువాఁడు మీ - బోటులనెల్ల !

కావలసినయట్టి - కార్యంబుఁ జూడు
 మావల నీచిత్త ” - మని వల్కునంత 3440
 “ ఏమేమి ? ” యని కన్ను - లెఱ్ఱగాఁ జేసి
 రోమముల్ మిగుల ని - ట్రుపడంగ నలిగి

మండు దీపముల సం - పఁగి నూనె వడియు
చుండుకై వడి నశ్రు - లుప్పతిలంగ

—: రావణుడు పదివేలమంది రాక్షసవీరులను హనుమం
తునిపైఁ బంపుట :—

నలుబదివేలు దా - నవ వీరభటుల
బలశౌర్యములఁ దన - పాటి వారలను
బిలిపించి “ నేడొక్క - పెనుగ్రోతి వచ్చి
చిలివిషంబులు జేసి - సీతయున్నట్టి
వనమెల్లఁ బెఱికి యె - వ్వరి లెక్కఁగొనక
మనతోట వాకిటి - మంటపాగ్రమున
నున్నది దాని మీ - రొడిసి పోనీక
వెన్నంటి యాజ్ఞఁ గా - వింపుఁడుపోయి.”
అనవారు శలభంబు - లనలంబులోనఁ
గనియుఁ గూలఁగఁ బోవు - గతిఁ జేరఁబోయి
భానుని కరముల - పాటినిశాత
నానాస్త్రకోటి వా - నయుఁబోలి కురియ
నవి యెల్ల హనుమంతుఁ - డువోకగాఁగ
నవలికీవలికి వా - లాగ్రంబుచేత
వారించి శౌర్యదు - ర్వారుడై తోర
ణారూఢుడై యట్ట - హాసంబుఁ జేసి
“ జయమొందు శ్రీరామ - చంద్రుఁడు నేడె
జయశాలి యగును ల - క్ష్మణకుమారకుఁడు
రామపాలితుఁడు మా - రాజు సుగ్రీవుఁ
బాహుక బలశాలి - యై యుప్పుఁగాక

3450

3460

కోసలేంద్రునకు ర - ఘుప్రవీరునకు
 దాసుఁడఁ బవమాన - తనయుఁడ నన్ను
 హనుమంతుఁ డందు రా - హవమున రిపులఁ
 దునుముదుఁ దరులు న - ద్రులు బ్రయోగించి
 సరిగారు రావణ - శతసహస్రములు
 దురములో నొకవీనిఁ - దునుమాట యెంత !
 నాదు శక్తిని వీని - నగరమంతయును
 నై దేహి వెదకి యీ - వనములోఁ గంటి
 మాటలాడఁ గృతార్థ - మతినైతి, వనము
 వేటాడితిని నాదు - పెంపెల్ల మెఱసి
 యిదె పోవుచున్నాఁడ - నెఱుఁగ మేమనక
 కదిసి కన్గొనుఁడు రా - త్సయోధులెల్ల.”

3470

—: హనుమంతుఁడు వారినందఱిని సంహరించుట :—

అనునంత వారెల్ల - హనుమంతుమీఁదఁ
 గనలి దివ్యాస్త్ర సం - ఘముఁ బ్రయోగింపఁ
 బరిఘ మొక్కటికేలఁ - బట్టుకఁ దాఁటి
 బిరబిరఁ ద్రిప్పి యా - భీలసత్వమున
 నందఱ నురుమాడి - యని నెదిరింప
 నెందు నెవ్వరు లేక - యెగరి మింటికిని
 గదతోడ వేడెంబు - గాఁ బన్న గేంద్రుఁ
 బొదివి పట్టిన పక్షి - పుంగవు రీతి
 నెప్పటి తోరణం - బెక్కి నిప్పుకలు
 కుప్ప వోసిన తెఱం - గునఁ బ్రకాశించు
 హనుమంతుఁ గనుఁగొని - హతశేషులైన

3480

దనుజులు భీతిచే - దశకంఠుఁ జేరి
యంతయు నెఱిగింప - నతఁడు గోపించి

—: రావణుఁడు జంబుమాలిని హనుమంతునిపైకి బంపుట :—

యంతకు రీతిఁ బ్ర - హస్తకుమారు 8490

మగఁటిమిఁగల జంబు - మాలినిఁ జూచి

పగవూని నడచిన - పనిఁ దేట పఱచి

చనుమన్నవాఁడు రా - క్షుససేనతోడ

ననికి నేతేరక - యటమున్నుగాఁగఁ

బొద్దుపోకల వన - భూమిలోఁ జెంత

మిద్దెలు పడఁద్రోచి - మేడలుగూల్చి

చప్పరంబులు ద్రొబ్బి - చదలెల్ల నిండ

దెప్పరంబుగ నార్వ - దిగులొంది యచటి

కావలియున్న రా - క్షసులెల్లఁ దమదు

రావులకొద్ది నా - లములకుఁజేరి 8500

పొడుఁడు పొడుండని - పోనీక గంగ

నుడివోలి నలుగడఁ - జట్టుకపోర

హనుమంతుఁ డమ్మహా - యతనంబులోనఁ

గనకమయంబైన - కంబంబు వెఱికి

బిరబిరఁ ద్రిప్పినఁ - బెనుమంటలందుఁ

గరికట్టి సౌధంబుఁ - గాలిచి కూల్చె.

ఆ మహాస్తంభంబు - హస్తీహస్తమునఁ

దామఁతూడు చం - దంబున మెఱియ

దానిచే నెదిరించు - దానవావళినిఁ

బీనుఁగు పెంటగాఁ - బీచంబదంచి 8510

మఱల నవ్వాకిటి - మాళిగె మీఁద
గరువంబు దిటమున - గ్గలికయు మీఁది
భుజమున కంబంబుఁ - బూనుకఁ దనదు
విజయంబు లంకలో - వినరాఁగ నార్చె.

“ కేసరిసుతుఁడ ను - గ్రీవానుచరుఁడ
దాసుఁడ నేను నీ - తానాయకునకు.

వారు వొమ్మని పం - పవచ్చితి నమ్మ
వారి పాదంబుల - వ్రాలి యేవచ్చు

పనిదీర్చి మఱలెద - బపరంబుగోన

నను మారుకొన రావ - ఁ సహస్రమైన

3520

చాలరు, నాస్వామి - జలజాప్త తనయుఁ
డేలిన పంపున - నీసీత కొఱకు

వెదకఁ బోయిన కపి - వీరులొండేను

పదినూలువేయి వే - ల్పదులొక లక్ష

కోటిగజంబుల - కునుగల్గు సాహ

సాటోప సత్త్వంబు - లమరని యట్టి

కపులెల్ల దిశలకుఁ - గదలినా రట్టి

యపరిమితంబౌ మ - హావానరాళిఁ

జేకూర్చికొని వచ్చి - శ్రీరామచంద్రఁ

డీకంధి దాఁటి ద - హించు నీలంక !

3530

అనిలోన పుత్రపౌ - త్రాదులతోడ

దనుజేంద్రుఁ దునుము నీ - తానిమిత్తముగ

నను నెదిరింప ను - న్నాడు మీ వీటి

దనుజులలో ! ధర్మ - దార వట్టుదునొ ?

పలుకుఁడు హతశేష - పలలాశు 'లనుచుఁ

బలుకునంతట మిన్ను - పరియలు గాఁగ
 విల్లుమోపెట్టుచు - " వేడి వానరుఁడు ?
 త్రుళ్ళడంచెడఁ బట్టి - తోఁకయుఁ జెవులు
 తెగఁగోసి విడిచెడఁ - దెగి పారనీక
 నగచరుఁ బట్టి దా - నవులార !" యనుచు
 నరుణ చందనభూష - ణాంబరమాల్య
 సురుచిరద్యుతులతో - సూర్యుఁడోయనఁగ
 పూజించి ఖరములఁ - బూన్చిన యరద

3540

—: జంబుమాలి యుద్ధము - హనుమంతుఁడు జంబుమాలినిఁ
 జంపుట :—

మాజంబుమాలి చా - యన పఱపించి
 సటలు వీడఁగ నర్థ - చంద్రబాణమున
 నిటలంబు నాటించి - నిశితాస్త్రయుగళిఁ
 గరములఁ గ్రుచ్చినఁ - గరము కోపించి
 హరివీరుఁ డతిశోణి - తాస్యంబుతోడ
 గిరి శిఖరము వెల్ల - గించి పై నేయ
 దురుము సేసెను వాఁడు - తూపులచేత
 శైలంబు వమ్మైన - సామీరి మీరి
 సాలంబు వేలంబ - సంధించి మించి
 వ్రేసిన దానవ - విభుఁడు తూణమున
 దీసిన బలుదూపుఁ - దెగనిండఁ దీసి
 చెట్టు చూర్ణముఁ జేసి - చిట్టాడగాలి
 పట్టిపై వాఁడైదు - బాణముల్ దొడిగి
 రొమ్ము నాటించిన - రోషంబు మిగుల

3550

తెమ్మరకొడుకు న - బ్దిక్కులు జూచి
యొక పరిఘంబెత్తి - యురువడి నేయ
నొకరూప మిదియని - యూహింపరాక
తేరువాజులు సార - ధియు రిధికుండు
నూరి చూర్ణముఁ జేసె - నోయని తలఁపఁ
జెవి కన్నముక్కును - జెక్కు నగంబు
లివియవి యనరాక - యిలతోడఁ గలియ
హతశేషులగు దైత్యు - లా జంబుమాలి
హతుఁడైన తెఱగు ద - శానను తోడ

3560

—: రావణుఁడు మంత్రితనయుల నేడుగురిని హనుమంతునిపైకి
బంపుట - ఆతఁడు వారినిఁ దునుముట :—

వినుపింప నాగ్రహ - వృత్తితో మంత్రి
తనయుల నేడ్వరం - దాఁ బిలిపించి
పనిచినఁ దల్లులు - పలవింపుచుండ
జనకులు పుత్రవాం - ఛల శోకమొంద
పృథుశక్తితో విధి - ప్రేరితు లగుచు
రథములఘోర సా - రథులు మెచ్చంగఁ
జేరి శిలీముఖ - శ్రేణిచే నలని
వారిధరంబులు - వానయపోలి
కురియించి మించినఁ - గోపించి నాటు
శరములువో మేను - జూడించి పెంచి
తోకచే నొకని కు - త్తుక బిగియించి
యూఁకించి యిలఁగొట్టి - యుక్కడగించె !

3570

పిడికిటిపోటుచే - బ్రేవులువెళ్ల
 కడుపుపై గ్రుద్ది యె - క్కని మన్నికొనియె ! 3580
 అరచేతఁ జెంపపై - నఱచి యొక్కరుని
 గరువంబుతో మన్నుఁ - గజుచుకొఁ గొట్టె !
 మోచేతిపోటున - ముక్కుచుఁ బోర
 చాచుక పడఁగఁ బీ - చమడంచెనొకని !
 ఈకడాకడ పక్క - టెమ్ములు విఱుగు
 మోకాటఁ బొడిచి దు - మ్ములురాల్చె నొకని !
 కాలికొద్దినిఁ దన్ని - కాలుని వీడు
 పాళెవట్టుగ నిచ్చి - పనిచె నొక్కరుని !
 ఒకచెట్టువెఱికి తా - నురముపైఁ గొట్టి
 చెకబికల్ చేసి ని - ర్జించె నొక్కరుని ! 3590
 హనుమంతుఁడీరీతి - ననురేశు మంత్రి
 తనయుల నేడ్చుఁ - దరిమి వధింప
 విఱిగెను తేరులు - విఱిసె నేనుఁగులు
 తెఱలె నశ్వంబులు - తెగియెఁ గాల్చులము
 పగిలె భేటకములు - పడియెఁ గేతువులు
 నొగిలె ఛత్రంబులు - నుసుమయ్యెఁ దలలు
 తునిగెఁ జామరములు - తొరగె రక్తములు
 చినిగె మేమరువులు - చెదరె మాంసములు
 ఆడెభూతము లట్ట - లాడె పిన్నీధి
 మూడె దైత్యులకు రా - ముని బంటు గెలిచి 3600
 మగుడఁ దోరణమెక్కె - మడియుచోఁగొంత
 మిగిలి పాటిన మూఁక - మెలఁకువలేక
 విసిపింప నంతయు - విని రావణుండు

—: తన మంత్రులై దుగురిని రావణుడు పంపుట :—

తన మంత్రులను బంచ - తంత్రకోవిదుల
 ననఘచిత్తుల విరూ - పాక్షుయూపాక్షు
 ప్రఘనుని దుర్ధరు - భాసకర్ణాఖ్యుఁ
 బిలచి యేవురతోడ - “ బిరుదువానరుఁడు
 చలపట్టి దైత్యులఁ - జంపుచున్నాఁడు
 వాఁడెవ్వఁడో యక్ష - వరుఁడో వేలుపుల
 తేఁడో నాపై బచా - రించి మార్కొనిన
 సురసిద్ధచారణ - స్తోమంబులోని
 దొరయెవ్వఁడో మాయ - తోనిట్లు చేరి
 మున్ను నాచేనైన - మోసంబుఁ దీర్చ
 నెన్ని యీ మూర్తితో - నేతేరనోపు ।
 ఎంత లేదని పోక - యెంతయుఁ బుద్ధి
 మంత్రులై చాలస్తో - మములతోఁ గదలి
 మిముఁగాచుకొని యహ - మిక లేక సాధ
 నములతో దైత్యునై - న్యములతోఁజనుఁడు.
 వాలిన శౌర్యని - ర్వాహకంబులను
 వాలి భానుజ జాంబ - వన్నలతార
 నీరాది వానరుల్ - నిర్జరశ్రేణి
 నాలంబులలో మెచ్చ - రది యెఱుంగుదును
 వారిలో నొకరుఁ డీ - వానరుఁడున్న
 వారికే డదియో య - వార్యశౌర్యంబు ?
 కదనంబున జయంబుఁ - గామించి తన్నుఁ
 బదిలంబు చేసుకోఁ - బరగునెవ్వరికి ?
 దుదుకుగాఁ బోవక - దుర్జయు నతనిఁ

3610

3620

దొడరి జముంచి వ - త్తురుగాక మీరు
 చనుడ "ంచు దనదు పం - చప్రాణములను
 బనిచినగతి వారి - బనిచిన వారు
 బలములతోఁ గూడి - బాలార్కబింబ
 తులితప్రకాశగా - త్రుని హనుమంతుఁ
 జేరిగఁ బోయి వీ - క్షించిన వారి
 నారామ దానుడ - ల్లంతటఁ గాంచి
 సరకు సేయక నల్లి - శలు గనుఁగొనుచు
 ధరణిపై వాలంబు - దాటించు కొనుచు

3630

—: హనుమంతుఁడు వారితో యుద్ధము చేయుట -
 వారినైదుగురిని సంహరించుట :—

నున్నచో దుర్ధరు - దుత్పల చాప
 సన్నద్ధ శతపంచ - సాయకంబులను
 వ్రేసిన నవిపోవ - విసరి కుప్పించి
 కేసరిసుతుఁడు నిం - గికి నెగయుటయుఁ
 బాటకు మెక్కడ - బటచెద ననుచుఁ
 గ్రూరాస్త్రములు వెను - కొని ప్రయోగించి
 యతిముటయును బర్వ - తాగ్రంబునందు
 మొఱయుచుఁ బిడుగుల - మూటవడ్డట్లు
 రభసంబుతోడ దు - ర్ధరు తేరుమీఁద
 నభమున నంజనా - నందనుఁడూర్చి
 దుమికిన నరదంబు - తోవాఁడు చదిసి
 నిమిషమాత్రంబున - నేలతోఁ గలసె!

3640

ఆ విరూపాక్షయూ - పాక్షులు తీసి

పోవక ముద్గరం - బులు ప్రయోగించి

8650

నొప్పించుటయును హ - నూమంతోడొక్క

గొప్ప భూరుహముగై - కొని యిరువురను

బడఁగొట్టి యసువులఁ - బాపిన ముగురు

మడిచిపోవుటఁ జూచి - మచ్చరింపుచును

భాసకర్ణుండును - బ్రహ్మనుండు తోమ

రాసిలతాహస్త - లై యెనురించి

జగడింపుచో నొక్క - శైల శృంగంబు

నగలించి వారిపై - నదలించి వ్రేలు

బడె గంట పడ్డట్లు - బవరంబుగోనఁ

బడిరి వారిరువురు - ప్రాణముల్ విడిచి !

8660

వెంట వచ్చిన దైత్య - వీరుల వెంట

నంటి పోనీయక హ - యమును హయము

రాతును రాతును - రథమును రథము

సూతుని సూతుని - సుభటుని సుభటు

నేనుఁగ నేనుఁగ - నిట్టట్లు గొట్టి

పోనీక దనుజులఁ - బోకడ వెట్టి

పోరు తీతె నటంచు - బోరు తీరుటయు

తోరణాగ్రంబుపైఁ - దొలుతటియట్లు

వసియించు మాట రా - వణుడాలకించి

—: రావణుడు యక్షకుమారునిఁ బంపుట :—

మసలక యక్షకు - మారునిఁ బిలిచి

8670

పనిచిన సెలవంది - బంగరు రథము
 మనసు రంజిల నెక్కి - మణిమయాభరణ
 కుండలకోటీర - కోదండచండ
 కాండప్రకాండ ప్ర - కాశితుండగుచుఁ
 జతురంగబలముల - జతకట్టు చేసి
 ధృతిశాలియై బారు - దీరుక నడచి
 తోరణాగ్రంబుపై - దుర్వాంతవిలయ
 మాదుతాప్త నిలస - మాన తేజమున
 మీరు ధీరాత్ము స - మీరకుమారుఁ
 చేరి కన్గొని శర - త్రితయంబు చేత
 నాఁటించుటయుఁ జిలు - నవ్వుతో నిలకు
 దాఁటి యక్షకుమారు - దర్పంబుఁ జూచి
 గిరులును దరువులం - కించి యుంకించి
 బిరబిరవై వ న - భేద్యవిక్రముఁడు
 అక్షుఁడు శౌర్యహ - ర్యక్షు డువాని
 లక్ష్మించి వాలమ్ము - లను వమ్ముచేసి
 శరములు గుఱియంగ - సమరంబు మిగుల
 నరుదని వినుతించి - రమదులు మింట !

3680

—: హనుమంత యక్షకుమారుల యుద్ధము :—

ఆవేళఁ గరువలి - యసియాడ వెఱచె
 త్రోవలు దప్పి రిం - ద్రుఁడు భాస్కరుండు
 అలమట లొంది కు - లాద్రులు వడఁకె
 జలరాసి కలఁగె ర - సాచక్రమగలె
 దిక్కులేర్పడవయ్యె - తిమిరంబు కప్పె

3690

చుక్కలు రాలె పాం - సువులెందుఁ బొదివె !

అంతటఁ గోపించి - హనుమంతు మీఁదఁ

బంతంబుతోనెదు - బాణంబు లేసి

యపరంజిపింజల - యమ్ములవాని

కపివరాచలముపైఁ - గదిసి ముంచుటయుఁ

దన తనువెల్ల ర - క్తంబులఁదోఁగ

హనుమంతఁ డతని సా - హసమాత్మమెచ్చి

3700

నవ్వుచు మేనిండ - నాఁటు నస్త్రముల

డవ్వలఁ బోవ వి - దర్చి యార్చుచును

సరణి నూతనతృణ - ఛ్చన్నకూపంబు

కరణి నిల్చిన వాఁడు - గజము చందమున

సింగముల్ నొగలఁ బూ - న్చిన తేరుఁద్రోలి

సంగరవీధి న - క్షకుమారుఁ డలిగి

కదియరా వానరా - గ్రణి మింటి కెగయ

నది చూచి చేవిలు - నమ్ములు పూని

పక్షింద్రుఁడెగసిన - పగిది నవ్వెంట

నక్షాసురుఁడు రాఁగ - హనుమంతుఁడెదిరి

3710

నవ్వుచు “ నౌరార ! - నావెంట నెగసె

చివ్వకు మగఁటిమి - చేఁ గొంకులేక ।

అక్కట ! చంపఁ జే - యాపనే యింత

చక్కనివాని రా - క్షసుఁడైన నేమి ?

తల్లడిల్లక యిట్టి - తనయునిఁ గన్న

తల్లియోదచునె పు - త్రవ్యధచేత ?

అటులైన వీడు కా - లాగ్నియ పోలి

పటురకాశని కల్ప - బాణజాలముల

దండపెట్టఁగ నిందు - తనచేతనేఁడు

నిండఁ గాఁబోలు వీ - నికి శతాబ్దములు ! ”

3720

—: యక్షకుమారుని మరణము :—

అని చేతఁ జఱచిన - నరుదెంచు హరులు

తునిసి దుమ్మయి తన - తోధాత్రిఁ బడిన

విడిలించుకొని లేచి - వీరరసంబు

చిదిమి పెట్టిన యట్లు - సిగ్గు రోషంబు

చిట్టాడఁగ మొలాము - చేసిన కత్తి

వట్టి చేతనుగాని - వట్టి బీరమున

దివమున కెగసి హే - తి కొలఁది నఱికి

జవముచేఁ గేడించి - చొకళించుటయుఁ

నా నఱుకున కిను - మంతయుఁ జీఱ

వానరకుల నూళి - వక్రకాయమున

3730

సోఁక కున్నెడ వానిఁ - జూచి పోనీక

తోఁకచే వానికు - త్తుక విగియించి

బిరబిరఁ ద్రిప్పి కుం - భిని షూద్రవైవ

నురుమయ్యె దశవద - నుని పిన్నకొడుకు !

అగ్గించి రప్పుడా - హనుమంతు గెలుపు

లుగ్గడింపుచు సుర - వ్యూహంబు మింట !

అచ్చి వచ్చిన తోర - ణాగ్రంబునందుఁ

గచ్చలకై తాను - కాలు ద్రవ్యచును

“ ఇంక నంపక పోవఁ - డెచ్చైన బంటు

వంకంబునకు నీద - కాననుం ”దనుచు

8740

నున్నఁ జావక చిక్కు - నొక్కట పిరికి
జన్నెపు రక్కసుల్ - జగడంబు తెఱఁగు
నటుని పాటును - హనుమంతు గెలుపు
రాక్షసవిభున కే - ర్పడఁ బల్కుటయును
దనకొల్వులో నగ్ర - తనయుని దుర్మ
దుని శూరు నింగ్రజి - త్తును విలోకించి

—: రావణుఁ డింద్రజిత్తును హనుమంతునిపైకి పంపుట :—

“ ఒక కోఁతి వచ్చి యి - ట్లోడక యత్ను
నకు మృత్యువయ్యె దా - నవకోటిదునిమె
వాని ఖండింపు మ - వాఁడౌశౌర్యుడవు
దానవవంశవ - ర్ధనుడవు వివిధ
దివ్యశస్త్రాస్త్రవే - దివి సమర్థుడవు
కావ్యశిష్యుడవు సం - గ్రామభీముడవు
అజని వరంబుచే - నమరేంద్రు గెలిచి
విజయంబుఁ గైకొన్న - వీరాగ్రమణివి.
దేశకాలంబులు - దెలిసి యుపాయ
కౌశలమునను జే - కన్న పోటరివి.
అనిఁ బెక్కుమారు లిం - ద్రాదులఁ గెలిచి
దనుజమాయోపాయ - దారుణక్రియల
నాయంతవాడవై - నావు నిన్నెదుర
నీయజాండంబులో - నెవ్వఁడున్నాఁడు ?
మర్కటేంద్రుడతఁడు సా - మాన్యుండు గాడు
కర్కశుండస్త్రముల్ - గాడవువాని !
ఆయుధమరణంబు - నని నపజయము

3750

3760

దాయః భయ మసా - ధ్యములైన పనులు
 వాఁడెఱుఁగడు వాని - వధియించువాఁడు
 లేడు ' గాలియును గీ - లియు నోడి ' రనుచు
 గరువించి పోరక - కనుఁగల్గి వానిఁ
 బరిభవింపుము పొమ్ము - పయనమై "యనిన
 వల్లె యనుచుఁ దండ్ర - వలగాఁగవచ్చి
 తెల్లని కేతువె - త్తించిన యట్టి
 సింగపు రాచతే - జీలీశ్చి తెచ్చు
 బంగరుతేరిపై - బాలార్క కిరణ
 సంకాశరత్నకాం - చన కిరీటాద్య
 లంకారములతోడ - లంకాపురంబు
 వెలువడి దానన - వీరులు వడిన
 కలను గన్గొని యశో - కవనంబుచెంత
 తన వింటి యల్లెఁమో - తయు బెట్టిదంబు
 తన భీమ సింహనా - దంబుల రవళి
 తన రథసేమికా - ధ్వని ముమ్మరంబు
 తనచెంత బిరుదవా - ద్యంబుల యులిపు
 తనసేన కలకల - ధ్వానంబు చెవుల
 విని " భళిరే ! " యని - విశ్వమంతయును
 గజగజ వడఁకంగ - గర్జించి మింట
 నజర గంధర్వ వి - ద్యాధర యక్ష
 చారణ ముఖులు మె - చ్చఁగవాయుసుతుఁడు

8770

8780

—: హనుమ దింద్రజిత్తుల యుద్ధము :—

తారసించినచోట - దనుజవీరుండు
 కనకపుంఖాస్త్ర ప్ర - కాండ వర్షంబు

తనమీఁద నిండ ను - ద్ధతిఁగురియింప
 సేకరింపఁగలేక - శ్రీరామదానుఁ
 డాకసంబునకు ర - యంబునతో నెగయ
 ' నటు వోయెద'ని నిశి - తేషువుల్వఱప
 నటునిటుఁ దప్పుచు - నజ్ఞగాకున్న
 చొరవఁగానక చేయి - చూచుక వాని
 శరములు వట్టి రా - తునుల నేయుచును
 తరుశిలావర్షము - ద్ధతి నిండజిత్తు
 నరదంబుపై ముంప - నమ్ములచేత
 నవియెల్లఁ దుసిమి ది - వ్యాస్త్రముల్ వైచి
 యవశుఁగాఁ జేయ స - మర్థుఁడు గాక
 శరముల వీనికిఁ - జావు లేదనుచు
 నరుదంది వింట బ్ర - హ్మస్త్రంబుఁ దొడిగి
 వ్రేసిన నది విను - వీధిఁ బోసక

3790

3800

—: ఇంద్రజిత్తు బ్రహ్మస్త్రప్రయోగమున హనుమంతునిఁ
 గట్టి వైచుట :—

యాసమీరాత్మజు - నదరంటఁ గట్టి
 యిలఁ బడవైచిన - నింతయుమేనుఁ
 దెలియక మూర్ఛిల్లి - తెప్పిరి లేచి
 బ్రహ్మస్త్రమునఁ గట్టు - వడుటయు మొదటి
 బ్రహ్మవరంబును - బ్రహ్మస్త్రవరముఁ
 గడఁ గ్రోయరామియుఁ - గదలక పుడమిఁ
 బడిబ్రహ్మమంత్ర జ - పంబుపొంతువుగఁ

జేయ నప్పుడు బిగి - సినకట్లు వదలి
 చేయిగాలును గద - ల్చి పితామహేంద్ర
 వాయువులఁ దలంచి - వలసినయట్టి
 చాయ నేఁగఁగశక్తి - చాలియు మదిని
 “ ఏనిట్టులున్న న - న్నితఁడు గోకొనుచు
 దానవవిభుని ముం - దఱఁ దెచ్చియునుచు
 నందుచే వాని మ - ర్యాద లన్నియును
 గందు నమ్మాదటఁ - గదలి పోవుదును ”
 అని యచేతనుఁడైన - యట్టిచందమునఁ
 గనుఁ దేలవైచి యే - గతి మున్నువడియె
 నట్టి చందంబున - హనుమంతుఁడున్న

3810

—: హనుమంతుని రావణుని సమక్షమునకుఁ

దీసిగొనిపోవుట :—

కట్టి యీతని దశ - కంఠుని యెదుర
 నునిచెద ననుచు దై - త్యులఁ జేరఁ బిలిచి
 జనపనారల త్రాళ్లు - సవరని వాళ్లు
 బండిమోకులు దేరఁ - బనిచి “ కట్టుండు
 కొండకై వడిఁ బడ్డ - కోతి ” నటంచుఁ
 బగ్గంబులను బిగిం - పఁగఁ దనశక్తి
 తగ్గబహ్మశ్రుంబు - తనమీఁది నితర
 రజ్జులఁగట్ట నో - ర్వమిచేత నదియె
 యజ్జగాఁ దొలఁగిన - నది గానలేక
 కట్టి యీడ్చిన లేవఁ - గని “ వీనినేల
 కట్టితిఁ గడమ ప - గ్గములచే మఱచి

3820

3830

నారత్రాళులఁ గట్ట ? - నాదు బ్రహ్మాస్త్ర
మాఱడిఁ బోయె నై - నటులయ్యె నింక !”

అనితండ్రి సన్నిధి - కరుగుచో వెంట

దనుజులు గుద్దుచుఁ - దరమి కొట్టుచును

లాతముల్వట్టి ఛ - లాలునఁ గొట్టి

కోఁతి పాటునుటంచు - గొల్లున నగుచు

తోఁకవట్టుక యీడ్చి - త్రోయుచుఁ దమరు

“ వేఱమే నీకని ” - వీపెక్కి కొనుచు

“ నెందఱెందరిఁ జంపె - నీకోతి పురువు

మందెమేలములేల ? - మర్దింపు మనుచుఁ

3830

గూడి గుంపులఁగట్టి - కోతిని త్రాటి

నీడిచికొని దాన - వేంద్రుని యెదుర

నునిచినఁ గొలుపులో - నున్నవారెల్లఁ

గనుఁగొని “ యెవ్వఁడె - క్కడ వానరుండు ?

యేమేమి చేసె ? వీఁ - డేటికిఁ బట్టి

దామెన త్రాళ్ళ నిం - దఱు గట్టినాడు ?”

ఆన హనుగుంతుఁడు - యక్షాదులై న

దనుజులఁ దునుము వా - ర్తులు తేటపఱుప

“ పొడువుఁడు నరకుఁడు - పొరలింపుఁ డగ్నిఁ

బడఁ గ్రోయుఁ డబ్ధిలో - పల వేసిరండు

3850

చంపుఁడు కోయుఁడు - చరులను గ్రోయుఁ

డంపుడు పురివెళ్ళ - నాజ్ఞ సేయింప !”

అని బెదరింపుచో - నందఱఁ గనుచు

ననలసంకాశు సిం - హాసనా సీను

నరుణాంబుజేక్షులు - నాజానుబాహు

హరిమధ్య సకలను - రాసురాసాధ్య
 నూరక వీక్షింపు - చుండంగఁ జూచి
 యారావణుఁడు ప్రహ - స్తాది మంత్రులను
 గనుఁగొని “యెక్కడి - కపివీఁడు ?” తెలియుఁ
 డనినఁ బ్రధానుల - హనుమంతుఁజూచి 3860
 “గొంట ! యెవ్వఁడ !” వన్నఁ - గొంకి “నుగ్రీవు
 బంట నేన” ని మాటు - పల్కి వారలకు
 తెప్పవేయక మది - రిచ్చపాటొదవ

—: హనుమంతుఁడు రావణుని రాజసమును

వై భవమునుఁ జూచుట :—

నప్పుడు గనుచో మ - హాసింహపీఠి
 చిఱుతగద్దియ మీఁద - శృంగారరసము
 కరువునఁ దీర నా - కారమై నటల
 మేరువుపై వ్రాలు - మేఘమో యనఁగ
 చారుతను ప్రకా - శములు శోభిలఁగ
 దశశిఖరముల మ - దరనగం బనఁగ
 దశవదనముల గా - త్రము వెలుఁగంగ 3870
 మింటను హరుమేను - మిహిరద్వయంబు
 నంటు చేసుకయున్న - నలిన బాంధవులు
 కడమవారలు వచ్చి - కాచి యున్నట్టి
 వడువున మకుటముల్ - వై ఖరిమీర
 కటక కేయూర కం - కణ రత్నదీప్తి
 పటలిచే నిరువది - బాహువుల్ దనర
 చందురుతోడి న - క్షత్రమాలికలు

నందముల్ దెలుపునా - యకములచేతఁ
 దళుకొత్తు కట్టాణి - తారహారముల
 వలుద యురంబుపై - వలవొప్పు నపుడు
 లాలిత వివిధ బా - లాంక రేఖలను
 నీలాంబుదంబు క - న్నించు నట్లమర
 వెలలేని మగరాల - విడిమీరఁ దీర్చు
 నలఘు మంజీరంబు - లంఘుల మొలయ
 యిరువురు వేలుపు - టింతులు మరుని
 శరములన్నట్లు విం - జామరల్ వీవ
 నడపంబుఁ కట్టెడు - నలివేణి చెంతఁ
 బడతీ యొక్కతె జిల్లు - పావాడ వూన
 కాళాంజిఁ దాల్చు జ - క్కవచంటి చెంత
 బాలయొక్కతె గిండి - వట్టుక నిలువ
 చంద్రహాసము వూను - సతీచెంత నొక్క
 చంద్రాస్య సురటి యె - చ్చరికతో వీవ
 నిలుపుటద్దంబు వూ - నిన దానిచెంత
 వలకారి చెలియ పా - వలు ధరియింప
 తరళాక్షి పారిజా - తపు ముడిపువ్వు
 సరము పొట్లములు హ - స్తములఁ గీల్కొలుప
 ఘుమ్మను మృగనాభి - కుంకుమరసము
 కొమ్మలు జాళువా - కోరలఁ దాల్చు
 పదములొత్తుచునున్న - పద్మాక్షి తొడలఁ
 గదియు పాదము శోణ - కమలంబుఁ నెగడ

3880

3890

3900

కొలువున్న రావణు - కొలువులో నున్న
 బలుగొండలనఁ బోలు - భద్రానునముల

నున్నట్టి దానవ - యోధుల కడలఁ
 గన్నవారికి భయం - కర మూర్తులగుచుఁ
 గొలుచు నానాకార - ఘోరరాక్షసులఁ
 గొలుపు సావిత్రిలో ర - ఘుశ్రేష్ఠు దూత
 కలెఱుఁచి తలఁచుచు - “కటకట ! యింత
 కలిమి మీఁదట నేమి - గానున్నయదియె ?
 ఎంతటి గాంభీర్య - మెంతప్రతాప
 మెంతటి రాజస - మెంత వైభవము !

3910

కాదుగదా సాటి - కాలిగోరునకు
 రాదు పోల్పఁగ సుర - ప్రభువు లీతనికి !
 రాక్షసేశ్వరు మహా - రాజమూర్ధన్య
 లక్షణమ్ములు కన్ను - లకు విందుచేసె !
 తరమెన్నరాని యిం - తటి భాగ్యశాలి
 పరకాంతలను బల్కి - బట్టి నిమింపఁ
 దలఁచక యుండుఁగ - దా వీఁడె కాక
 కలుగునే యెల్లలో - కములేల నొకఁడు!
 తమ జీవసములకుఁ - దలఁపకుండుదుగు
 యమరనాథులు వీని - యడుగులు గొల్గ ?

3920

రావణునకు నధ - ర్థమె లేకయున్న
 నీవిశ్వమంతయు - నేలక యున్నె ?
 ఇంతటివానికి - నీచెడుబుద్ధి
 సంతరించునె ? పాప - జాతి విరించి !”
 అనిచూచునంత ద - శాననుండతనిఁ
 గనుఁగొని ‘యెక్కడి - కపివీరుఁడొక్కొ ?
 ఎక్కడి కపివీరు - డెను కైలాస

ముక్కుతో నెత్తగం - నూచి కదల్చు
నాడుకోపించిన - సందియేకాక !

వీడు వాసమేడే వి - వేకించి చూడ ?”

3980

అని ప్రహస్తునిజూచి - “యడుగుమెవ్వారు
వనిచి రిచ్చటికిరా - బనియేమి తనకు ?
వనమేల చెఱునె ? నీ - వానరుండడుగు”
మనుడు ప్రహస్తుడా - హనుమంతుజూచి

—: ప్రహస్తుడు హనుమంతుని ప్రశ్నించుట :—

“ఎవ్వరు పొమ్మని - రేల వచ్చితివి ?
చివ్వకై వనమెల్ల - జెఱుప నేమిటికి
పలుకుము నిజముగా - బలుకక యున్న
బొలియింతు మెక్కడ - బోనిత్తు మింక !
మాచేతఁ జిక్కి నీ - మనసింక లెస్స
చూచుక మాటాడు - జాణిగి పోరాదు .”
నావిని యంజనా - సందనుడపుడు
రావణు చెవిసోక - గ్రమ్మఱ బలికె

3940

—: హనుమంతుని ప్రశ్నార్థము - తాను రామకార్యార్థమై
దూతగా వచ్చినసంగతి నెఱుకపఱచుట :—

“నిజము పల్కెదఁ గపి - నే యాదు నేను
నీరావణుని జూడ - నిచటికి వచ్చి
యూరకే పోరాము - యుద్ధానవసము
పిఱికి వైచిత్ర సన్ను - బెడరింప వచ్చు
సురనైరులను బట్టి - సుంకురాల్పితిని

యనిలోన నాకు బ్ర - హ్మవరంబు గలుగఁ
దనుగట్టి తేర నం - తటిపాఁడు గలఁడు ?

3950

ఇతనిఁ జూచుటకునై - యే నింద్రజిత్తుఁ
బ్రతిసేయ నొల్లక - బ్రహ్మస్త్రముననుఁ
దగిలితిఁ గాని యీ - తనివంటి వాఁడు

పగవూని నాతోడఁ - బట్టి తేఁగలఁడె ?

కపటమేటికి ? నాకుఁ - గలిగిన కార్య

మిపుడె తెల్పెద" నని - యిట్టని పలికె

" నీతోడ బుట్టువు - నీరజబంధు

సూతి వానరరాజు - సుగ్రీవుఁ డిపుడు

పనిచిన దూతనే - బవమానసుతుఁడ

హనుమంతుఁ డంద్రు లం - కాధీశ ! నన్ను

3960

రాముఁడు రవివంశ - రత్నము నాదు

స్వామి యిచ్చటికేలఁ - జనుచేర ననిన

దశరథుండను దమ - తండ్రి వొమ్మనిన

శశిముఖ యగునట్టి - జానకీసతియు

తమ్ముఁడు సౌమిత్రి - తనుఁగొల్వ భీక

రమ్మగు దండకా - రణ్యంబుఁ జేరి

సత్యసంధుఁడు రామ - చంద్రుఁడున్నెడను

ప్రత్యవాయము దిన - బ్రదుకు లేదనక

వంచనతో నీవు - వై దేహిఁ పట్టి

కొంచుఁ బోయిన వెద - కుచు.వచ్చి వారు

3970

రామలక్ష్మణులు మా - రాజు సుగ్రీవుఁ

గామించియాపుని - గాఁగఁ జేపట్టి

యతని సోదరు వారి - నతిసత్వశాలిఁ

బ్రతినఁ దప్పక యొక్క - బాణంబు చేతఁ
బడనేసె ! వాలి యే - పాటివాఁడనుచు
నడుగఁ దెల్పఁగ నేల ? - యది నీకె తెలుసు
నావాలి సోదరుఁ - డైన సుగ్రీవు
లావు నాబోటులె - ల్ల నెఱుంగలేరు.
అట్టి భానుజుఁడు నీ - న్నడిగితి ననుచు
జుట్టటికము సేయఁ - జూచి రమ్మనియె !

3980

నారవితనయుని - యానతిచేత
వీరవానరకోటి - విశ్వమంతయును
వెదుకఁ బోయెను లంక - వెదకి రమ్మనుచుఁ
బదువురితో నన్నుఁ - బనిచె నిచ్చటికి
వారెల్లఁ గడలి యా - వల నున్నవారు
తారాంగదాదులిం - దఱు నన్నుఁబనుప
జలధి లంఘించి ని - శా వేళలంకఁ
గలయఁ గన్గొని యశో - కవనంబులోన
సీతను బొడగాంచి - సేవించి రామ
దూత నేనని పల్కి - తుందుడుకార్చి

3990

మఱివోయెడువాఁడ - మదమత్తు నిన్ను
ధరఁగూల్చికాని వృ - ధా పోవననుచుఁ
దలఁచి నాస్వామి సీ - తాప్రాణవిభుని
తలఁపున కది విడు - ధ్ధం బెట్టులనిన
రావణుఁ బుత్రపౌ - త్ర కళత్రయుతము
గా వధింపుదునని - కపినాథుతోడఁ
బ్రతిన వల్కుఁగ యేను - బజ్జననుండి
యతని యానతి విన్న - యది కారణముగ

నిను జంపరాదని - నీకు నారాక

గనిపింప నేనిన్నుఁ - గని పోవఁదలఁచి

4000

చెట్టుచేమలు నుగ్గు - చేసి నీవంపి

నట్టి రాక్షసుల బా - హాశక్తిఁ దునిమి

యేల నాకీగోల - యిఁకఁ జాలుననుచు

న లంబు మాని నీ - యాత్మజుచేతఁ

జిక్కిన యటుల వ - చ్చితి గాక యేను

చిక్కుదునే యింద్ర - జిత్తునిచేత ?

నినుగూడ యీలంక - నీవారితోడఁ

దునిమి నై దేహి న - త్తుకపోవఁగలను !

ఆయమ్మ యెడఁబడ - దందుకు నేమి

సేయుదు నీతల - నీతవ్రాసినది

4010

యైన నేమాయె ! ని - న్నావాలిగాఁగ

భానుతనూజుఁడొ - ప్పారి వట్టుటను

అతఁడను మన్నట్టు - లనక పోరాదు

హితమది యాలింపు - మెట్లంటివేని

‘ సీతఁ దోడుకవచ్చి - శ్రీరామవిభుని

చేతికి నందిచ్చి - శ్రీపాదములకు

సాగిలి నాతప్పు - సై రింపుచునిన

నాగుణసాగరుఁ - డన్నియు నోర్చు !

అందుపై హాని రా - దా తరువాత

నెందుకు చింతిల్ల - నేనున్నవాఁడ ’

4020

నని పల్కుమనియె నీ - వది చేసి తేని

మను నీకులంబు నే - మము గల్గునీకు !

కాదని నామాట - కడఁగ్రోవితేని

కోదండదీక్షాది - గురుఁడైనయట్టి
రాము బాణము లీపు - రంబుతోనిన్ను
సాము జామింట భ - స్సము సేయఁగలవు !
తగునె నీ కీ పర - దారాభిరామ ?

అగణితంబగు పాప - మందు నిందును
పుణ్యము ల్పాపంబు - త్రోఁద్రోయననిన
పుణ్యపాపము లను - భూతియోగ్యములు

4030

చేసిన పుణ్యముల్ - క్షీణించుదనుక
నీసర్వసౌఖ్యంబు - లీపు వొందితివి
పాయని పాపాను - భవకాలమునకు
నీయవనిజఁ దెచ్చి - యింట నుంచితివి.
కాలుని పాశముల్ - గళమునఁ జాట్టు
పోలిక మృత్యువు - భూపుత్రి నీకు !
నీయంతవానికి - నీచకృత్యంబు
సేయఁ జెల్లునె ? పర - స్త్రీలఁ గోరుదురె ?

ధరణి నీయంత ప్ర - ధానపూరుషుఁడు
పరకాంతఁ దల్లిగాఁ - బాటెంపవలదె ?

4040

అప్పుడుగా నీ మ - హామహిమంబు
కప్పువాసి త్రిలోక - గణనీయ మగును
ఈలంకఁ జెఱుపంగ - నిలఁ బుట్టినట్టి
కాళరాత్రి యనంగఁ - గనుము జానకిని
తెలియవు సీతపా - తివ్రత్యమహిమఁ
బొలిపోవు నీపుణ్య - భోగభాగ్యములు !
ఖరదూషణాదుల - ఖండించుటయును
శరమొక్కటను వారిఁ - జంపివై చుటయు

గుఱుతులుగా నెఱుం - గుము రామునెదిరి

సురనాథునకుఁ దల - చూపంగరాదు

4050

సురగదుడోరగా - సురసిద్ధసాధ్య

వరులు గెల్వఁగలేని - వరములు నీకు

నల ధాత యిచ్చినాఁ - డనుచు గర్వింప

వలవదు వారిలో - వాఁడ భానుజుఁడు ?

బహుకాల ముగ్రత - పంబులు చేసి

విహితవై ఖరిఁ గన్న - విభవమంతయును

కటకటా ! సీత యె - క్కరితెకె యొక్క

చిటికి వై చినయంత - చెడగఁ జూచెదవు ?

రాముఁడు గవిసిన - బ్రహ్మరుద్రాదు

లేమని వచ్చి వ - హించుకో గలరె ?

4060

నామాట నిజముగా - నమ్మి జానకిని

రాముని కర్పించి - బ్రదుకు ” మీవనినఁ

గోపించి “మీరలీ - క్రోఁతినిఁ బట్టి

యీపొద్దె యాజ్ఞ సే - యింపుఁడు పొండు.”

అని కింకరులఁ జూచి - యాడిన యన్నఁ

గని విభీషణుఁడు డ - గ్గరి యిట్టులనియె.

—: హనుమంతుని మాటలను విని యాతనిఁ జంపుటకాజ్ఞ

యిచ్చిన రావణుని విభీషణుఁడు నివారించుట :—

“ అగ్రజ ! వలవని - యాగ్రహంబూని

సుగ్రీవుచారు ని - చోచ్చ నాజ్ఞ సేయ

చెల్లునే ? దూతలు - సేయరానట్టి

చుల్లకమ్ములు సేయఁ - జూచిన దొరలు

4070

తగిన యాజ్ఞయ కాని - దండింపరేల ?
 తెగ చూడ వీని క్రోఁ - తికిఁ దప్పు గలదె ?
 దూతమానసులపై - నోషముల్ చూచి
 వ్రేతురు తటటుల - వెడలఁ ద్రోయుదురు
 తల గొఱిగింతు రం - తటఁ దీఱకున్న
 పెలితి సేయుదురు భా - వించి యంగముల.
 ఇది ధర్మమని మీర - లెఱుంగరె ? యొక్క
 కొదవసేయుఁడు తాళు - కొనుఁ డాగ్రహంబు
 ధైర్యనీతిబల ప్ర - తాపగాంభీర్య
 మర్యాదలందు స - మస్తలోకముల

4080

నీయంతరాజపు - నీవింతెకాక
 వాయెత్తి పలుక నె - వ్వరు గలరింక ?
 ఇంద్రుఁడో వాఁడా యు - పేంద్రుఁడో వాన
 రేంద్రుఁడంపినవాని - హింసింప నగునె ?
 కీర్తివంతుఁడవు లా - కిక వైదిక ప్ర
 వర్తనంబుల నుడు - వఁగనమర్థుఁడవు
 కాదిట్టి తలఁపు లో - కవిరుద్ధ మఖిల
 వేదివి శాస్త్రుకో - విదుల కగ్రణివి
 వీనిఁ జంపిన రఘు - వీరులతోడ

జానకీదేవి నీ - సదనంబులోన

4090

నున్నదియని పల్క - నొకరుఁడు లేఁడు
 విన్నఁ గాకా రఘు - వీరుఁడు రాఁడు
 వచ్చినగాక నీ - వైరులఁ దునుమ
 వచ్చునె నీవిందు - వారందు నున్న
 రాముఁడెక్కడనైన - ప్రాణంబుతోడ

భూమిపై నున్నట్టి - ప్రౌద్ధులకెల్ల
 నాతనిపై నడి - యాసలేకాని
 నీత నీమాటలు - చెవి సోక వినదు
 నీకోప నూరాము - నికిఁ జూప నమరు
 గాక వానరు మీఁదఁ - గనిపించుకొన్న
 నపకీర్తి యేకాక - యందుచే నేమి
 యిపుడు సాధించితి - మిది మేరగాదు.”
 అనుచు విభీషణుఁ - డాడిన మాట
 విని పదితలల న - వ్వి ‘యథార్థ’ మనుచు

4100

—: రావణుఁడు హనుమంతుని తోక కట్టుట

కాజ్ఞ యొసంగుట :—

దూతమానసుల నెం - దును జంపరామి
 నీతంబు తోక వీ - నికి నాస్తిగాన
 నిజముగాఁ గోక వీ - నికి నాస్తిచేసి
 ప్రజలు నవ్వఁగఁ జంపి - బట్టలు చుట్టి
 నూనెలోఁ దోచి గం - తులు వేయుచుండ
 వీని తోక దహించి - పీడ్చి పొమ్మనుఁడు.”
 అను నంతలో వికృ - తాకారలైన
 దనుజులు కొలువులోఁ - దనుకడ కీడ్చి
 కోకలు చుట్టంగ - కొంచెపుతోక
 యాకడ నిరవధి - యై కొనసాగ
 నూరిలో నింటింట - నున్న పెట్టియల
 చీరలన్నియును దె - చ్చి సమీరసుతుని
 వాలాగ్రమునఁ జుట్టి - వలయు కొప్పెరల

4110

తైలంబులో నది - దరికొల్పి వారు
 పురవీధులను మెడఁ - బువ్వులు చుట్టి
 హరివీరు పంచవా - ద్యంబులు మొలయ 4120
 బాలకుల్ వెం - బడి బడి కూతలిడుచుఁ
 గోలచేఁ దోలుచు - కొని పోవుచుండ
 “ చీకటివేళఁ జొ - చ్చితి లంక నేను
 తేకువ వీధివీ - థికిఁ జూడలేదు.
 దివిటీలు వీరు దై - తేయులు నాకు
 రవులు కొల్పిన తోఁక - రాజినవెనక
 నా వెలుఁగున పురం - బంతయుఁ జూచి
 కావలసిన లంకఁ - గాల్చి పోయెదను!”
 అని యూర కేపోవు - నప్పుడీ వార్త
 దనుజకాంతలు మహీ - తనయతోఁ దెప్పఁ 4130
 జింతించి యిందు ఏ - చ్చినవాఁడవేల
 యింత సేసితి వింక - నేని సేయుదును ?”

—: సీతకు హనుమంతుని వృత్తాంతముదెలిసి యాతని కగ్ని
 యంటక, చల్లగానుండునట్ల మె వరమొసంగుట :—

అని “ యే బలివ్రశ - నైతి నే నిపుడె
 యనలుఁడు కడుచల్ల - నై యుండుగాక !
 రామునిఁ దక్క ప - రవృక్తులండు
 నేనుది నిలుపని - యది నిక్కమేని
 యనిలకుచూర ! నీ - కాపద లేక
 యనలుఁడు కడుచల్ల - నైయుండుగాక !

శ్రీరామచంద్రుండు - చేపట్టి నన్ను
 యీరాక్షసాళి జ - యింప నోపుటలు
 మనసున సరిపోవ - మాయన్న ! నీకు
 ననలుండు కడుచల్ల - నై యుండుఁగాక !
 ధర్మంబు గలచోట - తప్పదు జయము
 ధార్మికులకు నంచు - తజ్ఞులు వలుక
 వినుమాట సత్యమై - వెలసిన నీకు
 ననలుండు కడుచల్ల - నై యుండుఁగాక !
 వీనె పతివ్రత - నేని రాఘవుఁడ
 ధీనాత్ముఁ డేకప - త్నివ్రతుఁడేని
 దసుజులు నీతోఁక - దవిలించినట్టి

4140

యనలుండు కడుచల్ల - నై యుండుఁగాక !

4150

నెయ్యఁడై నట్టి వా - ని గుతుఁడు వీని
 కియ్యెడ రామార్థ - మితవుఁ గావించు
 నని రావణుని యాజ్ఞ - యాత్మఁ గైకొనక
 యనలుండు కడుచల్ల - నై యుండుగాక !
 అవనిఁ బరోపకా - రాధులైనట్టి
 ప్రవిమలాత్మకుల నా - పదలొంద వనుచు
 జనులాడు వచనంబు - సత్యమానేని
 యనలుండు కడుచల్ల - నై యుండుఁగాక !

సుగ్రీవుఁ డగచర - స్తోమంబుఁ గూర్చి
 యగ్రణియై వచ్చి - యనురేంద్రుఁ దునిమి

4160

ననుదెచ్చి రఘురాము - నకుఁ గూర్చునేని
 యనలుండు కడుచల్ల - నై యుండుఁగాక !
 అనునంత పెనుమంట - లడరు పావకుఁడు

తన వాలమునకు శై - త్యము సంఘటించి
 చల్లగాఁ బన్నీరు - చల్లినయట్లు
 పెల్లుబుచ్చ నూనియ - పృథిపై దొరుగఁ
 దావి చావంతి పూ - దండలు చుట్టు
 కీవిగా నిండఁ జ - ట్టిన చీరలమర
 దహనుఁడు తనకు శీ - తలభావమొందు
 మహిమంబునకు హను - మంతుఁడుప్పొంగి
 “ రాముని కార్యభార - ము పూను కతన
 నామున్ను మైనాకుఁ - డాప్తుఁడైనటుల
 నమరులు వేడుకో - నన్నియారీతి
 శమియించి నాపాలఁ - జల్లనైనాఁడొ !
 దిక్కుల సీతపా - తివ్రత్య మహిమ
 మెక్కుడై వెలయుగా - కిందుచే ననుచు
 ధార్మికుఁడగు బృహ - ద్భానుండు నన్నుఁ
 గూర్చిచే మనుషఁ గై - కొనియెనో చలువ !
 ఏనొనరించిన - యీ వీరకర్మ
 మానిలింపులకెల్ల - నాశాస్యమగుట
 వారికి హితముగా - వహ్ని నామేనఁ
 బూరించెనేమొ క - ర్పారంపుఁ జలువ !
 అదిగాక నాతండ్రి - యాత్తుండుగాన
 నది తలఁచుక సౌమ్యుఁ - డయ్యెనో కీలి !”

4170

4180

—: హనుమంతుఁడు లంకనుఁ గాల్పుట :—

అని తలంపుచు పఠ - వాది వాద్యములు
 తనమ్రాల మొఱయ ను - త్సాహంబు మొఱసి

ఘను వెంచిన తన - మెయిఁ గట్టుత్రాళ్లు

వానికివానికి - వదలిపోవుటయుఁ

దమ్మినులునఁ జిక్కు - దంతావళంబు

చిమ్మి రేఁగినయట్లు - చెంత రాక్షసుల

4190

విలయాన్ని దరికొల్పు - విధమునఁ దోఁక

వలమానగతిఁ ద్రిప్ప - వారలందఱును

దారుణ వహ్ని ప్ర - దక్షిణ శిఖిలఁ

భోరాక రారాక - బూదియై పడినఁ

గుప్పించి వానర - కుంజరుండలిగి

యప్పుడు భయదాట్ట - హాసంబుచేసి

చంగునఁ గోటపైఁ - జౌకళించుటయు

నింగలంబులవాన - లెల్లడఁ గురిసె !

అందుపైనున్న మ - హాపరిభంబు

సందడి విరియ రా - క్షుససేన మీఁద

4200

వ్రేసిన నదివచ్చి - వీధి పీనుఁగుల

రానులుగాఁ జేయ - రాముఁ బేర్కొనుచుఁ

బగలింటి సూర్యుని - పగిది వాలాన్ని

దిగదిగ వెలుఁగి మీఁ - దికిఁ బొడవెత్తి

త్రిప్పుచు లంక నల్ - దిక్కులుచూచి

యుప్పురిగలు సౌధ - యూధముల్ జూచి

“ నీతను వెదకి చూ - చినవాఁడ మఱి

దూతకృత్యము మాత్ర - తోఁ బోవనైతి

వనమేలఁ గూల్చితి ? - వాదులకేల

పెనఁగితి ? నిదియేటి - బీరంబు తనకు

4210

నై నట్టులయ్యె మ - హావాలజాయ
 మానపావకశిఖా - మాంలికలందు
 నీకోటతోలంక - యెల్లను గాల్చి
 పోకున్న గీర్తి య - బృనె నాకు ననుచు
 బెడబొబ్బవట్టి కు - ప్పించి ప్రహస్తు
 నడిమింట దాటి భ - గ్నముచేసి కాల్చి
 యచ్చోట నుండి మ - హాపార్శ్వ పసిడి
 మచ్చుమీదికి హను - మంతుడు దాటి
 దరికొల్పి యదివజ్ర - దంష్ట్రుని మేడ
 నెరియించి శుకుడున్న - యిలుఁ గాలవేసి

4220

సారణు గృహము భ - స్థము చేసి మింటి
 తోరాము నిండ్రజి - త్తుని మందిరంబు
 నగ్నికి నపుడ పూ - ర్ణాహుతి యిచ్చి
 భగ్నంబుచేసి యా - పై జంబుమాలి
 మాలిసుమాలల - మణి భవనములఁ
 గీలి యందిన రశ్మి - కేళు వాసంబు
 వాసంబులందుఁ బా - వకు రవుల్ కొలిపి
 త్రోసిపై సూర్యశ - త్రుని నిలయంబు
 విలయంబు నొందించి - వీతిహోత్రునకు
 సెలవిచ్చి చంచలా - జిహ్వధామంబు

4230

హస్తీకంధరశోణి - తాక్షాలయముల
 భ్వస్తముల్ చేసి మే - ధావి ధరించి
 దుధిరాక్ష కుంభక - ర్ణుల నికేతనము
 లధముల గుడిసెలో - యనఁ జిచ్చువెట్టి
 మకరాక్షు సదనంబు - మాడిచి దహను

నకు యజ్ఞశత్రుని - నగరొప్పగించి
 కొనతోక కుంభిని - కుంభినీకాయ
 కనకాజిరముల సా - గంగ నిల్చిప్రేల్చి
 యంతట బోక న - రాంతకు సాధ
 మంతయు వెలిగించి - యన్య రాక్షసుల
 విడుదులు దహియించి - వీడెల్ల నింగి
 పొడవుతోఁ బూడిద - ప్రోవుల నించి
 చలముతో నావిభీ - పణుని గేహంబుఁ
 దొలఁగ నన్యల యిండ్లు - దుమ్ములుచేసి
 చిచ్చుఁ గన్న వి - చెప్పనొ శంభుఁ డనఁగ
 ముచ్చిచ్చులపు డొక్క - మూర్తియైనట్లు
 పావక విశ్వరూ - పంబు లంకామ
 హావరణంబులో - నాపూర్ణమయ్యె !

4240

అనలుఁ డీక్రియ వాన - రాకార మొంది
 తనపగఁ దీర్చుకోఁ - దలఁచెనో యనఁగ
 నజుని కోపాగ్ని మ - హా ప్రళయములఁ
 బ్రజలపై జూపఁ బ్రా - రంభించె ననఁగ
 జముఁడు వీడనఁగ నీ - శానుఁ డనంగఁ
 నమరనాయకుఁడన - నర్కుఁ డనంగఁ
 ద్రిపురాబు లేర్చుధా - త్రీరథుండితఁడె
 యిపుడు లంక దహించ - నేతెంచె ననఁగ
 మేడలు మాడుగల్ - మేలు కట్టులును
 వాడలు ధనధాన్య - వస్తుచయంబు
 పట్టాంశుకంబులు - భస్మముల్ చేసి
 చిట్టెముల్ గట్టించి - చిటచిటాత్కృతుల

4250

4260

నాలుకల్ గోయుచు - నాగాశ్వధేను
 శాలలం దనిల భ - స్థములు సేయుచును
 రథములు గాల్చి తో - రణములు గూల్చి
 పృథుగతి లంకలోఁ - బెనుమంట లెగయ
 నమరయానములో గ - డాకులో యనఁగఁ
 దెమలఁ బాదుచు నలు - దిక్కుల నొదుగ
 పైలోకములనున్న - పావనాత్మకులు
 పేలగింజలరీతిఁ - బెటిలిపడంగ

సెగఁ దాఁకి యిలమోచు - శేషుఁడు పడగ
 లెగ నెత్తఁజాలక - యించుక వంప

4270

వెలుఁగు పట్టణములో - వీరు వారనక
 చిలచిల నెత్తురుల్ - చింద రాక్షసులు
 మగ్గిన మగలపై - మగువలు వ్రాలి
 యగ్గలికలఁ జేసి - రనుగమనములు
 చంకల బిడ్డలు - జాటిపడంగ

నంకించి పట్టుక - యట్టిట్టు సుడిసి
 పొగచుట్టి కన్నులఁ - బొదివిన నూర్పు
 లెగదొట్టి యిండ్లలో - నీల్గినవారు
 యిల్లాండ్రు లోపలి - యిండ్లలోఁ దగిలి
 వెల్లిరాఁ ద్రోవలు - వెదకి కూయిడుచు

4280

వాకిళ్లు కడపుచో - వారి వల్లభులు
 కోకటాడఁగఁ దోడి - కొనివత్తు మనుచుఁ
 జొరఁబారి యీలోన - సుడిగొని తమరు
 తిరిగి రాఁజాలక - త్రెల్లెడువారు
 కుచ్చిళుల్ మును రవు - లొకనిన కెంగేల

నుచ్చిపోవఁగ దివి - యుచుఁ గడవై వ
పయ్యెంటు లంటి లో - పలి జల్లులువిక
చెయ్యందుకొని విద - ర్చినఁ బోక మేన
దరికొను మంటల - తమవారలెల్లఁ
బురపురఁ బొక్కంగఁ - బొరలెడువారు

4290

కాయముల్ దరికొన్న - కవచంబులూడి
హా ! యని పొరలుచు - నంగముల్మొరిచి
కొఱప్రాణములతోడ - కుత్తుక లెండి
యిరవుల నిల్లాండ్రు - మృతినొందువారు
సొమ్ములు దే నిండ్లు - చొచ్చి చేతులను
రెమ్మి నల్లడల దొ - రికిన మాత్రంబు
కై కొని వచ్చుచోఁ - గడపలు దాకి
వాకిళ్లఁ బడిమేను - వ్రస్సినవారు
దంపతుల్ నిదురించు - తరిఁ గాలికాలి

కొంపలు పైవచ్చి - కూలంగఁ బడిన

4300

నెట్లు మున్నుండిరి - యిట్టట్లు మెదల
కట్లమేనులు నూర్పు - లడఁగినవారు
కలుద్రావి యొడలెఱుం - గక మంటలనుచుఁ
దెలియక యందందుఁ - దెరిలినవారు
నగుచుండ హనుమంతుఁ - డాలంకనదుమ
బెగడ లోకములెల్లఁ - బెనుబొబ్బవెట్టి
కుప్పించి యెగిరి చం - గున దళాననుని
యుప్పరిగెల వ్రాలి - యొడలుజాడించి
కొనతోక సందుల - గొందులదూర్చి
యనలునిఁ బురికొల్పి - యసమిచ్చుటయును

4310

నతఁడు దూరంతయు - నల పవమాన
 సుతునిపై వైచి రాఁ - జను విమానములు
 సింహాసనంబులు - చీర్ణదంతములు
 సింహతలాటముల్ - చీనాంబరములు
 చప్పరంబులు పెండ్లి - చవికెలుపట్టు
 కప్పడంబులును ము - క్తా చ్ఛత్రములును
 చామరంబులును ధ్వ - జంబు లమూల్య
 సామజంబులు కేళీ - సౌధ యూధములు
 పడకయిండ్లును విండ్లు - పసిడి తల్పులును
 కొడిగేలు కేసులు - కొల్లారు బండ్లు
 తేరులుగాల్చి బూ - దిగఁ జేసి తనదు
 పేరువాడి సువర్వ - బృందంబు నొగడ
 ప్రళయ కాలార్కుని - పగిది తానెగసి
 యలవోకగాఁ ద్రికూ - టాద్రిపై నిలిచి
 యుత్తరంబుగఁ జూచి - యుదధిలోఁ బెద్ద
 వత్తికై వడి మండు - వాలంబుముంచె
 జానకి శ్రీరామ - చంద్రుల తాప
 మేనె జల్లార్పుదు - నిటులన్న రీతి !
 వాలాగ్ని యార్చి భా - వములోనఁ బవన
 బాలకుఁ డుత్సాహ - పరతచే నుండి

4320

4330

—: హనుమంతుఁడు సీత యగ్నిలోదగ్ధమైన దని
 చింతించుట :—

తనలోనఁ జింతించి - “తప్పె గార్యంబు
 కినుకఁ గల్గిన వాని - కిని మేలు గలదె ?

క్రోధంబు విడనాడు - కొని తాల్మినుండు
 సాధువులకుఁగాక - సౌఖ్యంబు గలదె?
 కోపంబు కలిగిన - గుణములఁ జేరిచి
 పాపంబులకు నెల్ల - పాల్వడఁ జేయు
 నేలకాల్చితి లంక ? - యీ హింసవలన
 నేలాభ ముగితి - నేగార్యమయ్యె
 ఏమిటికై వచ్చి - యేమిసేసితిని !
 తామసాత్మకులు గ - దా వనచరులు !

4340

అనుపంగఁ దగువాని - ననిపినఁగాక
 ననుబోటి పనిగొన్న - నగుశాటుగాదె?
 ఆలోచనంబు సే - యక వేగిరించు
 పాలసులెందు నా - పద పొందుటరుదె ?
 దూతనై వచ్చి తో - డ్తోడఁ గ్రమ్మఱక
 సీతఁ జంపగ లంక - చిచ్చు పెట్టితిని !
 ఇందుచే జానకి - యేమానా యనక
 ముందు చూడక యేల - మోసపోయితిని ?

జానకిఁ జంపి ల - క్ష్మణ భానుజులకు
 నేనోరు వెట్టుక - యేను దెల్పుదును ?

4350

రాముఁ డీవార్త క - ర్ణంబుల సోఁకు
 నామున్నుగా మేనఁ - బ్రాణముల్ విడుచు
 వారివారలును మా - వారలు గొలుచు
 వారు రామునితోడి - వారు నిక్కముగ
 నెవ్వరికిని బని - యేమి నావలన ?
 సవ్యసాలయ్యె వా - నర నాధుపూన్కి
 మిగిలినవేల స్వా - మి ద్రోహియనుచు

నగుచుఁ బల్కుదురు వా - నరులెల్లఁ జూచి
 జనకజ వెదకెదఁ - జని యయ్యశోక
 వనిలోన నాయచ్చు - వసియించి యున్న
 మఱిలిపోవుదు లేక - మఱి యొక్కటైన
 శరధిలోఁ బడుదు మ - త్వములు మ్రింగుటకు
 ననలమేనియుఁ జొత్తు - నంతియకాని
 తనుపుతో మెలఁగ నిం - తట సిగ్గుగాదె!"
 అనుచు నాలోచించు - హనుమంతుఁ డెదురఁ
 గనిపించు శుభనూచ - కములకుప్పొంగి
 "పరమపతివ్రతా - భరణమైనట్టి
 ధరణిజ కేల చిం - తవహింప నాకు?
 రాముని మహిమ మా - రమణి శీలంబు
 నేమున్నెఱింగియు - నెఱుఁగలేనైతి!
 తోఁక నంటిన చిచ్చు - తోఁ గాలిపోక
 పోకవ్రయ్యక మున్న - పురము గాల్చితిని!
 ఆసతీమణి తేజ - మనలుని కన్న
 వీసమంతయుం దక్కు - వే? కాననైతి
 యింతేల వహ్నివ - హ్నిదహింపఁ గలదె?
 యంతకొంచెపు బుద్ధి - యదియెన్ననైతి?
 అనలుఁ డేగతిముట్టు - నాపతివ్రతను?
 తన తపంబున శీల - ధర్మవర్తనలు
 శ్రీరాముపై భక్తి - సీత కోపించి
 యాదుపుగానోపు - హవ్యవాహనునిఁ
 గాక పావకుఁడు ద - గ్గరఁ జేరఁ గలఁడె॥
 నాకేలచింత?" య - నంగ భేదరులు

4860

4870

4880

—: దేవతలవలన నీత సురక్షితముగానున్నదని యెఱిగి

యామెవద్ద సెలవు గైకొనుట :—

మిన్నుల నుండి “భూ - మిజ కేమి కొఱత ?

విన్నఁబాటేల ? సే - వించి భూమిజను

చనుము క్రమ్మర రామ - చంద్రునిఁ దెమ్ము

తునిమింపు మెల్ల దై - త్యుల ” నంచుఁ బలుక

తలయెత్తిచూచి యా - దారిగాఁ మొక్కి

వలకన్న గదల న - వైదేహిఁ జేరి

యడుగులఁ బ్రణమిల్లి - “యమ్మ ! పోయెదను

తడయక దశరథా - త్మజుని సన్నిధికి.

4390

ననుమతి యమ్మ”న్న - ననిల నందనునిఁ

గనుఁగొని మరల రా - ఘవురాణి వలికె.

“ పోవన్న ! వాయుజ ! - పోయి శ్రీరాముఁ

దేవన్న ! తెచ్చి దై - తేములతోడ

రావణుఁడునిమించి - రామునిచేతి

కీవన్న ! నన్ను నా - యిడుములు దీర్చి

నమ్మితిఁ బ్రాణదా - నము సేయు మీవు !

పోమ్మ”న్నఁ బవమాన - పుత్రుఁడు వలికె.

“ పోయెద నేను గొ - బ్బిన రాముఁడెచ్చి

మాయమ్మ ! తేపె నీ - మది చల్లఁజేసి

4400

లంకపైఁ గపుల నె - ల్లను డించి నాటి

యంకంబులోన ద - శానను ద్రుంచి

నీవు నీమగనిఁ జెం - ది యయోధ్యకడకు

దేవియు దేవర - తీరున మఱలి

పట్టాభిషిక్తుఁడై - పరిణామమొందు
నట్టివేడుక చూతు - నదిచూడు" ! మనుచు

—: హనుమంతు డరిష్టకాద్రిని దాటుట :—

రింగున నెగసి య - రిష్టకాద్రికిని
చంగున దాటి కే - సరిశుమారకుఁడు
నిలిచిన నసిత వ - నీశ్రేణితోడ

నలరారె కొండ నీ - లాంబరు కరణి!

4410

పొగడొందె శారదాం - బుదముల చేత
నగము గారోత్తరీ - యము దాల్చి నటుల !

వైణవరంద్ర ని - స్వనములచేత

వేణునాద వినోది - విధమందె గట్టు !

తనయందుఁ గదలెడు - తరువులఁ గొండ

కనుపించె నొకయాట - గాని చందమున !

వాయువువలన గ - హ్వరములు మెఱయ

నాయద్రి యొప్పె గా - యకుని వైఖరిని !

సెలయేటి మొత్తంబు - చేమహీధరము

పొలిచె ముత్తైవునరుల్ - బూనినరీతి !

4420

క్రేవ ధాతువులచే - గిరిరాజు వెలిచె

తీని చెంగావి ధ - ట్టినిఁగట్టి నటుల !

కమలసరంబుచే - గ్రావంబు దనరె

కమనీయమగు పత - కము వైచుకరణి !

యటులున్న యచలమా - హనుమంతుఁ డెక్కి

యటునిటు మెలఁగి త - దగ్రభాగమున

శృంగంబుమీఁద ని - ల్చి యభంగతిమితి
మింగిల తద్గిరో - ర్మిప్రవాహములఁ

—: హనుమంతఁడు సముద్రము దాటుట :—

గనుపట్టు నుత్తర - కమలధిఁ గాంచి
తనపాదములు సము - ద్ధతి జోడుగూర్చి
కరములు వీచి యు - త్కంఠతో నెగసె !
కరువలిపట్టి యా - కాశమార్గమున
నెగిరిన యంతలో - నిట్టట్టు గదలు
నగముపై నున్న కి - న్నర మిధునములు
అదరిపాటున వ్యోమ - యానంబులెక్కి
కదలె హేతువు మదిఁ - గనలేక జడిసి !
పెట్టెలు పెట్టుక - పెను త్రాచులెల్ల
చుట్టెలు చుట్టుక - సుడిగొని పడియె !
అడఁగిపోవుచుఁ గొండ - యడలఁ గన్నీటి
వడువున దొనలలో - వారి పెల్లుబ్బె !
కొండ యెంతయు గుల - గులలై న డొల్లె
గండోపలంబును - గవులెల్లఁ జదియ
పదియోజనంబుల - పఱపును మూఁడు
పదుల యోజనముల - పాడి యున్నతియుఁ
గలిగిన యమ్మహా - గ్రావంబు ధరణి
దొలుచుక యదినేల - తో సరిగాఁగఁ
ద్రొక్కి వాయుజుఁడు చే - తులు పొడవెత్తి
చక్కగాఁ జూపులు - చనిన వేగమున

4430

4440

కారండవాళిగాఁ - గమలబాంధవుఁడు
 కై రవశ్రేణిగాఁ - కై రవహితుఁడు 4450
 శ్రవణపుష్యములు హం - సములుగా జలద
 నివహంబు నాచుగా, - నెలకొన్న కుజుఁడు
 మకరీగా, దీవిగా - మఘవగజంబు
 ప్రకటవై ఖరిఁ బున - ర్వసువు మీనముగఁ
 గొక్కెరగా స్వాతి - కొదమ తెమ్మెరల
 పెక్కువల్ కరడుల - పెనకువఁగాఁగ
 వెన్నెలవారిగా - విబుధగంధర్వ
 కిన్నరుల్ వికచపం - కేరుహంబులుగఁ
 గలిగిన గగన సా - గరము సాగరము
 తులగాఁగఁ దావొడ - దూరినయట్లు 4460
 వచ్చి పయోధి యా - వలి గట్టునందు
 తీర్చులునడి కను - తెప్పలు మూయ
 నేమఱి తనరాక - కెదురులు చూచు
 సోమరులగు కపి - స్తోమముఁ గాంచి
 దర్పించి సింహనా - దముసేయ నట్టి
 యాద్పు వీనులు సోక - “ నల్ల దేవచ్చె
 కరునలిపట్టి రా - ఘవుదేవిఁ జూచి
 మఱలివచ్చెను లేక - మఱియొక్కటైన
 యిట్టి సుమాళంబు - నిలయెల్లనిండు
 నట్టహాసంబు సే - యఁడు నీతఁజూచె ” 4470

—: సముద్రతీరమున హనుమంతుని రాక కెదురుచూచుచున్న
 వానరులారని రాకకు సంతోషించుట ; నీతవృత్తాంతము
 నెఱుకపఱచుట :—

నని యెశనీళ్లు తీ - యని ఫలంబులును
 దనువుట్ట తేనియల్ - తనకామతించి

యున్నచో మిన్నుల - నుండి పక్షములు
 చన్నయప్పుడు గ్రాలు - శైలమోయనఁగ
 నామహేంద్రమహీధ - రాగ్రంబునందు
 నేమియు నలియక - నెఱుఁగక వ్రాలి
 యంగదజాంబవ - దాదులు వచ్చి
 సంగడి నిలిచి “ కే - సరితనూజాత !
 వచ్చితివే ? ” యన్న - “ వై దేహీఁ గంటి
 వచ్చితి మఱలి రా - వణు నింటిలోనఁ
 దలజడఁగట్టి సం - తాపంబుతోడ
 వలువ మిక్కిలి మాని - వనములోపలను
 తనచుట్టు దనుజకాం - తలు బెదరింప
 ననదయై యున్నచో - నాయమ్మఁ జేరి
 మ్రొక్కి యూరటఁ జేసి - ముద్రిక యిచ్చి
 యక్కమలాక్షి పొ - మ్మని పంపుటయును
 సతికృతశ్చమున పా - ష్యమి నాఁడు చదువు
 నతని విద్యయుఁ బోలు - నాసీతఁ బాసి
 వచ్చితి ” నని కొన్ని - వార్తలఁ బూస

4480

—: సీతవార్తకై వానరులు సంతోషము వెలిబుచ్చుట :—

గ్రుచ్చిన గతిఁ దెల్పఁ - గోతులందఱును
 గంతులు వేయుచు - కరములు చఱచి
 పంతమ్ములాడుచు - పరువులెత్తుచును
 తోఁకలార్పుచుఁ జెట్ల - తుదికొమ్మలెక్కి
 యూఁకించి దాఁటుచు - నురక నవ్వుచును
 కిలకిలా రవముతోఁ - గెలనికిఁ జేరి

4490

పలుమారు హనుమంతు - పై నివురుచును
 గొంగలింపుచు సీత - కథ విందమనుచు
 మూగుచు నినుమాలు - ముమ్మాలుగాంగ
 యడిగిన మాటలే - యడుగుచు “నింక
 విడిచె దుఃఖము రఘు - వీరు”డటంచు
 “పావని ! మమ్మెల్ల - బ్రదికించినట్టి
 దేవుడ వీవ”ని - దీవనలిచ్చి
 పొగడుచు నుండు న - ప్పడు తనచుట్టు
 నగచరులుండ బృం - దారకుల్ గొలువ
 నున్నయింద్రునిఁబోలు - యొప్పినవాలి
 గన్నబిడ్డఁడు వేడు - కల నోలలాడి
 యాకొండదరి నుండు - హనుమంతుఁ జూచి
 వాకొని యాజాంబ - వంతుఁ డిట్లనియె

4500

—: జాంబవంతునితో హనుమంతుఁడు తన వృత్తాంతమెల్ల
 సవిస్తరముగా వినిపించుట :—

“మాయన్న ! పవనకు - మార ! మాయెదుర
 తోయధిపై మింటి - త్రోవగా నరుగు
 నినుఁ గనుఁగొంటి మిం- తియెకాని యవలి
 పని నీవు మాకుఁ దె - ల్పక యేఱుపడదు
 లంకాపురమున ని - లాసుత యెట్టి
 యంకిలి నున్నది - యా యమ్మతోడ ?
 నేమంటివీవు ని - న్నేమని పనిచె ?
 రామసామిత్రుల - రవికుమారుకునిఁ
 జూచి యేమంద, మె - చ్చో నున్నదనుచు

4510

సూచింపవలయు ! ర - ఖోనాయకుండు
 నేరీతివాఁడు ! వాఁ - డేకొద్ది మనల
 పోరాడఁ గలఁడు ? తె - ల్పుము కన్న తెఱఁగు. 4520
 అందఱు నందుపై - నాలోచనంబుఁ
 గంద మారాఘవా - గ్రణిఁ జేరఁబోవ"
 అనునంత జాంబవ - దంగదముఖులఁ
 గని హనుమంతుఁడు - క్రమ్మఱఁ బలికె.
 వినుఁడేను జేసిన - వృత్తాంతమెల్ల
 వినుపింతు నానుపూ - ర్విగ " నని తాను
 జలధిపైఁ జనుటయు - జలరాశి వనుప
 వలిమలపట్టి ది - వంబరికట్టి
 మైనాకుఁడను కొండ - మాతోడ్డి నిలువఁ
 దాను భేదించినకా - దనుఁ జూచి యతఁడు 4530
 "మీతండ్రి చెలికాఁడ - మీహికాచలేంద్ర
 జాతుఁడఁ దన్నుఁ బ - క్షంబులతోడఁ
 బక్షంబుతోడూతఁ - బవనుఁ డిచ్చోట
 రక్షించి యునిచె నిం - ద్రభయంబుఁ దీర్చి !
 అందుకునై నీకు - నాతిథ్యమేను
 కందమూలము లిత్తుఁ - గైకొను"మనిన
 వలదనిపో నగ్ర - వనధిపై సురస
 యల నాగమాత త - న్నరికట్టుటయును,
 ఏరాము పనిపూని - యేగెద నిపుడు
 కారాదు మరలి యా - కలిఁ దీర్తు నీకు 4540
 ననువు మీవని " తదీ - యాస్యంబుదూరి
 చనుటయు నవ్వలి - చాయఁ బైచాయఁ

బోవుచోఁ దనచాయఁ - బోనీక పట్టి
కావరంబున సింహి - కానామ దనుజి
ఋంగెదనని నోరు - మిక్కిలి తెరవఁ
జంగున దానియా - స్యంబులో మునికి
యుదరంబుఁ జించి య - త్యుద్ధతిచేత
గుదిగొన్న దాని ప్రే - గులు వట్టి యీడ్చి
కొనిపోవుటయు లంక - కును జేర లంక
యనునది వాకిలి - యరికట్టి కోటఁ

4550

జొరనీకయుండ ర - ట్టోవీధి యెడను
కరమునఁ గొట్టినఁ - గంపించి లంక
దీవించి పొమ్మని - తెరువిచ్చుటయును
దావచ్చి నగరీమం - తయుఁ జట్టి చూచి
జానకిఁ గానక - సాలాగ్రమెక్కి
గానుపించిన యశో - కవనంబు నందు
సీతను గనుచోట - శింశుపాచ్ఛాయ
శీతాంశుఁబాసి వ - చ్చిన చిత్ర యనఁగ
నలకువతోడ వే - నలి జడగట్ట

నలయుచుఁ గనుగంట - నశ్రులురాల

4560

మైలవస్త్రము గట్టి - మహినుండఁ జూచి
యాలేమ సీతయా - నని గాచియున్న
దనుజకాంతలఁ జూచి - తాఁ జెట్టుమీఁద
ఘనమైన శాఖపైఁ - గదలకుండుటయు
నావేళ రావణుఁ - డటు వచ్చి రాము
దేవేరితో నమ్మ - తింపు మటంచు
బెదరించుటయు సీత - పెడచెవిఁబెట్టి

యదరక దుర్భాష - లాడి దూషింప
 నలిగి చంపంగఁ బోవ - నరికట్టి వానిఁ
 దొలంగ మండోదరి - న్రోచిన నతఁడు
 గడుపడి చనుటయుఁ - గదిమి రక్కెసలు
 చెడుమాట లాడుచోఁ - జేరి యాత్రిజట
 కల గన్న తెఱఁగును - గడకు వారేఁగఁ
 దలఁపులో నిదిమంచి - తరియంచుఁ దాను
 మాటలాడుటయు న - మ్మని మహీసుతకుఁ
 దేట పడంగ ము - ద్రిక నిచ్చుటయును
 గుఱుతులుగాఁ దన - కు వచించి సీత
 శిరము మానిక మిచ్చి - శ్రీకరంబుగను
 దీవించుటయు రాము - దేవేరి వనుప
 నావనంబెల్ల ను - గ్గాడి కూల్చుటయుఁ
 బైకొని యప్పుడే - బదివేలుదైత్యు
 లేకవారంబుపై - నెదిరించి పోరఁ
 బారిఁగొనుటయు మంత్ర - పుత్రులేడ్వరను
 జరిమివైచుటయు రా - క్షస నాయకుండు
 దశవాయులను మహా - ధ్ధతి నైదుపురను
 గలనికీఁ బనిచిన - గమి చంఘటయును
 నాజినెదుర్చు న - త్సూరవధము
 చేఁ జేత నయ్యంద్ర - జిత్తుని చేత
 బ్రహ్మాస్త్రమునఁ గట్టు - వడుటయుఁ దాను
 బ్రహ్మమంత్రము జపిం - పఁగ నొవ్వితేక
 కట్టులఁ బడ దశ - కంతుకొల్వనకుఁ
 బట్టుకేఁగుటయును - బండ్రికంధరుఁడు

4570

4580

4590

తాను గోపించి ప్ర - ధానులఁ జూచి
వానరుఁ డీతఁడె - వ్వరివాఁడటన్న
నే దాశరథిబంట - నినసూనుఁడనుప
వై దేహీఁ జూడంగ - వచ్చితి ననుట
తానన్న మాటలు - దానికి నలిగి
దానవేంద్రుఁడు వీని - దండింపుమనుటఁ
దగవుగాదనుచు నా - తరి విభీషణుఁడు
తగు నాజ్ఞ సేయ హి - తంబు పల్కుటయుఁ

4600

దోఁకఁ గాలించి పార - ద్రోలుఁ డటన్న
నాఁక సేసిన వార - లాముదంబులను
జీరలు ముంచితె - చ్చి మదీయవాల
దారుణలయ కాల - దండాచలమునఁ
జుట్టి ముట్టించిన - చో నెఱిమంట
లుట్టినప్పుడ లేచి - యొడలు పెంచుటయుఁ
బాశవల్లరులెల్లఁ - బరిసి పోవుటయు
దాశరథిశ్రేష్ఠు - దయచేత సీత
పరమపాతివ్రత్య - పటిమచేఁ దోఁక
చుఱుకు వుట్టక దాఁటు - చును లంకయెల్లఁ

4610

గాలుచుటయు డన - కతనూజయున్న
మేలు కన్నులఁ జూచి - మింటికి నెగసి
వచ్చుటయును దెల్పు - వానరులెల్ల
నచ్చెరవున నమ్మ - హా మహాఁజూచి
విరుతింప నంతయు - విని యంగదుండు
వనచరుల్ విన జాంబ - వంతున కనియె
“ పోయెద లంకకి - ప్పూడె దశాననుని

మాయింతు దానవ - మండలితోడ
 లంకాపురంబు నే - లను గూల్చి దనుజ
 పంకజాక్షులఁ జెఱ - పట్టి తెప్పించి
 యమ్మవారినిఁ బుష్ప - కాశూఢఁ జేసి
 కొమ్మని రామున - కును సమర్పింతు !
 ఇన్నాళ్లు మిఠిమీఱి - యిప్పుడు నీత
 యున్నది యనిపల్క - నుచితమే మనకు ?
 పోవుదునే ? ” యన్న - భుజబలశాలి
 నావాలితనయు మే - నరచేత నిమిరి
 జాంబవంతుఁడు కార్య - సంవేది యనున
 యంబుతోఁ దగు విన - యమున నిట్లనియె.
 “ ఈవు రాజవు మమ్ము - నిందఱం గరుణఁ
 బ్రోవజాలుదు వతి - భుజశౌర్యనిధివి !
 ఆడినయంత సే - యఁగ సమర్థుడవు
 నేఁడు మాబోఁటులు - నిను లంకకనిచి
 యిచట నూరకయుందు - మే రాముఁడున్న
 యచటికిఁ జని మన - హనుమంతుచేత
 విన్నపం బొనరించి - వేగఁ నోతెచ్చి
 మున్నీరు గడచి రా - ముని సమక్షమున
 రావణాదుల మీఁద - రణభూమిలోనఁ
 గావలసినయట్లు - గనుపించుకొన్న
 నదిమాటవాసి గా - కందఱుఁ గలిగి
 యిదియేఁటిమాట నీ - కెట్లుఁ బోవచ్చు ?
 వలదన్న యా జాంబ - వంతుని మాటఁ
 దలఁచియందఱు ప్రమా - దము నొందునంత

4620

4630

4640

—: వానరులు హనుమంతునితోగూడి సీత వృత్తాంతమును రామునకు నివేదింప నరుగుట :—

సంగదు నానతి - సగచరులెల్లఁ
నింగికి నెగసి ము - న్నిరు చాటుటకుఁ
బందలై యగదఱు - ప్రాల్మారు వారి
కెందుండి వచ్చెనే - గూజవంబనఁగ
నొక్కరి మీఱఁగ - నొక్కరు త్తరపు
దిక్కుగా శైలన - దీ మహాటవులు
గనుఁగొంచు గరుడవే - గంబుల వచ్చి
జనకజ వెదకఁగఁ - జనునాట నుండి
హితమైన యాహార - మెఱుఁగరు గాన
క్షీతిమీఁద నున్న సు - గ్రీవుని నగరి
వల్లభులకు మనో - వర్తికిఁ జెల్లు

4650

—: దారిలో మధువనమునందలి సమస్త ఫలములను గ్రహించుట :—

వల్లభంబగు మధు - వనము నీక్షించి
“ కంటిమిరా! నేఁడు - కన్నుల మిట్ట
పంట! యిందుల తీయ - ఫలములు గ్రోల
నాగ్రహించిన నేమి? - యామీఁద మనల
సుగ్రీవుఁ డేమి చే - సుక పోయెనేమి!”
అనితేనెపెరమీఁద - నాఁడు మక్షికల
యనువున నందఱు - నందులోఁ జొచ్చి
పనటులకై వడిఁ - బనసల నున్న
తనువైన ఫలములు - తనివోక మెసవి

4660

తియ్యమామిడిపండ్లు - తీయనివేడ్క
 బయ్యాడి యామెత - పారణల్ చేసి
 గుళపానకము చవుల్ - కుఱుచఁగావించు
 నెలనీళ్లు మేనుల - యెళపారఁద్రావి
 పెరతేనియలు కుండ - బెట్టు తేనియలు
 కురుజు తేనియలును - కొమ్మతేనియలు
 బుట్ట తేనియలును - బొదల తేనియలు
 జుట్టు తేంటులఁ బీల్పు - జంటి తేనియలు 4670
 బడులుబ్బ గుత్తుక - బంటిగాఁ బట్టి
 తరువుల నీడలఁ - దగ విశ్రమించి
 యొకకొమ్మపైనుండి - యొకకొమ్మ కెగిరి
 యొకచెట్టు వడ నూఁచి - యొకచెట్టు ద్రోచి
 సాగువుల్ గోరాడి - సారణుల్ గ్రొచ్చి
 పేరెముల్ వారుచుఁ - బెనఁగు లాడుచును
 తీగె యుయ్యెలల ని - ద్రించి పూఁదేనె
 వాఁగులలో శ్రమ - పొరిఁబోనీది
 యాడుచుఁ బాడుచు - నరకట్టు లేక
 చూడనై నను రాక - సుగ్రీవునాజ్ఞ 4680
 వాయువు చొరరాని - వనములోఁ గపులు
 వాయునందను ప్రభా - వమున మెలంగ

—: వనపాలకుఁడగు దధిముఖుఁడు వానరుల

నాజ్ఞ పెట్టుట :—

మధువనమంతయు - మధియింపఁ జూచి

దధిముఖుఁడను భాను - తనయుని మామ

వనపాలకులతోడ - వచ్చి “యోరోరి!
 వనచరాధములార! - వలదు వెల్వడుడు
 పొండని తిట్టుచు - బొడుచుచు “నింక
 నుండిన నాజ్ఞ సే - యుదు నొకనొకని!
 మీకు సుగ్రీవుని - మీఁదాన!” యనిన
 నాకపులందఱు - హనుమంతుఁ జూడ
 నంగదుఁ డెంత లే - దని దధిముఖునిఁ
 జెంగిపోవఁగనాడి - సెలవిచ్చుటయును
 కోతులు కొల్లయై - కొమ్మలువిటిచి
 యేతముల్ బడఁద్రోచి - యిట్టట్టుతమకు
 నడ్డముల్ వచ్చిన - యా నెళవరుల
 దుడ్డుచు మొకములు - దోఁగ నీడ్చుచును
 హనుమంతుఁ డెసపోయ - నాదధిముఖుని
 వెనుకముందఱచేసి - వెనుకలు చూపి
 “పోరోరి!” యనుచును - “బోయి సుగ్రీవుఁ
 డేరోరి!” యనుచును - దేకున్న సీమ
 కోతుల కెల్లను - గొడుకవైనావు!
 కోతలఁ బడకుము - కొనచెవులింక
 జను” మంచు నట్టహా - సములు బొబ్బలును
 వినువీధి నిండఁగా - వింపుచుఁ గపులు
 వనమెల్లఁ జెఱచిన - వనపాలురెల్లఁ
 దనవెంటఁ గూడిరా - దధిముఖుఁ డలిగి

4690

4700

—: వానరులు తనమాటలను వినకపోవుటచేత దధిముఖుండు సుగ్రీవునితో వనముపాడుచేసిన వృత్తాంతముఁ దెలుపుట :—

“కానిండు మీకు నం - గదుఁడిచ్చు సలిగె
 పూనికదా వాయు - పుత్రునిఁ గూడి

యింత చేసితిరి మి - మ్మాడ్చి తెప్పించి
 యింతింత కండగా - నిందఱి బట్టి
 కోయించకున్నచో - గులములో జేట
 పేయగా మీపేర - బిలువుడు తన్ను !”
 అనికొమ్మ దాటుచు - “నంగద ! యింత
 వనమెల్ల జెఱపించు - వాడవు నీవు
 జాంబవంతుడు సుమీ - సాక్షిగా నిమ్ము
 చింబోతు బిగువుచే - జెడ గోరినావు
 చూడుమంచు” ను బోయి - సుగ్రీవుడేరి
 యేడువు మొగముతో - నిల జాగ్రమొక్కి
 తలచాచి నిలిచిన - దధిముఖుఁజూచి

4710

“తలఁకకు” మని భాను - తనయుఁ డిట్లనియె

4720

“ఎవ్వరేమనిరి ! నీ - కేల యీచింత ?
 యెవ్వరిచే భీతి - నిటకు జేరితివి ?
 పలుకు మీవ” న వీపు - పైపెల్లు చూపి
 ములుగుచు నల దధి - ముఖుఁడిట్టులనియె
 “వాలిపుత్రుడు నీదు - వనమెల్ల జెఱచి
 గాలిపట్టియు దాను - కవులపై గొలిపి
 మోటువారుకొని మి - మ్ముల నాడరాని
 మాటలాడగ మేన - మామనేనైన

పాపంబుచే వారి - భానునందనుని

తోపులో నుండ ‘వ - ద్దు తొలంగు’ డనిన

4730

నీకు దిక్కెనవా - నికిబోయి చెప్పి
 తోకొని రమ్మని - తోకల గొట్టి
 మెడవట్టి నూకింప - మీతోడవచ్చి

నుడివితి నింక నెం - దుకు నీవు తనకు
 నీమణియముచాలు - నికమీద నీదు
 నీమనుండగరాదు - సిగ్గెల్ల బోయె
 నేమైన దనకేమి - యీ యపకీర్తి
 నీమీద వచ్చు మ - స్నించితివేని!
 అనవిని “యేమేమి!” - యనుడు లక్ష్మణున
 కినకుమారకుడు తా - నిట్లని వలికె

4740

“అంగదజాంబవ - దాదుతా కీశ
 పుంగవుల్ చొచ్చియి - ప్పడు మధువనము
 చూటవట్టిరి యటం - చును వారిమీద
 దూరు చెప్పెడుగాని - తోచ దీయనకు
 నంతియె చాలు మే - లయ్యెను! జాంబ
 వంతుడు పెద్ద మా - వాయునందనుడు
 బుద్ధిమంతుడు వాలి - పుత్రుడు సుగుణ
 వృద్ధుడు గావున - వీరల యుద్ధి
 వారెల్ల వచ్చినా - వనమెల్లనేడు

చూటలువట్టి రం - చును బల్కినపుడె

4750

బ్రదికితి మాఋక్ష - రజుడు వాలియును
 తుది యేను నొక్కరీ - తుల నాజ్ఞనడుప
 మేర మీఱినవారు - మేదిని లేరు!
 వీరిటు సేయుటల్ - వేడుకయ్యె!
 సీతను జూచివ -చ్చెను హనుమంతుఁ
 డాతఁడుండఁగ నసా - ధ్యంబులు గలవె?
 చేసిన దుడుకులు - సేయనిమ్మిందు

వాసిపోవదు నీకు - వలవదీ చింత

నినుఁ జేసినదిగాదు - నీకుఁబనేమి ?

ననుఁ జేసినదిగాన - నానిమిత్తముగ

4760

దాళుకో పొమ్మ" ని - దధిముఖుఁ బలికి

—: సుగ్రీవుఁడు దధిముఖుండు చెప్పినది విని యందలి

యథార్థము గ్రహించి యావానరులను తనవద్దకుఁ

నోడ్కొని రమ్మనుట :—

వేళంబె వానర - వీరులు నిటకు

రమ్మంటి మనుమన్న - రామలక్ష్మణులు

నెమ్మనంబుల గల్గు - నెగులెల్లఁ దీటి

యాసమీర కుమారు - నగ్గించు కతన

నాన మీఱఁగ వారి - నట్ల రప్పింపు

మనిపల్క మువ్వరు - నాడు వాక్యములు

తనమదిలోని సం - తాపంబుఁ దీర్చ

గ్రక్కునఁ బోయి యం - గదుచెంత నిలిచి

మ్రొక్కి "యోయయ్య! రా-ముఁడు మిమ్ముఁబిలిచె 4770

నెఱుఁగక యిప్పుడే - వేమి వల్కితినొ

దొరలట్ల రాజ పు - త్రులు సేవకులకు

మాకు నూరక యున్న - మాటలువచ్చు

నాకడ తమచిత్త - మని యెంచి యేను

మాఱు వల్కితి నది - మదిలోన మఱచి

యారాఘవులఁ జేరు" - డనఁ దారకొడుకు

కపుల నందఱఁ జూచి - "కదలి పోవుదుమె ?

తపననందను సన్ని - ధానంబుఁ జేరఁ
 దలపించుటయెకాని - తగుఁ దగరనుచుఁ
 బలుక నేరుతునె నే - బసి బిడ్డనగుట ?
 ఒకమాట యాడితి - నోర్చికొనుండు
 సకలంబు మీకెట్లు - సరిపోయె నదియె
 సేయుఁడు మనము వ - చ్చినరాక వినియె
 మాయయ్య దామ - సింపఁగరాదు మనకు”
 అనిపల్కుటయు నంగ - దాలాపనములు
 వినిచేరి యాకపి - వీరు లిట్లనిరి

4780

—: హనుమదాదులగు వానరులు సుగ్రీవుని వద్దకువచ్చుట :—

“ రాజులెచ్చటనైన - రాణువవారి
 యోజింప రాత్మప్ర - యోజనంబులను !
 మదమత్తులై తమ - మదికెట్లు తోఁచు
 నదిసేతురు విధేయు - లగువారులేరు !
 రాజపుత్రుఁడవయ్య - రక్షణీయులఁ బ్ర
 యోజకులని యెంచి - యుపలాలనమున
 నడిగితి వది నీమ - హానుభావతకుఁ
 దొడగని తొడవిది - దోషంబు గాదు
 యెటుల నీవానతి - యిచ్చితిమేము
 నటుల సేయుదము మ - మ్మడుగ నేమిటికి !
 విచ్చేయుఁ డేమెల్ల - వెనువెంటఁ గూడి
 వచ్చెద ” మనవుఁడు - వాలివాయుజులు

4790

నందలు నెగసిన - మూఁకలతోడ

నందలు పవమాన - హతి మింటఁ బలుచు

4800

జలద మాలికలనఁ - జనువేళ నచటఁ

—: రాముఁడు సుగ్రీవునితో నీతవృత్తాంతము దెలియలేదని
చింతించుచు నడుగుట :—

గలఁగుచు రాముఁడ - ర్కజఁ గాంచిపలికె

“ వచ్చియుండియు మన - వారు రారైరి

యిచ్చటి కేమిటి - కింత తామసము?

ఎట్టులున్నదియో నీ - హృదయంబుఁ దెల్పు

మిట్ట” ని యనిన న - య్యనసూనుఁడనియె

—: సుగ్రీవుఁడు రామునకుఁ గార్యసాఫల్యమగునని
ధైర్యముచెప్పుట :—

“ గడువును మీటి యీ - కపులెల్లవచ్చి

కపట భయమెఱుంగ - క సురాసురలు

దేటి చూడఁగరాక - దేవరబంటు

తారా దుమా ముఖ్య - తరుణులకెల్ల

4810

నేఱుపాటుగ నిచ్చు - నీమధువనము

చూఱవట్టిరి యన్న - చో మేలుగాదు ?

పరమకల్యాణముల్ - ప్రాపించు మిమ్ము

నిరుపమ భుజసత్త్వ - నిధి వాయుసుతుఁడు

నీతను జూచివ - ఛెను లేకయున్న

నీతెంపు కపివీరు - లెట్లుసేయుదురు ?”

అనునంత లక్ష్మణుఁ - “డంతటివాఁడె

హనుమంతుఁ డనువు వో - నందటిలోనఁ
 గొగిలించుక రాము - కార్యమిడేర్చు
 వ్రేఁగుమోపితీ” వన - విని రఘూద్వహుఁడు 4820
 వాయుజుఁ డీపాటి - వాఁడని యెంచి
 నాయుంగరంబిచ్చి - నాఁడు పంచిఁగి
 యొనరి యున్నది నీదు - యోజన యనఁగ
 వినువీధి నప్పుడె - వినవచ్చెఁ గవుల
 కిలకిలాయిత విశం - కిత విరావంబు
 పెళ పెళ నురుములు - పెనుగొన్న యటుల
 హనుమంతు నంగదు - నానగా మొదట
 నునుచుక వానర - వ్యూహమంతయును
 వచ్చినంతన తమ - వారల నెల్ల
 మెచ్చి కన్గొనుచుండె - మిహిరనందనుఁడు 4830

—: హనుమంతుఁడు నీతనుఁ జూచితినని శ్రీరామునితోఁ
 జెప్పుట :—

“ చూచితీ నీత !” నం - చును రఘువీరుఁ
 జూచి వాకొని వాయు - సూనుఁడు వలుక
 మెచ్చి సుగ్రీవ సౌ - మిత్రులు వొగడి
 రచ్చెరువున నుండ - నవనిజాప్రియుఁడు
 కలగొని రామునిఁ - గాంచి వానరులు
 “ జలరాశి దాఁటెను - జానకిఁ జూచె
 లంకఁ గాలిచె దైత్యు - లను వధియించె
 యంకలిలేక కా - ర్యము నిర్వహించె !

ఈ హనుమంతుఁ డం - తింత గాదితని
 సాహస కథ"లన్న - సంతోషమంది 4840
 పవనజమోముఁ ద - పుక చూచి కరుణ
 చివురొత్తఁ గ్రమ్మఱ - శ్రీరాముఁ డనియె.
 “ ఎందు నున్నది సీత ? - యెట్టి చందమునఁ
 గుందియున్నది నల - కువ కెట్టులోర్చె ?
 ఏమంటి వాయింతి - యేమని తనదు
 సేమంబు నాతోడఁ - జెప్పి రమ్మనియె ?
 గుఱుతు లెయ్యవి పేరు - కొను"మన్న మ్రొక్కి
 కరువలిపట్టి రా - ఘవున కిట్లనియె.

—: సీతయిచ్చిన శిరోమణిని శ్రీరామున కొసంగుట :—

“ జలజాప్తవంశభా - స్కర ! రామచంద్ర !
 జలరాశి దాఁటి యే - జనుచోట నడుమఁ 4850
 బెక్కు విఘ్నములు గ - ప్పిన నవి ద్రోచి
 యుక్కుతో లంకకు - నొక్కడఁ జేరి
 రేయెల్ల నమ్మవా - రినిఁ బురి నెల్ల
 చాయల వెదకి ద - శగ్రీవు నగరు
 జూచి లేకునికి య - శోకవనంబుఁ
 జూచి యందొకచోట - చుట్టు నున్నట్టి
 దనుజకాంతలలోనఁ - దన నెఱివేణి
 పెను జడగట్ట మీ - పేరు వాకొనుచుఁ
 గన్నీరు గురియ నం - గముమైలవాఱఁ
 జెన్నుచాలక మైల - చీరధరించి 4860

తలవాంచి యున్న నీ - తాదేవిఁ జూచి
 పలుకరింపఁగ శింశు - పావృక్ష మెక్కి
 దాని మీఁదట నుండి - తావక చరిత
 మేను వాకొనఁ దల - యెత్తి చూచుటయు
 సమయంబు గాంచి యే - జని చేరి మ్రొక్కి
 రమణీమణికి నుంగ - రము చేతి కిచ్చి
 యూ యస్మ మిముఁబాసి - ప్రాణముల్ దాల్చి
 నే యుపాయము లేమి - యెఱిగి యూరార్చి
 గుఱుతుగా నొకటిపే - రొకనుమన్నఁ గాకి
 పరిభవించిన కథా - భాగంబు నుడివి

4870

జేవుడు బొట్టు దీ - ర్చిన నాటి తెఱిఁగు
 నావన సంచార - మపుడు వాక్రుచ్చి
 తన శిరోమణి యిచ్చి - తను వీడుకొలుప
 వనమెల్లఁ బెఱికి రా - వణ మంత్రసుతులఁ
 జంపి పై న్యేశ పం - చకము నడంచి
 తెంపుఁ జూపిన యత్నుఁ - దెగటార్చి వెనక
 నింద్రజిత్తునిచేత - నేఁ జిక్కి దాన
 వేంద్రుని కొలువున - కేఁగి యేనతని
 దూషింప విని యల్క - తో రావణుండు
 రోషంబుతోడ వి - రూపుఁ గావింపఁ

4880

నోఁకఁ గాలిచి వీనిఁ - ద్రోలుఁడటన్న
 నాఁక చేసుకదైత్యు - లట్లు సేయుటయు
 లంకఁ గాలిచి మఱ - ల మహిజఁ జూచి
 పంక జేక్షణ ! నీదు - పదములు గంటి !
 నెలగాని యిటమీఁద - నేదాశననుచుఁ

బలికె జానకి లంక - పై విడిచుటకు
 జలరాశిఁ దాట యో - జనసేయుఁడనుచుఁ
 బలికి భానుప్రభా - భాసురంబైన
 సీత శిరోమణి - చే చాచి యొసఁగఁ
 జేత సందుక రఘు - శ్రేష్ఠుఁడుప్పొంగె !

4890

అప్పుడు సన్నిధి - నవనిజఁ గాంచు
 చొప్పునఁ దనివోక - చూచి హర్షించి
 గళ్యచాలిక నొత్తి - కన్నులఁ జేర్చి
 యల్లంబు చల్లగా - నురముపై నుంచి
 “ హా ! సీత ! ” యని యేడ్చు - నన్న నీక్షించి
 యాసురుత్రాపుత్రుఁ - డడలుచు నుండ
 “ వసధిఁ గొస్తుభముద్భ - వము నొందినట్లు
 జనియించె నిది నిట - జనకభూపతికి

బృందారకేంద్రుఁ డ - ద్రించె యాగమున !
 ఎందును వెలలేని - యీ మానికంబు

4900

నాపెండ్లి నాడర - ణముగాఁగ నిచ్చెఁ
 జేపట్టి పట్టియకా - సీతకొప్పునకు
 నీమణివరముఁ దా - నెప్పుడు సీత
 సీమంతవీధికి - శృంగారకరము !
 సీత ధరింపఁ జూ - చినవాడ నాదు
 చేతఁ గైకొని ధరిం - చిన మనఁగలనె ?
 స్త్రీశిరోమణియైన - సీత వేనలిని
 యీశిరోమణిఁ దాల్చ - యిఁకఁ జూతునొక్కొక్క !
 ఏమయ్యెనో సీత - యెందు నున్నదియొ ?
 ఏమి సేయుదు నని - యేనుంటిగాక

4910

యీమేర సీత చొ - ప్పెటేగిన వెనుక
 నీమేనఁ బ్రాణము - లేటికి నుండు ?
 దాళలేనిక నెట్లు - దమ్ముఁడా !” యనుచు
 వ్రాలి సౌమిత్రిపై - వాతెట యెండ
 “ రక్షింపవే నుమి - త్రాపుత్ర ! నన్ను
 రక్షింప నుగ్రీవ ! - రావే ” యటంచు
 మఱల రాముఁడు పవ - మాన బాలకునిఁ
 గరుణారసము చిల్కఁ - గాఁ జూచి పలికె.
 “ అన్న ! వాయుకుమార ! - యాపన్నునన్ను
 మన్నించి ప్రాణముల్ - మఱిలింపు మీవు !
 నన్ను నెత్తుకపోయి - నలినాక్షిసీత
 యున్న వనంబులో - నునిచి రమ్మివుడు !
 ఏల చెప్పితి “ సీతఁ ” - నేఁ గంటిననుచు ?
 తేలేవె మూపుపైఁ ? - దేవలెనన్నఁ
 జూచియు డించి వ - చ్చునె నిన్నువంటి
 ధీ చతురుండు నా - తెఱఁగెఱిగియును ?
 ఏమి వల్కెను సీత ? - యెటులోర్చె దమజ
 భామలచేతి ని - ర్బంధంబుకును ?
 నీవేమి యంటివి ? - నిమిషమాత్రంబు
 నీవలఁ దాళలే - నెగిరి పోజాల
 నెట్టులున్నది సీత ? - యేమని మాట
 పట్టులిచ్చితి వింకఁ - బ్రదుకునే నెలయు ?
 తెలియఁ బల్కుము వెతఁ - దీటి కొన్నాళ్లు
 నిలువరించెద ” నంచు - నిలుబోపలేక

4920

4930

కలఁగుచునున్న రా - ఘవు మోముఁజూచి
యలమటల్ దీఱఁగ - హనుమంతుఁడనియె.

—: హనుమంతుఁడు చెప్పిన సీత వృత్తాంతము విని
శ్రీరాముఁ డానందము నొందుట :—

“ అయ్య! నేఁ బొడగన్న - యప్పుడే చిత్త
మియ్యక రావణుఁ - డే తప్పదనుచు
ననుఁ జూచి మదిలోన - నమ్మిక మిమ్ము
వినుతింపుమని రూప - వృత్తంబు లడిగె.

4940

జనకజయార్థకు - సరిపోవఁజెప్పి
వెనుక నిచ్చితిని మీ - వ్రేలి యుంగరము
నందుచే విశ్వాస - మంది నాతోడ
మందలించినయట్టి - మాటలు నాకు
బలుక నోరాడదు - పలవరింపుచును
విలపింప శ్రీరామ - విభునిఁ దెచ్చెదను
రావణుఁ దునిమింతు - రమణుని తోడ
దేవి! కుఁరౌద నిన్ను - ధృతివదలకుము.
అనుచు బాసలు చేసి - యానవాలడుగఁ
దనదు చూడఁగ ర - త్నముఁ బ్రసాదించి,
తాను నిద్రించుట - తగువాత నిదుర
వూని మీరున్న య - ప్పడు జయంతుండు
కాకియై తనదు వ - త్నము నఖాగ్రముల
రేకవారింప జా - టిన రక్తధార
మీ మూఁపుపై సోఁక - మేల్కొని యిందు

4950

కేమి నెపంబన్న - నేర్పరించుటయు
నందుకు నలిగి బ్ర - హ్మస్త్ర మేయుటయు
గొందలంబునఁ గాకి - కూయుచుఁ బఱచి
యేలోకములకుఁ బో - యిన నభయంబు

పాలించు దేవతా - ప్రభువులు లేక

4960

శరణుఁ జొచ్చినవానిఁ - జాల మన్నించి
కరుణాపరుండవై - కాచి పొమ్మనుట
వినిపించి నేటికి - " విపినంబులోన

ననఘాత్మ! నిలువు మా - యాసంబుఁ దీఱ
నే నల్పభాగ్య నొ - క్కించుకఁ దాల్చి
వూ నెడ సీరేయి - యూరడిల్లెదను.

అన్న! రాఘవుఁ దెత్తు - నంటి వేరీతి
మున్నీరు దాఁటి త - మ్ముఁడు దాను వచ్చు
కరువలియును నీవు - గరుడుండుగాక

శరధి నన్యులు దాఁట - శక్తులు గారు
మీ రాజు కొలఁది యే - మియు నేనెఱుంగ

4970

శ్రీరాము నన్నుఁ గూ - ర్చినపుణ్యమనుము !
చెనకినఁ గాకి ని - షీకంబువైచి

వసజాండమునను ది - వ్యశ్రేణి కెల్ల

వెఱపు వుట్టించు నీ - విక్రమంబునకు

సురలెంత రావణా - నురుఁడెంత గలఁడు ?

అట్టి నామీఁడ ద - యూరసంబొకఁడు

పట్టుక పోవుచో - పాటిరాదయ్యె !

తనయదృష్టంబొ చే - తను గాక మీరు
 కనిపించుకొనరొ యే - గతి నోర్తు ? ననుము 4980
 రామునిఁ దెత్తు వా - రాశిపై ననుట
 నామది సరిపోదు - నమ్మించితేని.
 నీవిట్లు రావేని - నిమిషంబులోనఁ
 బోవు ప్రాణము లట్లు - బోకుండఁజేసి
 మఱలించినావు నీ - మముఁ గాంచి పోయి
 మఱలుము నాదు నె - మ్మది శాంతినొందె!
 ననుటయు మరల న - య్యవనిజ మొగముఁ
 గనుఁగొని యేను రా - ఘవ ! యిట్లులంటి
 “ అమ్మ ! సుగ్రీవుని - యంతటివాఁడు
 నమ్మించినాఁడు నీ - నాథుని మొదట 4990
 నతనిఁ గొల్చిన వాన - రానీకమునకు
 నతివ ! యీ జలరాశి - యన నెంతగలదు !
 వాలాయుధులు బల - వంతులు శౌర్య
 శాలులు నాతోడ - సరివారు ఘనులు
 కాంచనాచల సింహల్ - గాని నాకన్నఁ
 గొంచెపువానిఁ బే - ర్కొన నెందు లేఁడు.
 మనసులో నెన్నుము - మర్కటేశ్వరులు
 జనకజ యున్నట్టి - చందంబుఁ జూచి
 రమ్మని పనుచు కా - ర్యము పూనివచ్చి
 యెమ్మలఁ బోయిన - నెంతురే నన్ను ? 5000
 అంతమాత్రపువాఁడ - నగచరులెల్లఁ
 జెంతకు రాఁగొట్టి - చెప్పినయట్టి

పనుల మొదలుగెడు - పాటినానడకఁ
గనియెదు తేపె యీ - కపివీరవరుల
నెప్పుడు నేఁబోయి - యిచట నీవున్న
చొప్పు వచించిన - సుగ్రీవుడచటఁ
గాలూఁది నిలువఁడు - కపినాథులెల్ల
నేలిక దండు బో - యినఁ బోదమనుచు
దలఁపకు సెలవిమ్ము - దశకంఠుఁ డా నె
పొలియింతు ననుచు ని - ప్పడె వత్తురిటకు !

5010

రామలక్ష్మణులెట్లు - రానేర్తు రనిన
నామూపులందుఁ ది - న్నఁగ నెక్కి కదలి
గగనమార్గమున ని - క్కడ వచ్చినిలిచి
మగువ ! రావణుఁ బట్టి - మర్దింపఁ గలరు.
శ్రవణపర్వంబగు - జ్యోవల్లిమ్రోత
చెవిసోఁకు భీకర - సింహనాదములు
రామలక్ష్మణ కపి - వ్రాతంబువలన
భూమిజ ! నమ్ము నేఁ - బోయివచ్చెదను
నాసత్యమాన నీ - నాయకుఁ గూడి

యోసాధ్య ! మీరల - యోధ్యాపురమునఁ

5020

బట్టాభిషిక్తులై - ప్రజలఁ బాలింప
నట్టి వేడుక చూచి - నప్పుడిచ్చోటఁ
బలికిన యట్టి నా - పలుకు లన్నియునుఁ
గలకంఠి ! నాఁడు తా - రాణ సేయుదును ”
అనునంతలో నీత - యనుమాన ముడిగి

తనలోన మీచెంతఁ - దానున్నయట్లు
 యాయశోకవనంబె - యంతరంగమున
 నాయయోధ్యాపురం - బనినంత కలిగి
 నెమ్మదితో నోరు - నిండ దీవించి
 పొమ్మన వచ్చితి - భూరి శౌర్యమున !
 వీరవానరులతో - విచ్చేసి కలన
 నారావణునిఁ ద్రుంపుఁ - డవనిజఁ దెండు.”
 అనిన సీతాదేవి - యచట నుండుటయు
 మనసులో ననురాగ - మగ్నయౌటయును
 వీనులు చల్లఁగా - విని రఘువీరుఁ
 డానంద మగ్నాంత - రంగుఁడై యుండె.

5030

—: కాండాంతగద్య :—

విలసిల్లెనని వేద - వేద్యునిపేర
 నలమేలుమంగాంగ - నాధీశుపేర
 నంచిత కరుణాక - టాక్షునిపేరఁ
 గాంచనమణిమయా - కల్పునిపేర
 వేదవేదాంతార్థ - వినతునిపేర
 నాదిత్యకోటి ప్ర - భాంగుని పేరఁ
 గంకణాంగదరత్న - కటకాఢ్యుపేర
 వేంకటేశునిపేర - విశ్వాత్ముపేర
 నంకితంబుగ వేంక - టాధీశ చరణ
 పంకజసేవాను - భావమానసుఁడు
 హరిదాసమణి కట్ట - హరిదాసరాజు

5040

నరదరాజు నితాంత - వరదానశాలి
 రిచియించు వాల్మీకి - రామాయణంబు
 బ్రచురభక్తిని మదిఁ - బాటించి వినినఁ 5050
 జదివిన వ్రాసిన - సభలఁ బేర్కొనిన
 మదిఁ దలంచిన నెట్టి - మనుజులకై న
 ధాదుఁగిమీఁద నీ - తా రామచంద్ర
 పారిజాతదయా - ప్రభావంబువలన
 హయమేధ రాజనూ - యాదిమయాగ
 నియతఫలంబులు - నిరతాన్నదాన
 సుకృతంబు నిత్యయ - శోనై భవములు
 నకలంక తీర్థయా - త్రాది పుణ్యములు
 సత్యవ్రతపదంబు సకల సౌఖ్యములు
 నిత్యమహాదాన - నిరుపమశ్రీలు 5060
 కలికాల సంప్రాప్త - కలుషనాశనముఁ
 గలుములు హరిభక్తి - శౌరవోన్నతులు
 శత్రుజయంబును - స్వామిహితంబుఁ
 బుత్రలాభంబును - భోగభాగ్యములు
 ననుకూలదాంపత్య - మంగనాప్రియము
 ధనధాన్య పశువస్తు - దాసీసమృద్ధి
 మానసహితము ధ - ర్మప్రవర్తనము
 నానందములు భేద - మందకుండుటయు
 నలఘువివేకంబు - నతులశౌరవము
 వలయు కార్యములు కై - వశములౌటయునుఁ 5070

బావసత్వము నీర్థ - పరమాయువులునుఁ
 దైవ్యాసుఖము ని - క్కముగాఁగఁ గలుగు !
 నెన్నాళ్లు రవిచంద్రు - లెన్నాళ్లు గిరులు
 నెన్నాళ్లు నిగమంబు - లెన్నాళ్లు విశ్వ
 మున్నాళ్లు నీకథ - యిరు నార్గంబు,
 ఆదికావ్యంబు న - మాస్తపూజ్యంబు
 వేదసమానంబు - విశ్వసన్నతము
 శోభనకరమనౌ - సుందరకాండ
 మీఞ్మీఁ గూడవ్వెన్మీ - మురిసెందుఁగాత,

5079



కట్టావరదరాజకృష్ణమగ
 ద్విపద రామాయణమున
 సుందరకాండము
 సమాప్తము.

శ్రీ గాంధీ చంద్రార్యగణపస్తు



